
చైతన్య భగవద్గీత 
అధ చితుర్దశోరి_ ధ్యాయః - పీద్నాల్లప అధ్యాయము 


గుణత్రయ విభాగ యోగః - గుణత్రయ విభాగ యోగము 


జగత్కారణత్వము 

పుట్టేది ఏదైనా అది క్షేత్ర క్షేతజ్జుల సంయోగము వల్లనే పుడుతూ ఉంది అని పదమూడవ అధ్యాయంలో 
తెలుసుకున్నాం (73 వఅ- 256వ శో). ఈ రెండిటి సంయోగము వలన సృష్టి ఉత్పన్నమైంది అంటే, 
జగదుత్పత్తికి క్షేతక్షేతజ్ఞ జులే, అంటే ప్రకృతి పురుషులే హేతువులా? అనే ప్రశ్న పుడుతుంది. క్షేత్రక్షేత్రజ్ఞులు 
స్వతంత్రులై సృష్టికే హేతువు అవుతున్నారా? కాదు. ప్రకృతి పురుషులకు స్వతంత్ర జగత్కారణత్వము లేదు. 

క్షేత్రము ఎలా వికారయుతమో (13 వఅ-5,6 శ్లో), క్షేత్రజ్ఞుడు దానిని ఎలా ప్రకాశింప చేస్తున్నాడో 
కూడా సృష్టంగా తెలుసుకున్నాం (13 వఅ-3౩ ఎవ కో). కనుక వికారయుతమైన క్షేత్రము ఆది కలది. ప్రకాశ 
స్వరూపుడైన వై ప్రజ్టుడు ఆది లేని వాడు. వీరిద్దరు స్వతంత్రులై సృష్టి కారణ మయ్యారు అని చెప్పడం నిర్దేతుకం. 
ఈశ్వరాధీనులైన కై క్షత క్షేత్రజ్ఞ లే జగత్కా రణత్వము సిద్దిస్తుంది గాన స్వతంత్రులైన ప్రకృతి పురుషులకు 
మాత్రం కానే కాదు. ఈ విషయం సుస్పష్టం 5 కావలసి ఉంది. 

పుడుతున్న ప్రతిదీ క తకః తజ్ఞాం సంయోగము వల్లనే పుడుతూ ఉంది (నర్వమ్‌ ఉత్పద్యమానం క్షేత్ర క్షేత్రజ్ఞ 
సంయోగాత్‌ ఉత్తుద్యతో వత్చుకం) ) అని చెప్పబడింది. అది ఎలా (కథం)? అనే ప్రశ్న పడినపుడు, ఈశ్వరాధిను 
లైన క్షేత్రక్షేత్రజ్ఞుల సంయోగము వల్లనే పుట్టేది పుడుతూ ఉంది అని వేదాంతం ప్రవచిస్తూ ఉంటే, ప్రకృతి 


న 
రుషులు స్వతం( తులై జగదుతత్తికి హతువు అవుతున్నారు అని సాంఖ్య మతము చెబుతూ ఉంది. ఇది 


అవిద చేత, ప్రకృతికి వశమై ఉను గుణాలతో పురుషునికి ఏర్పడిన ఆధ్యానక సంబంధమే సంసారానికి 
గో స wat 
(Baie - 212 } wT, § కొన్ని ప్రధానమైన విషయాలను 
చర్చిస్త గాని ఈ త్రక్షేత్రజ్ఞాల సంయోగము వల్లనే ప్రతిదీ పుడుతూ ఉంది అన్నప్పుడు, 
ఈ విధమైన జగతా,రణతఃము సఃతంత్రనూ? పరతం(త్రమా? ఈశ్వరాధీన నమా? ఈశ్వర పరతం।త్రమా? 


లా 
అనేది తెలియాలి. ఇది మొదటిది. 


వేదాంతము [షమ ప్ర పతిపాదించే ఈ౭శరాధీనులైన క్షేత్రక్షేత్రజ్ఞాల సంయోగమే జ జగదుత్సత్తె హేతువు అవుతుంది 
గాని, సాంఖ్యులు ప్రతిపాదిం దించే ఈశర పరతంత్రులైన ప్రకృతి పురుషులు కారు అనేది నిర్ణయించిన తరువాత, 
ప్రకృతికి వశమైన గుణాలతో లభ డికి ఏర్పడిన సంగత్వమే సంసార కారణ మనేది కూడా నిర్దారణ కావాలి. 


గ్ర 
ఫ్‌ 
న్స్‌ 
క 
గ్ర 


ఇది రెండవది. | Seer ఈ రెం ఎను సుసృుష్టం చేయడానికే ప్రస్తుత అధ్యాయము. అదే గుణత్రయ 


విభాగ యోగము 
కాపిల సాంఖ్యము - వేదాంతము 

ప్రకృతికి సంబంధించిన గుణాలు ఒకట మరొక దానితో కలియడం చేత ఇరవై నాలుగు తతా త్వాలు 
(చతుర్వింశతి తత్తాాః,) ఎర్పడ్డాయని సంఖ్యలో లె ర్క రు కనుక వారి సాంఖ్యులు అన్నారు. ఈ సాంఖ్య 


దర్భనాన్ని ఆవిష్కరించిన వాడు కపిల మహర్షి కావడం చేత దీనికి కాపీల సాంఖ్యము అనే పేరు వచ్చింది. 
ఈ సాంఖ్యమత బీజాలు శ్వేతాశ్వతరోపనిషత్తు - ఆరవ అధ్యాయంలో ఉన్నాయి. ప్రకృతి పురుషులు 
స్వయంభువులు అంటారు సాంఖ్యులు. వారిరువురు స్వతంత్రంగా జగదుత్సత్తి హేతువులు అనేది సాంఖ్య 
సిద్దాంతము. 
ప్రకృతి త్రిగుణాత్మకము. జడరూపము. ప్రకృతి యొక్క త్రిగుణములు ఒక దానితో ఒకటి కలియడం 
చేత ఇరవై నాలుగు తత్త్వాలు ఏర్పడ్డాయి అంటారు సొంఖ్యులు. అవే చతుర్వింశతి తత్త్వములు. వీటి సమిష్టి 
రూపమే దృశ్యమాన ప్రపంచము. ఈ ఇరవై నాలుగు తత్వాలే దేహము ఉత్సన్నం కావడానికి కారణము. 
పురుషుడు నిర్వికారుడు. చేతన స్వరూపుడు. ప్రకృతి వికారయుతము. జడరూపము. ప్రకృతి 
గుణాత్మకము. పురుషుడు గుణ రహితుడు. వీరిరువురి సంయోగము వల్లనే జగత్తు ఉత్పన్నమైంది అని 
సాంఖ్యమతము. చతుర్వింశతి తత్వములు మరియు పురుషుడు కలిసి ఇరవై ఐదు తత్త్వములు అంటూ 
వాటిని పంచవింశతి తత్వములు అని కూడా వారు పిలుస్తారు. దేహీ దేహములు ఈ ఇరవై ఐదు తత్వముల 
సంయోగమే నని సాంఖ్యుల అభిప్రాయము. వారి దృష్టిలో ప్రకృతి పురుషులు ఇరువురూ సత్యమే. 
గుణ రహితుడు, శుద్ద చైతన్య రూపుడు అయిన పురుషుడు త్రిగుణాత్మకమైన ప్రకృతి సంయోగము 
వలన గుణ సహితుడుగా తెలుస్తాడు. ఇదే బంధము. పురుషుడు ప్రకృతి బంధము నుండి విడి పడటమె 
మోక్షము అనేది సాంఖ్యుల సిద్దాంతము. 
జ్ఞానము వల్లనే మోక్షము ప్రాప్తిస్తుంది అని సాంఖ్యులు కూడా చెబుతారు (జ్ఞానాన్ముక్తిః- సాంత్సి గూత్రము,; 
౩-2). ఇక్కడ జ్ఞానము అంటే, త్రిగుణాత్మకమైన ప్రకృతి కంటే తాను వేరు అని తెలియడమే. 
ప్రకృతిని స్వతంత్ర మైనదిగా, స్వయంభువుగా వేదాంతము అంగీకరించదు. అలాగే, వేదాంతము 
ప్రతిపాదించే పురుషుడు ఒక్కడే గాని సాంఖ్యము చెప్పినట్టు అనేకులు కారు. ప్రకృతి పురుషుల సంయోగము 
వల్లనే జగత్తు ఉత్పన్నమైంది అని సాంఖ్యులు చెబితే, బ్రహ్మము నుండే జగత్తు ఉత్పన్నమైంది అని వేదాంతులు 
చెబుతారు. 
క్షేతక్షేత్రజ్ఞుల సంయోగము చేతనే సృష్టి ఉత్పన్నమైంది అని పదమూడన అధ్యాయంలో చెప్పబడింది 
(23వ అ - 26 వ శ్లో). మరి, జగత్కారణంగా తెలుస్తూ ఉన్న ఈ క్షేత్రక్షేత్రజ్ఞులు లేక ప్రకృతి పురుషులు 
సాంభ్యులు చెబుతున్నట్లు స్వతంత్రులా? లేక, వేదాంతులు చెబుతున్నట్లు ఈశ్వరాధీనులా? అనే విషయం 
సుస్పష్టం కావాలి. అది ఈ పద్నాల్గన అధ్యాయంలో విశద మవుతుంది. 
అలాగే, ప్రకృతి గుణాలతో సంగత్వము ఏర్పడటమే పురుషుని సంసారానికి హేతువు అని కూడా 
చెప్పబడింది (13 వ అ - 21వ శ్లో, ఈ గుణ సంగము కూడా స్పష్టం కావలసి ఉంది. 

ఏ గుణము ను ఏ విధమైన సంగము ఏర్పడుతుంది (కస్మిన్‌ గుశేకథం నంగః) ? అసలు గుణాలు 
అంటే ఏమిటి? అవి ఏవి (కేవాగుణాః? గుణాలు ఎలా బంధిన్తాయి (కథం వాతేబద్నన్లి)? ఈ గుణాల 
నుండి విముక్తిని పొందేది ఎలా (గుణేభ్యః చ మోక్షణం కథం స్యాత్‌)? ముక్త పురుషుని యొక్క లక్షణా లేమిటి 
(ముక్తస్య చ లక్షణం వక్తవ్యం)? ఇవన్నీ తెలియ దగినవి. వీటి నన్నిటిని చెప్పవలసిన అవసరం ఉంది. అందుకే 
ఈ గుణత్రయ విభాగ యోగము అనే పద్నాల్లన అధ్యాయము ఆరంభ మవుతూ ఉంది, 


నన 


గుణ సంగము - గుణాతీతము 
వికారాలు, గుణాలు ప్రకృతి సంభవాలని ఇప్పటికే తెలుసుకున్నాం (13 వ అ- 19 వ శ్లో). కార్యాన్ని 
కారణం విడిచి పెట్టదు. కారణాన్ని విడిచి కార్యం ఉండలేదు. ప్రకృతి వలన ఏర్పడిన గుణాలలో ప్రకృతి 
లక్షణాలే ఉంటాయి. ప్రకృతి బంధహేతువు. కనుక, ప్రకృతి సంభవాలైన గుణాలు కూడా బంధహేతువులే. 
గుణము అంటే ముడి లేక త్రాడు అని కూడా అర్థము. ఏదయితే పురుషుని సంసారానికి బంధిస్తూ 
ఉందో అదే గుణము. ఇలా చూచి నపుడు ఇది గుణమో, దోషమో కూడా అర్థం కాదు. గుణ సంగమే సంసార 
కారణము (కారణం గుణసంగోఐ_స్య), గుణ సంగం చేత పురుషుడు బద్దు డయ్యాడు. కనుక గుణ 
విముక్తితో ముక్తు డవుతాడు. 
అర్జునా! వేదము నందలి కర్మకాండ సమస్తమూ త్రిగుణ మిళితమైన సంసారాన్ని గూర్చే చెబుతూ 
ఉంది. నిస్తిగుడ్యో భవ - అర్జునా! నువ్వు గుణాల నుండి విడిపడిపో! గుణాతీతుడవు కా! ఆత్మజ్ఞానివి కా! అన 
గీత = రెండవ అధ్యాయం సాంఖ్యయోగం, నలభై ఐదన శ్లోకంలో ఆదేశించిన భగవంతుడు, అట్టి స్థితిని పొంది 
తరించే దెలాగో ప్రస్తుత అధ్యాయంలో బోధిస్తాడు. 
గుణ భేదము - అభెద తత్త్వము 
జీవు లందరూ ఒకే చైతన్యము నుండి ఆవిర్భవించి నపుడు, అందరూ ఒకే విధంగా లేకపోవ డానికి, 
వారి ప్రవర్తనములో వ్యత్యాసాలు గోచరించ డానికి కారణ మేమిటి? కార్యము నందు ఉన్నది కారణమే 
అయినపుడు, ఒకే కారణము నుండి ఉత్పన్నమైన కార్యాలలో భేదాలు ఎందుకు గోచరిస్తున్నాయి? అనేది 
చక్కని ప్రశ్న. ఈ ప్రశ్నకు తృప్తికరమైన రీతిలో సమాధానం ఈ అధ్యాయంలో లభిస్తుంది. 
జీవుల ప్రవర్తనలో భేదాలు గోచరించ డానికి ప్రకృతి జన్యమైన గుణాలే కారణము కొని శ; 
చైతన్యం కారణం కాదు. గుణభేదాలే కాని, చైతన్యములో భేదాలు లేవు. చైతన్యం సదా అభేదమే. అఖండచు. 
విద్యుద్దీపాలు ప్రకాశిస్తూ ఉంటాయి. కొన్ని దీపాలు శ్వేత కాంతితో, కొన్ని అరుణకాంతితో, మరి కొన్ని 
నీలి వరంతో సెలుగుతూ ఉంటాయి. వివిధ రంగులలో కాంతి విరజిమ్మ బడటానికి ఆయా దిసాల రము 
కారణం కాని విద్యుచ్చక్తి కాదు కదా! విద్యుచ్చక్తిలో రంగు ఉందా? అలాగే, వ్యక్తులలో తెలుస్తున్న ఇదాల 
ప్రకృతి జన్యమైన గుణాలే కారణం కాని, చైతన్యము మాత్రము కాదు. ఎ ముల సంర 
జీవులలో రూప భేదాలకు, క్రియా రూప భేదాలకు See We ముఖ i we నన 
గాజుపాత్రలో నీరు నింపితే, పాత్ర లోని నీరు వలయాకారంగా a అ (ఫం రా గ్య. పష 
నీరు నింపితే ఆ నీరు చతురస్రాకారంలో న్యా హా య్‌ herpes అ చైతన్యము 
సంబందించినవే గాని నీటికి సంబంధించినవి కావు. ష్ణ లే 
సదా అరూపమే. రూప భేదాలు, క్రియా రూప భేదాలన్నీ గుణ సంగము€ి. 


ఏవయినా అనిత్వాలే. విశేషాలే. ష్‌ ఉంటుందే 
అం శ్తే నన్న వానో ఆధారంగా సామాన్యం ఉండాలి. విశేష మేదైనా అది సామాన్యంలో ఉంటుం 
విశషంగా న క 


గాని, సామాన్యం విశేషంలో ఇమడ లేదు. మ 


ఎలా చైతన్య భగవద్గీత లా 


కెరటం విశేషము. కడలి సామాన్యము. విశేషమైన కెరటం కడలిలో ఉంటుందే గాని, సామాన్యమైన కడలి 
కెరటంలో ఇనుడ లేదు. ఇ 
గుణ వికారాలతో విశేషంగా ఏ దృశ్య ప్రపంచము మనకు గోచరిస్తూ ఉందో, వాస్తవానికి అదంతా 
సామాన్యము యొక్క వికారమే. విశేషమే. 
కనుక వికారాలుగా తెలిసే గుణ విశేషాలతో కూడిన ఈ ప్రపంచము సామాన్య సత్తా స్వరూపమైన 
చైతన్యానికి భిన్నంగా లేదు. 
కాని, ప్రస్తుతం మన అనుభవం మరో విధంగా ఉంది. మనకు వికారాలు, విశేషాలు తెలుస్తున్నాయే గాని, 
అవి దేని విశేషాలో ఆ సామాన్యము మనకు అర్థం కావడం లేదు. కారణం, మన బుద్ది త్రిగుణాలలో తగులుకొని 
ఉంది. త్రిగుణ మిళితమైన మాయ చేత కప్పబడి ఉంది. మాయ దాట శక్యం కాకుండా ఉంది (మమమాయా 
దురత్యయా.. మాయలో చిక్కుకున్న వారు మాయ నుండి బయట పడలేరు. వికారయుత మైన మాయను, 
విశేషంగా కనిపిస్తున్న ప్రపంచాన్ని, వాటికి మూలమైన సామాన్య సత్తారూప చైతన్యాన్ని అనుభూత మొనర్చుకు 
న్నప్పుడే, ఈ మాయారూప ప్రపంచాన్ని విశేషంగా చూడగలం. 
ప్రపంచాన్ని పరిశీలించి, పరీక్షించి అర్థం చేసుకుంటే, ఈ (ప్రపంచము గుణమయంగా ఉందని, 
త్రిగుణమయంగా ఉందని అర్థ మవుతుంది. త్రిగుణములు అంటే సత్వ రజ స్తమో గుణాలు. బాహ్య ప్రపంచం 
లోని వస్తువులలో గాని, మన దేహేంద్రియ మనోబుద్దులలో గాని ఉన్న వన్నీ గుణమిళితం గానే ఉన్నాయి. 
సత్త్వగుణము 
'సతో అంటే యథార్థముగా ఉండేది, లేదా సత్యము. దానికి సంబంధించిన భావమే సత్త్వము (నతో 
భావః సత్త్యమ్‌, తత్‌జ్ఞాన పాతు). కనుక సత్వం అనేది జ్ఞానానికి కారణము అని తెలుస్తూ ఉంది. సత్వం కూడా 
గుణమే; కాకపోతే సుగుణము, ఇది జ్ఞానానికి, సుఖానికి మార్గాన్ని సుగమం చేస్తుంది ( జ్ఞాన నుఖ హేతుః). 
సత్యగుణము కలవారు సాధుత్వముతో ప్రకాశిస్తారు (నత్త్వం సాధుత్త ప్రకాశనం). 'సత్స్వ్వము జ్ఞాన 
ప్రధానమైన గుణము కనుక, దీని యందు రజోగుణ తమోగుణాలు నశిస్తాయి (శీదంతి అస్మిన్‌ గుణాదయః ఇతి 
సత్త్వం). కనుక సత్వగుణం కల పుణ్యాత్ములు ప్రశాంతంగా, పవిత్రంగా, ప్రకాశంతో శోభిస్తూ ఉంటారు. 
సత్సగుణము నిర్మలత్వ్యాన్ని ప్రసాదిస్తుంది (సౌత్త్వికం నిర్మలం ఫలం). 
రజోగుణము కేవలం కర శ ప్రధానంగా ఉంటుంది. రజస్సు అంటే ధూళి అని కూడా అర్థం. కర్మ 
మాలిన్యాన్ని కలిగించేది, కరిపించేది రజోగుణము. ఇది కామ ప్రధానమైన గుణము. రాగ ప్రధానంగా ఉండే 
గుణము (రజోరాగాత్తకం). రజోగుణమే మనిషిని రాగయుక్తుని చేస్తుంది (రంజయతీతి రజః). రాగమునకు 
విఘాతం కలిగి నపుడు ఆ రాగమే ద్వేషంగా మారుతుంది. ఈ విధంగా రాగద్వేషాలను కలిగించి రజోగుణము 
దుఃఖానికి కారణ మవుతుంది (రంజయతీతి రజః, తద్దుఃఖ కారణమ్‌!). రజోగుణము దుః 
( రజునస్తు ఫలం దుజ్లుమ్‌ ). 
తమోగుణము 


En ఫలాన్ని అందిస్తుంది 


క్రియా శూన్యతను కలిగించేది తమోగుణము. తమోగుణము వలనే సోమరి 
తమస్సు అంటే చీకటి అని అరము. చీకటిలో మంిపికి ' 9 క సు రం 
3) అర్థము. చక మనిషికి ఎమీ కనిపించదు. చీకటి కాలంలో మనిషి ఏదీ 

చేయలేడు, నిద్రించడము తప్ప. తమోగుణము కలవాడు క్రియాశూన్యుడై, జ్ఞానహీనుడై సోమరిపోతు అవుతాడు. 
మోహంలో కూరుకు పోతాడు. గ్లానిని పొందుతాడు (తముగ్లానౌ). తమోగుణమే మోహ కారణము (తన్లోహ 
బీజమ్‌). అధోగతి చెందడానికి తమోగుణమే కారణము. 

ప్రకృతి స్వభావాలైన ఈ త్రిగుణముల సమ్మేళనమే మనిషి ఏ సమయంలో కూడా మనిషి ఈ గుణాల 
నుండి విడిపడి ఉండ లేడు. కాకపోతే, ఒక్కొక్క సమయంలో ఒక్కొక్క గుణము ప్రధానంగా గోచరిస్తూ 
ఉంటుంది. ఏ గుణము ప్రధాన భూమికను పోషిస్తూ ఉంటే, దానికి అనుగుణంగా మనిషి ప్రవర్తిస్తూ ఉంటాడు. 

కొన్ని సమయాలలో మనిషి చక్కని ఆలోచనలతో, మహోన్నతమైన భావాలతో శోభిస్తూ ఉంటాడు. ఆ 
సమయంలో అతని మనస్సులో సత్వగుణం ప్రధానంగా ఉందని అర్థము. మిగిలిన రెండు గుణాలు అముఖ్యంగా 
ఉన్నాయని అర్థము, 

కొన్ని పరిస్థితులలో మనిషి శక్తినుంతుడై, క్రియాశీలుడై కర్మరంగంలో పరుగులు పెడుతూ ఉంటాడు. 
ఆ పరిస్థితులలో అతని మనస్సులో రజోగుణం ప్రధానంగా ఉందని, మిగిలిన రెండు గుణాలు అముఖ్యంగా 
ఉన్నాయని అర్థము. 

సాధారణంగా [క్రియా శూన్యతను పొంది, నిద్ర, అలసత్వాది లక్షణాలతో కనిపించే వ్యక్తిలో ప్రధానంగా 
తమోగుణమే ఉంటుంది. మిగిలిన రెండు గుణాలు అముఖ్యంగా ఉంటాయి. 

అలాగని ఒక వ్యక్తిలో సదా సత్వమే ఉంటుందని, లేదా రజస్సే ఉంటుందని, లేదా తమస్సే ఉంటుందని 
చెప్పలేము. అవి మార్పు చెందుతూ ఉంటాయి. ప్రకృతి ఎలా మార్పు చెందుతూ ఉంటుందో, ప్రకృతి సంభవాలైన 
గుణాలు కూడా మార్పు చెందుతూ ఉంటాయి. 

ఈ గుణాలను అధిగమించి గుణాతీత స్థితికి చేరి పోవాలి. ఈ సాధన సోపానక్రమంగా సాగాలి. 
తమోగుణ ప్రధానంగా జీవించే వారు, కర్మరంగంలో ప్రవేశించి, తమస్సు నుండ రజస్సుకు ప్రాకాలి. రజోగుణ 
ప్రేరితులై కర్మరంగంలో పడి కొట్టుకు పోయేవాళ్ళు, సరళ స్వభావులై, సచ్చింతనాపరులై, వ megs 
సత్వానికి ఎగబ్రాకాలి. సత్వగుణ ప్రధానులైన వారు తత్త్వ విచారము ద్వారా జ్ఞానమును సముబూర్దిం 
గుణాతీతులు కావాలి. అదెలాగో తెలిపే అధ్యాయమే గుణత్రయ విభాగ యోగము. 

ప్రకృతి, లేదా మాయ అనే తల్లికి కలిగిన ముగ్గురు బిడ్డలే ఈ త్రిగుణాలు. మూడూ హలా స 
మాయా స్వభావాలే. తమోగుణంతో నిద్రించే వాడు కుంభకర్ణుడు. రజోగుణంతో వ అఖిల _ . 
సత్త్యగుణంతో శోభించే వాడు విభీషణుడు. విభీషణుడు రజ స్త్రమోగులా పలల తనో - a 
విడిచి పెట్టి, సత్వగుణ ప్రధానుడై భక్తి చేసి, గుణాతీతుడైన శ్రీరాముని చెరి తరించి ఇ 


అధ్యాయం బోధిస్తుంది. 
గుణయుతుడే కర్త గుణాతీతుడే అకర్త అనే సమ్యక్‌ జ్ఞానము ఈ అధ్యాయంలో ఏర్పడుతుంది. 


కనుక ఈ గుణత్రయ విభాగ యోగము సాధకులకు అత్యంత ఉపయుక్తమైన అధ్యాయము. శ 

కారు నడిపే వాడు, కారు యంత్రానికి సంబంధించని సాంకేతిక పరిజ్ఞానము న. వాడైతే, 
కారు చెడిపోయి, కదలకుండా ఆగిపోయినా, దానిని బాగు చేసుకొని మళ్ళీ తయార నాయ 
అలాగే, గుణాల చేత (పేరితులై, పరుగు లెడుతూ, గుణదోషాల మధ్య యమక = స ప వష 
గుణత్రయానికి సంబంధించిన జ్ఞానము కలిగిన సాధక = నాన షోలో 
పయనించి గమ్యాన్ని చేర గలుగుతాడు. ప్రయాణం చేసే వారికి ఇంతకన్నా ఎని ] 


న నన. | 


= చైతన్య భగవద్దీత అయాయి 


శ్రీ భగవానువాచ : 
పరం భూయః: ప్రవక్ష్యామి జ్ఞానానాం జ్ఞాన ముత్తమమ్‌ । 
యత్‌ జ్ఞాత్వా మునయః; సర్వే సరాం సిది మితో గతాః ॥ 1 
= ఢా 
వరం-భూయః-వ్రవక్ష్యామి-జ్ఞానానాం-జ్ఞానం-ఉత్తమం 
యత్‌-జ్ఞాత్వా-మునయః-నర్వే-వరాం-నిద్ధిం-ఇతః-గతాః 
యక్‌ = దేనిని గతాః - పొందిరో 
జ్ఞాత్వా = (గ్రహించి పరం ల శ్రేష్టమైన 
స్వే =... సమస్తమైన జ్ఞానానాం = జ్ఞానములలో 
మునయః = మునులు ఉత్తమం = ఉత్తమ మైనది 
ఇతః = ఈ సంసారమున జ్ఞానం = విద్యను 
“పరాం = ఉత్తమమైన భూయః = మరల 
సిద్ధిం = సిద్ధిని (ప్రవక్ష్యామి = చెబుతున్నాను 
శ్రీ భగవంతుడు చెబుతున్నాడు : 


అర్జునా! విద్యలలో శ్రేష్టమైన ఉత్తమ విద్యను మళ్ళీ నీకు చెబుతున్నా ఈ జ్ఞానాన్ని పొందినవారు ఉత్కృష్టమైన 
మోక్షాన్ని పొందారు. 
ష్యామ్మ్యు 
అర్జునుని ప్రశ్న కొరకు నిరీక్షించకుండా స్వయంగా భగవంతుడే విషయాన్ని ఆరంభించిన అధ్యాయాలలో 
ఇదొకటి. స్వయంగా ప్రారంభించడమే గాక, ఈ అధ్యాయంలో ప్రస్తావిస్తున్న విషయం (క్రొత్త దేమీ కాదు, 
పూర్వం చెప్పినదే అని కూడా చెబుతున్నాడు. పూర్వం ఏదైతే చెప్పబడిందో, దానినే ప్రస్తుతం విస్పష్టంగా 
వివరిస్తున్నాను అంటున్నాడు (భూయః ప్రవక్ష్యామి). | 
_ భగవద్గీత శ్రీకృష్ణార్జునుల సంవాద రూపంలో సాగిపోతున్న తాత్త్విక విషయము. అర్జునుని సందేహాలను 
నివారిస్తూ సిద్దాంతమును ప్రతిపాదిస్తున్న మహోత్తమ (గ్రంథము. కనుక అధ్యాయ విషయ ప్రస్తావన అనేది 
అర్జునుడు లేవనెత్తే ప్రశ్న బీజముపై ఆధారపడి ఇంత వరకు సాగుతూ వచ్చింది. అలా కాకుండా, కొన్ని 
అధ్యాయాలలో అర్జునుడు ప్రశ్నించక పోయినా, అర్జునుని అంతరంగాన్ని అర్థం చేసుకొని స్వయంగా భగవంతుడే 
విషయాన్ని ప్రస్తావించి భాషించడము, మరి కొన్ని చోట్ల పూర్వాధ్యాయాలలో విడిచి పెట్టిన విషయాలను తిరిగి 
లేవనెత్తి ప్రసంగించడం కూడా చూశాం. ॥ 
కాని, ఈ అధ్యాయారంభములో అర్జునుని ప్రశ్న లేదు. అలాగే అర్జునుని అంతరంగమును అవలోకించి 
గ్‌ గా హూర్వార్యా మూలల త్యజించిన విషయమును అంది పుచ్చుకొని బోధించడం గాని లేదు. అంటే 
సళ్ళే | ( క 
వ ౦ పూర్వాధ్యాయాలలో చెప్పినదే. దానినే మళ్ళీ (భూయః పునః) ప్రవచిస్తున్నాడు (ప్రవక్ష్యామి) అని 


న్‌ా అన్న క అ క బల్ల | 
చెప్పిన విషయాన్నే తిరిగి చెప్ప వలసిన అవసర మేమిటి? అలా చెప్పడం వెనుక అసలు సంగతి 


బారత 


గుణత్రయ విభాగ యోగము ==ాా 


వహతి? ఏ5 కకత అక సంగతి అంది. మానం శాస్త్రంలో ఉత్తావ్య ఉత్తాపకత్వ రూప సంగతి అంటారు 
త్రల్థాపకనం అంటే లేపడము, లేదా అభిరుచిని కలిగించడము అని అర్థము, ఉత్గాప్యము అంటే అలా 
ప్రేరేపించిన దానిని పరిష్కరించడము, లేదా కలిగించిన ఆకాంక్షను పూరించడము అని అర్థము. దీనినే 
'ఉత్తాసప్యోత్సాపకత్వము' అని అంటారు. > 
ప్రస్తుతము ఎ జ్ఞానమును భగవంతుడు పూర్వాధ్యాయాలలో అనేక చోట్ల, అనేక విధాలుగా చెప్పి ఉన్నాడో 
( పూర్వేషు అధ్యాయేషు అసక్టత్‌ ఉక్తం) దానినే మళ్ళీ (భూయః పునః) ప్రవచిస్తున్నాడు ( ప్రవక్ష్యామి ౫ 
కారణము, ఆ జ్ఞానము ఉత్తాప్యము కానడమే. ప్రస్తావించ దగినది, లేదా లేవనెత్త దగినది కావడమే. అందుకనే 
'వక్ష్యామి', వచిస్తున్నాను అనకుండా “ప్రవక్ష్యామి”, ప్రవచిస్తున్నాను అంటున్నాడు. సర్వ శ్రేష్టమైన విషయం 
కానడమే అలా ప్రస్తానించడం వెనుక ప్రముఖమైన కారణము. శ్రోత యొక్క బుద్దిలో రుచిని ప్రేరేపించడం 
కొరకే ఇలా చెప్పవలసి వస్తుంది (శ్రోత్ళ బుద్ధి రుచ్యుత్సాదనార్థమ్‌). ఇంతకీ పరమేశ్వరుడు ప్రస్తావిస్తున్న జ్ఞానం 
ఏమిటీ? దానిని రెండు విశేషణాలతో చెబుతున్నాడు. ఒకటి వరం, రెండవది ఉత్తమం. 
పరమాత్మ విషయం 
'పరమ్‌' అంటే ఉత్కృష్ట మైనది (పరమే ఉత్సృష్టే). జ్ఞానను ఉత్కృష్ట మైనది అన్నప్పుడు ప్పి జ్ఞానము? 
అనే ప్రశ్న పుడుతుంది. జ్ఞానము ఏదైనా అది స్పష్టతను కలిగిస్తుంది కనుక ఉత్కృష్టమే. కాని, అన్ని జ్ఞానాల లోకి 
ఏది ఉత్కృష్టంగా చెప్పబడిందో అదే ఇక్కడ 'పరమ్‌' అని, “ఉత్తమమ్‌” అని చెప్పబడుతూ ఉంది (సర్వేషాం 
జ్ఞానానామ్‌ ఉత్తమమ్‌). అదే పరంజ్ఞానం లేదా పరావిద్య. దాని కన్నా అన్యమైనవి అపరావిద్యలు. 
ద్వే విద్యే వేదితవ్యే, పరా చైవాపరా చ! 
తెలియ దగిన విద్యలు రెండే ఉన్నాయి. ఒకటి పరవిద్య, రెండవది అపరవిద్య అని ముండకోపనిషత్తులో 
అంగిరస మహర్షి శౌనకునికి చెబుతాడు. 
సరమాత్మకు సంబంధించిన విద్య పరవిద్య. పరవిద్య కాని ఇతర విద్యలన్నీ అపరవిద్యలే. అపర విద్య 
లన్ని విషయ సంబంధ మైనవి. సరవిద్య ఒక్కటే 'విషయిికి సంబంధించినది. కనుక అది ఆత్మ విషయం. 
పరమాత్మ విషయం. మోక్షమే లక్ష్యముగా గలది. 
అపరావిద్య లన్ని ప్రకృతి, లేదా క్షేత్ర సంబంధ మైనవి. ఇవన్నీ మనస్సు చేత తెలియ బడుతాయి. 
పరావిద్య పురుషు లేదా క్షేత్రజ్ఞ సంబంధమైన జ్ఞానమును ప్రసాదిస్తుంది. కనుక, మనస్సు చేత కాకుండా 
నునస్సులో తెలియ బడుతుంది. ఇది చాలా సూక్ష్మంగా గ్రహించ వలసిన విషయము. అందుకే ఈ జ్ఞానమును 
అన్ని జ్ఞానముల లోకి ఉత్తమమైన జ్ఞానముగా అభివర్లించడము జరిగింది. 
అహం ఘటం జానామి - 'నేను కుండను తెలుసుకుంటున్నాను' అనే వాక్యమును పరిశీలిస్తే ఇక్కడ 
కుండకు సంబంధించిన జ్ఞానము మనకు కలగడంలో మూడు విషయాలు చోటు చేసుకొని ఉన్నాయి. (1)'నేను 
(అహం) అనే దానికి సంబంధించిన సంకల్ప విషయము (2) కుండ (ఘటం) యొక్క మ్మ. 
సంబంధించిన వృత్తి విషయము (3) ఘటమునకు సంబంధించిన జ్ఞానము కలుగుట (జానామి) అ 
విషయము. 
నేను' అనే వృత్తి లెదా సంకల్పము ఘటము యొక్క ఆ 
ఇక్కడ విషయ భేదము ననుసరించి రెండు జ్ఞానములు అందుతున్నాయి. ఒక 


కారమును పొందడము మొదట జరగాలి. 
టి వృత్తి రెండవది ఘటాకార 


—— వైతన్య భగవద్గీత 


వృత్తి అంత మాత్రము చేత ఘటజ్ఞానము కలుగుతుందా? ఘట ప్రకాశ ఫలరూపమైన జ్ఞానము కూడా 
కలగాలి. ఇదే ఫలవ్యాస్తి జ్ఞానము. ఇదే పరమాత్మ చైతన్య రూప జ్ఞానము. ఇదే జ్ఞానాలలో ఉత్తమమైన జ్ఞానము, 
సర్వులు దర్శింప దగిన పరమాత్మ రూప జ్ఞానము. అదే ఆత్మజ్ఞానము. దానిని దర్శించాలి. 
శీ వరాగర్ధ వ్రమేయేషు యా ఫలత్వేన నంమతా , 
సంవిత్ఫెవేహ శ్లేయా౭._ ర్టో వేదాంతోక్తి ప్రమాణతః 4 

ఆ యా ప్రమేయ విషయాల యందు ఏ యే జ్ఞానము ఫలరూపంగా సమ్మతమో, అట్టి సంవిద్రూప 
చైతన్యమే ఉపనిషత్‌ వాక్య ప్రమాణము ద్వారా పొంద దగినది అని సురేశ్వరుల వార్తికము, 

ఏ జ్ఞానమును అపరానిద్యల ద్వారా మనం పొందినా, ఆ జ్ఞానము వృత్తిన్యాప్తి ఫలవ్యాప్తే అనేవి రెండూ 
ఏర్పడి నపుడే సాందు తున్నాము. కనుక అపరానిద్య లన్నీ ఫలవ్యాస్తీ నిచ్చే వృత్తిజ్ఞానాలే కనుక అని మనస్సు 
చేత పొందబడు తున్నాయి. 

కాని, పరావిద్య దీనికి విలక్షణంగా శోభిస్తూ ఉంది, అపరానిద్యల చేత పొందబడే ఫలరూప జ్ఞానము 
విషయాలకు సంబంధించిన అజ్ఞానమును నివృత్తి చేస్తూ ఉందే గాని, “విషయి'కి సంబంధించిన అజ్ఞానమును 
నివారించడం లేదు. ఘటద్రష్ట ఘటజ్ఞానమును పొందు తున్నాడే గాని, (ద్రష్ట యైన తనకు సంబంధించిన 
జ్ఞానమును పొందలేక పోతున్నాడు. కనుక, స్వరూప అజ్ఞానము నుండి విముక్తిని పొంద లేకున్నాడు. స్వరూప 
అజ్ఞానమే బంధము. స్వరూస జ్ఞానమే మోక్షము. కనుక స్వరూప జ్ఞానమును పొంద వలసి ఉంది. ఈ జ్ఞానము 

విషయ జ్ఞానము లాంటిది కాదు. 'విషయి'కి సంబంధించిన జ్ఞానము. మోక్షరూప మైన జ్ఞానము. ఈ జ్ఞానమును 
గురువు ద్వారానే పాందాలి. గురువు అందించే ఈ జ్ఞానము కూడా ప్రమాణము ద్వారానే అందాలి. అందుకే 
మోక్ష జ్ఞానానికి శ్రవణమే ప్రధానమైన సాధనగా చెప్పబడింది. 


అప్రయుయ జ్ఞానము 

ఏ జ్ఞానము నైనా మనస్సు ద్వారానే పొందాలి. జ్ఞానమును పొంద డానికి మన వద్ద మరొక సాధనము 
లేదు. అపరా విద్యలను మనస్సు చేత పొందే విధానాన్ని, జ్ఞాతృ జ్ఞాన జేయ భేదము ననుసరించి (అహం 
ఘటం జానామి), వృత్తివ్యాప్తి ఫలవ్యాప్తి అని తెలుసుకున్నాం. మరి, పరావిద్య అయిన మోక్ష విషయ 
జ్ఞానమును ఎలా తెలుసుకోవాలి? దేని చేత తెలుసుకోవాలి? మనస్సు చేతనే తెలుసుకోవాలి. మరో మార్గమే 
లేదు. అందుకనే మనసై వానుద్రష్టవ్యం - ఆత్మను మనస్సు ద్వారానే తెలుసుకోవాలి అన్నది బృహదారణ్యక 
శ్రుతి. 

మనస్సు ద్వారా తెలుసుకోవడం అంటే వృత్తి జ్ఞానం కలిగి తీరాలి. వృత్తివ్యాప్తి జరిగి (ఘటాకార వృత్తి), 
ఫలవ్యాప్తి జరగడం ద్వారానే ఘట జ్ఞానము కలుగుతూ ఉంది. 

ఇలాగే, ఆత్మజ్ఞానము కలగాలి అంటే, మొదట ఆత్మాకార వృత్తి ఏర్పడాలి. ఆత్మ అనే దానికి ఆకారము 
ఉందా? ఆకారమే లేనపుడు ఆత్మాకార వృత్తి ఎలా ఏర్పడుతుంది? ఆత్మాకార వృత్తి, లేదా బ్రహ్మాకార వృత్తి 
ఏర్పడ నపుడు, వృత్తి లేకుండా వృత్తి జ్ఞాన మెలా పుడుతుంది? 

వృత్తి జ్ఞానము కలగాలి అంటే వృత్తి ఏర్పడక తప్పదు కనుక, ఆత్మ విషయంలో కూడా వృత్తి ఏర్పడక 
తప్పదు. అదే ఆత్మాకార వృత్తి. ఈ ఆత్మాకార వృత్తి ఏర్పడటానికి ఆత్మ దృశ్యరూపంలో లేదు కనుక, బోధ 
రూపంలో వృత్తి తయా రవుతుంది. గురువు ఆత్మ యొక్క లక్షణాలను బోధించడం ద్యారా శ్రోత యొక్క 
బుద్ధిలో ఆత్మాకార వృత్తి జనిస్తుంది. ఈ విధంగా ఆత్మాకారవృత్తి, లేదా బ్రహ్మాకారవృత్తి మనస్సు చేత 


—— — — —_—_—_—_—_—_— గుణత్రయ విభాగ యోగము = 


కాకుండా మనస్సులో కలుగుతుంది. బుద్ది చేత చూడ బడేది కాకుండా బుద్దిలో చూడ బడుతుంది (మనసా 
ఏవ అను ద్రష్టవ్యం). 

బుద్ధి చేత చూడబడే విషయాలన్నీ (అపరా) మార్పు చెందుతూ ఉంటాయి. అవి మారుతూ ఉండినా, 
వాటిని దర్శించే ద్రష్ట యొక్క చైతన్యములో ఏ విధమైన మార్పు లేదు. 

కొన, బుద్దిలో స్‌ ఆత్మాకార వృత్తి ఏర్పడిందో (పరా) అది విషయాల వలె మార్పు చెందేది కాదు. అది 

ద్రష్టకు సంబంధించిన వృత్తి అట్ట ఆత్మాకార వృత్తిని దర్శిస్తే ఫలవ్యాప్తి కలిగి ఆత్మజ్ఞానం పుడుతుందా? పుట్టే 
అవకాశం లేదు. ఆత్మాకార వృత్తిని ఎనరు దర్శించాలి? ఆత్మాకార వృత్తికి (ద్రష్ట ఎవరు? (ద్రష్ట వేరుగా ఉంటే, 
అది విషయాకార వృత్తి అవుతుందే గాని, ఆత్మాకార వృత్తి కాలేదు. కనుక, ఆత్మ విషయానికి సంబంధించిన 
జ్ఞానబోధ వల్ల బుద్దిలో ఆత్మాకార వృత్తి లేదా బ్రహ్మాకారవృత్తి ఏర్పడుతుంది. 
బుద్దిలో బ్రహ్మాకార వృత్తి ఏర్పడుతుంది. అంటే, వృత్తివ్యాప్తి జరుగుతుంది. కాని, ఫలవ్యాప్తి జరగదు. 

జరగడము అంటే, “ఇది బ్రహ్మము' (ఇదంబ్రహ్మ) అనే జ్ఞానము కలగడము అని అర్థం. మరి, “ఇది 


లు 

హాాకారవుత్తి బుదిలో ఏర్పడి నపుడు దానిని తన కన్నా వేరుగా కాకుండా తన స్వరూపం గానే అనుభూతిని 

దె త్తి ఈ జ్ఞానవ్నత్తి అజ్ఞాన వృత్తిని నిర్మూలిస్తుంది. ఈ విధంగా స్వరూప జ్ఞానం 
న హా కా ప | = ; - 
ముందో నారు బంధ నిముక్కు లవుతారు. ఇక్కడె కాస్త జాగ్రత్తగా అర్థం చేసుకోవాలి. ఇక్కడ 
నానే గాని ఆతు కాదు. ఆత) ఎపుడూ ఉనుదే. అది తెలియక పోవడమే అజ్ఞానము. అడే బంధము. 
| ర్ట న క్‌ జ స్స మ 
గజానం కలిగితే, ఆత్మ అజ్ఞానము, అజ్ఞాన జనిత బంధము, రెండూ నశిస్తాయి. జ్ఞానం 

కేవలం జ్ఞానరూపో౭2_ హం కేవలం పరమో. స్మ్యహం 
. నేను కేవలం పరముడను (సర్యోత్యష్టుడను) అని తేజోబిందూపనిషత్తు 


క పరావి ప్పటికి ప్రసాదించ 
పరావిద్య ఒక్కటి చూక్ష ప్రదాయిని. అపరావిద్య లన్నీ విద్యలే అయినప్పటికి అవి war అ . 
౯ అలి జ స కా కా అక! భా రం లి రంత 
లేవు (తాని న మోక్షాయ). కనుకనే మోక్షాన్ని ప్రసాదించ ఈ జ్ఞానాల్న పరమని, ఉత్తమ మని భగ ట్రా 
సుతిసునాడు (ఇదం తు మోక్షాయ ఇతి పరోత్తమ శబ్దాఖ్యాం స్తత. జ్ఞానాలలో ఉత్తమమైన జ్ఞానముగా 
అభివర్తిస్తున్నాడు 


న బాం కశత కాదు. మున 
తే ఉత్తను ఫలాన్ని ఇస్తుందో అదే ఉత్తమ జ్ఞానము. అట్టిది ఆత్మజ్ఞానమే గాని మరొకటి కాదు. మ 


fn — జ 
డానికి 
a) ఉడానికి ఉపకరించినట్లు, అపరావిద్య లన్నీ జన్మలను పాందడానిక, 
వద ధనం ఉంటే, అది వస్తువులను పొందడానికి ఉపకరించినట్టు, అవరాబర్యా అణ ఈ 
బ్‌ 


ఆత్మజ్ఞానము అనే పరావిద్య, నిద్రలో భయంకర మృగాల 


వంచు మో గ్‌ ma Le టా యా 
నూతన దహాలను ధరించడానికి ఉపకరిస్తాయి. కౌ, J 
—_ a _ (ప్రకాశమును దర్శింప చేసీ వాం క. 
| ఒంగి కనుక, ఇటి ఉత) షమైన ఫలమును ప్రసాదించేది కావడం i 
అన్న సుఖమును అను గ్రహిస్తుంది. కనుక, ఇరా ఆల్క బైలు 7 
అక్షయ ౧ ల. కము మని శ్లాఘంప బడింది (సర్వేషాం జ్ఞానానామ్‌ ఉత్తమమ్‌, 


ఆత్నజ్ఞానము సమస్త జ్ఞానాలలో పరమ మని, ఉత్తేను మ 
NE క కు 
ఉత్తమ ఫలత్వాత్‌ ). ._ 


ఆశా చైతన్య భగవద్గీత యయా నవనవ 


ప్రస్తుతము ఉపదేశిస్తున్న జ్ఞానము పరమాత్మకు సంబంధించిన విషయం కావడం చేత (వరమ్‌) అది 
ఉత్తమమైన ఫలాన్ని ప్రసాదిస్తూ ఉంది (మోక్షం). అదే అమృతఫల సిద్ది. ఈ అమృత ఫల ప్రాప్తిని మునులు 
సాందుతారు. 
మునులు అంటే మననశీలురు అని అర్థం. వారే యతి పురుషులు (మునయః మననశీలాః). మునులు 
అంటే సర్వజ్ఞులు అని కూడా అర్థం (మను అవబోదనే, మన్యతే మునిః). సర్వ జ్ఞానమును, సర్వాత్మ 
జ్ఞానమును పొందుతారు కనుక వారు సర్వజ్ఞాలు. ఇక్కడే వారు పూర్ణ పురుషు అవుతారు. ముక్తపురుషు అవుతారు, 
మరొక దానిని తెలుసుకోవాలి అనే స్ఫృహను కలిగించే జ్ఞానం ఉత్తమ జ్ఞానం కాలేదు. ఏదైతే సమస్త బంధాల 
నుండి విడిపించి, స్వరూప జ్ఞానమును కలిగిస్తూ ఉందో, అదే అమృత ఫలా న్నందించే పరోత్తమ జ్ఞానము. 
కనుకనే, ఈ పరమాత్మ జ్ఞానమును పొందిన వారందరు (యత్‌ జ్ఞాత్వా, యత్‌ జ్ఞానం జ్ఞాత్వా ప్రాప్య) మోక్షమనే 
ఉత్కృష్ట మైన సిద్దిని పొందుతారు అంటున్నాడు భగవంతుడు (వరాం నీద్ధిం గతాః వ్రొవిక్తైః,) . వారే మునులు. 
ముక్త పురుషులు. సర్వత్ర బ్రహ్మదర్శనం చేయువారు. జీవన్ముక్తులు. 
జగజ్జేవాది రూపేణ పళ్ళన్నవి పరాత్లవిత్‌ । 
న తత్పశ్యతి చిద్రూవం బ్రహ్మవస్త్వవ పశ్యతి ॥ 
పరాత్మను తెలుసుకున్న వాడు ప్రపంచ రూపంలో, ప్రాణుల రూపంలో సమస్తమును చూస్తున్నప్పటికీ, 
అతడు ఆ దృశ్యజాలమును భేదబుద్దితో చూడడు. బ్రహ్మవస్తువు గానే దర్శిన్నాడు అన్నది పాశుపత 
బ్రహ్మోపనిషత్తు. 
ఇట్టి వరోత్తమమైన అమృత ఫలనిద్ది అందరికీ సిద్ధిన్తుందా? తష్టక నిద్ధిన్తుంది. నందేహించ నవనరం 
లేదు. వినండి. 


ఇదం జ్ఞాన ముపాడ్రిత్య నుమ సాధర్మ్య నూగతాః | 


సర్గ౭_పీ నోపజాయన్తే ప్రలయే న వ్యథన్తి చ ॥ 2 
ఇదం-జ్ఞానం-ఉప్వ్పాక్రిత్య-మమ-సాధర్శ్యం-ఆగతా: 
సర్ధే-అపి-న-ఉపజాయంతే-ప్రలయే-న-వ్యథంతి-చ 

ఇదం = ఈ ఆగతాః = పొందిన వారు 

జ్ఞానం = జ్ఞానమును సర్దే అపి = సృష్టి కాలము నందు కూడా 
ఉపాడ్రిత్య = ఆశ్రయించి న ఉపజాయంతే = తిరిగి పుట్టరు 

మమ = నా యొక్క ప్రలయే = (ప్రళయకాలము నందు 
సాధర్మ్యం = స్వరూపమును న వ్యథంతి చ = దుఃఖమును పొందరు 


ఈ జ్ఞానమును ఆశ్రయించి, నా స్వరూపమును పొందిన వారు సృష్టి కాలమున జన్మించరు. ప్రళయ కాలమున 
దుఃఖించరు. 


ఖ్యామ్ము 
జ్ఞాన వైభవము 
జ్ఞానమును పొందిన వారు మోక్షమును పొందుతారు, పూర్ణత్వమును సిద్దింప చేసుకుంటారు అని పూర్వ 
— [ట్రే 


నాలా గుణత్రయ విభాగ యోగము == 
షల ag nek పూర్ణ్షత్వము సిద్దించింది అంటే, జ్ఞానమును పాంద 
వారు పూర్ణ స్వరూపులు కారని అర్థమా? అడే నిజమైతే, పూ 5 స్వరూపులు SAAR _ ందక ముందు 
పరిష టే పరిమి నే SA tt అపరిపూర్ణులే కదా? 

అపరిపూర్ణులు అం తమైన వాం కదా! అలాంటప్పుడు వారికీ పూర్ణత్వము ఎలా సిద్దిస్తుంది! 

పంత్‌ కాం అరం ఖాలా ఆపుతుంది! అపరిపూర్ణము పరిపూర్ణ మెలా అవుతుంది? అంతం 
కలిగినది అనంత మవుతుందా? అయ్యేందుకు అవకాశమే లేదు. అది అసంభవం. అయినా అది సంభవ 
మైంది అంటే, అంతకు పూర్వం అది అసంభవం కాకుండా ఉండాలి. సంభవ మయ్యే ఉండాలి. అంతకు 
మించి మరో అనకాశం లేదు. అపూర్ణ మైనది పూర్ణం కాదు, కాలేదు. పూర్గమైంది అంటే మాత్రం అంతకు 
ముందు కూడా అది పూర్ణమయ్యె ఉండాలి. 

నేను పూర్ణమయ్యే ఉండి, మళ్ళీ పూర్ణుణ్ణి కావాలని ప్రయత్నిస్తున్నాను అంటే, దాని అర్థ మేమిటి? నేను 
పూర్గుణ్ణి అనే జ్ఞానం నాకు లేకుండా పోవడమే. నేనే పూర్ణము అని నాకు తెలియక పోవడం చేతనే, జపమాలను 
మెడ లోనే ఉంచుకొని ఊరంతా వెతికినట్టు, నేను పూర్ణత్వాన్ని పొందాలని ప్రయత్నిస్తున్నాను. ఇదీ సమస్య, 

ఇలా అన్వేషించే వ్యక్తి సమస్యలో నిమగ్నమై ఉన్నాడు. నిజానికి ఇక్కడ సమస్య ఉందా? వస్తువును 
అన్వేషిస్తూ ఆందోళన చెందుతున్నాడు కనుక సమస్య ఉన్నట్లే ఉంది. వాస్తవానికి వస్తువు దూరం కాలేదు కనుక 
సమస్య లేనే లేదు. లేని సమస్య ఉన్నట్లు తెలుస్తూ ఉంది. ఇదీ ఒక విధమైన సమస్యే. కాకపోతే ఇది కల్పిత 
సమస్యే గాని, వాస్తవమైన సమస్య కాదు. 

సమస్య వాస్తవ మైనపుడు దానిని ప్రయత్నము ద్వారా పరిష్కరించుకోవచ్చు. కాని లేని సమస్య ఉన్నట్టు 
గోచరించి నపుడు దానిని లేని దానినిగా అర్థం చేసుకోవాలి. అంతేగాని, ఉన్న దానినిగా నిర్ధారణ చేసి కర్మ 
ద్వారా తొలగించే ప్రయత్నానికి పూనుకోవడం అర్థ రహితం; వ్యర్థం. 

నాకు సంబంధించిన జ్ఞానం లేకపోవడమే నా సమస్య అని తేలినపుడు, నాకు సంబంధించిన జ్ఞానము 
నాకు కలగడమే దానికి ఏకైక పరిష్కారము. జ్ఞానమే అజ్ఞానమును నివృత్తి చేస్తుంది. నాకు సంబంధించిన సత్య 
జ్ఞానము నాకు కలిగితే, నాకు సంబంధించిన అజ్ఞానము, అట్టి అజ్ఞానము వలన ఏర్పడిన పరిపూర్ణ సిద్ది కాంక్ష, 
రెండూ నశించి పోతాయి. కనుక పూర్ణత్వ సిద్ధికి ఏకైక తరుణోపాయము జ్ఞానమే (ానాత్‌ మోక్ష. ఖా 
పూర్ణుడను. ఎప్పుడు? ఇప్పుడే. ఇక్కడే. మరి అప్పుడు, అక్కడ? అప్పుడూ ప sy 
అక్కడా పూర్ణుడనే. ఇక్కడా పూర్ణుడనే (పూర్ణమదః వూర్ణమిదం). అప్పుడు హలీ కి సప. కనుక 
జ్ఞానం లేని వాణ్ణి. ఇదే తేడా. పూర్ణుడ నైన నన్న పూర్చుణ్మి చేసింది జ్ఞాన oa య ఆశయంచిన 
పూర్ణ స్వరూపులై శోభించాలని ఆశించే వారు ఈ జ్ఞానమునే ఆశ్రయించాలి. ఆత్మణజ్ఞ న్‌ 
వారు ఆత్మస్వరూపమును తప్పక పాందుతారు, 


జ్ఞానాశ్రయము 

అరునా! ఈ జానమును ఆశ్రయించిన వారు (ఇదం జ్ఞానం ఉపాత్రిత్య) నా స్వరూపాన్నే పొందుతారు 
మమ సాధ నా. ) అంటున్నాడు భగవంతుడు. జానమును ఎలా ఆశ్రయించాలి? జ్ఞానమును 
( ధర్మ్యం ఆగతాః క్‌ 


ఆ|శయించడము క్ర? టై తాన సాధనలను అశయించడమే జ్‌ నమును నె దడా నికి అనువై న నె ధన నీ మగగిని 
అ ae డా “a ౯ క్త వా జ 


సుంది. అదే 
శ సని చేసుంది. అంధకారమును అదృశ్యం చేస్తుం 
వెలుగు ఎన్నో కార్యాలు చేయదు. ఓకే పని చస్తుం 


yu 


— చైతన్య భగవద్గీత అయా. 
ప్రకాశము యొక్క ఏకైక కార్యము. అలాగే జ్ఞానము కూడా అజ్ఞానమును పోగొట్టడ మనే ఏకైక కార్యమును 
నిర్వహిస్తుంది. కనుక జ్ఞానమును పొందాలి. 
జ్ఞానమును ప్రమ అంటారు. ప్రమను కలిగించేది ప్రమాణం. జ్ఞానము కలగాలి అంటే, జ్ఞానమును 
కలిగించే ప్రమాణము ఉండాలి. అదే శాస్త్రము. శాస్త్ర ప్రమాణము. శాస్త్రము అంటే వేదము. అదే వేద ప్రమాణము; 
ఉపనిష త్రమాణము. ప్రమాణము ఉన్నప్పుడు ప్రమ కలగక పోయే అవకాశమే లేదు. కనుక జ్ఞానాన్ని పొందాలని 
అభిలషించే వారికి శుతియే ప్రమాణము. శుతియే శరణము (శ్రుతి రేవ శరణ మితి). 
కనుక జ్ఞానాశ్రయము అంటే ప్రమాణ విచారమే ముఖ్య విషయముగా గలది అని అర్థము. ప్రమాణ 
విచార వ్యాపారములో (శ్రవణ, మనన, నిదిధ్యాసనలు (ప్రధాన మైనవి, వాస్తవానికి శవణమే అత్యంత ముఖ్య 
మైనది. శ్రవణము అంగి. మనన నిదిధ్యాసనలు అంగములు. ఇవే జ్ఞాన సాధనములు. వీటిని ఆశ్రయించడం 
అంటే జ్ఞానమును ఆశ్రయించడ మని అర్థము (జ్ఞానం ఉపొత్రిత్య అనుష్టాయ ఇత్యేతత్‌!). జ్ఞానము 
కలిగితే మోక్షం సిద్దిస్తుంది. బంధము తొలగి పోతుంది. నేను అపరిపూర్ణుడను అనే అజ్ఞానమే బంధానికి కారణం 
కనుక, నేను పూర్ణస్వరూపుడను అనే జ్ఞానము ప్రమాణం ద్వారా కలిగి నపుడు, అజ్ఞానము, అజ్ఞానము వలన 
ఏర్పడిన బంధము తొలగిపోయి, అద్వయమైన ఆత్మే నేను అనే అనుభూతి కలుగుతుంది. అదే స్వరూప స్థితి. 
ఆత్మస్వరూప స్థితి. 
స్వరూవ ప్రకాశము 

జ్ఞానమును ఆశ్రయించిన వారు స్వరూపమును పొందుతారు. ఆత్మ, ఆత్మజ్ఞానము రెండు కావు. 
పరమాత్మ, పరమాత్మ జ్ఞానము రెండు కావు. పరమాత్మ జ్ఞానమును ఆశ్రయించిన నారు పరమాత్మ 
స్వరూపమును పొందుతారు. అర్జునా! ఈ జ్ఞానమును ఆశ్రయించిన వారు నా నాధర్యాాన్ని పొందుతారు 
(మమ సాదర్శ్య మాగతాః) అని గీతాచార్యుని మాట. 

ఈ సందర్భములో 'సాధర్మ్యం' అనే మాటను జాగ్రత్తగా అర్థం చేసుకోవాలి. 'సాధర్య్యం' అంటే సమాన 
మైన ధర్మాలు కలిగి ఉండటం అని కొందరు వ్యాఖ్యానించారు. అది సముచితం కాదు. సాధర్య్యం అనే దానిని 
సమాన జాతి రూపొదిమత్త్యముగా (గ్రహించడానికి వీలు లేదు. 

ఒకే జాతికి సంబంధించిన రెండు వస్తువులలో ఒక దానికి మరొక దానికి మధ్య భేదము తెలుస్తూ 
ఉండినా, కొన్ని ధర్మాలు, లేదా లక్షణాలు సమానంగా ఉండె టప్పుడు దానిని సాధర్మ్యం అంటారు. 

గో గవయముల మధ్య సాధర్మ్యం ఉంది. రెండూ ఒకే జాతికి సంబంధించినవి. ఆవుకు, ఎద్దుకు 
రెండిటికీ కొమ్ము లున్నాయి. రెండిటికీ తోక లున్నాయి. రెండిటికీ నాలుగేసి కాళ్ళు ఉన్నాయి. ఇవన్ని సమాన 
ధర్మాలుగా కనిపించినా, ఆ రెండిటిలో పరస్పరం అనేక భేదా లున్నాయి. క్షీరదానము మొదలు సంతానోత్పత్తి 
వరకు గో గవయముల మధ్య సాధర్య్యము లేదు. 

పరమాత్మ నిర్గుణము, నిరవయవము, నిర్విశేషము, నిరాకారము. అట్టి అద్వయ పరబ్రహ్మమునకు 
సమాన జాతి రూపాదికాలు ఎలా సంభవిస్తాయి? కనుక, సాధర్య్యము అంటే పూర్ణత్వము, లేదా స్వరూపము 
అనే అర్థమును గ్రహించాలి గాని, సమానధర్మము అనే అర్థమును (గ్రహించడానికి వీలు లేదు (సాధర్ష్యం మత్స 
రూవతామ్‌, ఆగతా: ప్రొప్తాః ఇత్యర్థః న తు సమాన ధర్శతాం సౌధర్శ్యమ్‌ ). 

సాధర్య్యం అంటే సమాన ధర్మాలు కలిగి ఉండటం అనే అర్థాన్ని గ్రహిస్తే, జీవేశ్వరుల మధ్య భేద 
దర్శనము జరుగుతుంది. అలా గ్రహించ బట్టే, కొందరు వ్యాఖ్యాతలు అద్వెతముతో విభేదిస్తూ వ్యాఖ్యలు 

నడిపారు. ఈ విధమైన వ్యాఖ్యలు గీతా శాస్త్రానికి ఆమో 
గీతాశాస్ర్రము చన a a పలు అనా సహక ర్య కదర్నై 
కనుక, 'నా సాధర్మ్య్యము' అంటే నా స్వరూపము” అనే భావము (మసన 

త్రీధరుని నుబోధినీ వ్చాత్మి ). భగవర్గిత సప్తమాధ్యాయము పద్దెనిమిదవ శ్లోకంలో జ్ఞాని mw యానా 

స్వయంగా తెలిపి ఉన్నాడు కదా ( జ్ఞానీ త్వాత్రైన మే మతమ్‌) ! = క్‌ 
సద్వస్తువులు రెండు ఉండ లేవు. సద్యస్తువు అద్వయమే. సద్వస్తువు అద్యయ మైనప్పుడు, సద్యస్తు 

నము కూడా అభేదము, అద్వైతమే గాని భేదము కాలేదు; ద్వెతము కాబోదు. క ee 
కనుక బ్రహ్మము అఖండము; బ్రవ్మాజ్ఞానము కూడా అఖండమే. అదే పరమాత్మ జానము. దానినే 

'పరం' అని మొదటి శ్లోకంలో చూశాము. కనుక పరమాత్మను తెలుసుకోవాలని ప్రయత్నించే వాడు తానే 

పరమాత్మ అని తెలుసుకుంటాడు. బ్రహ్మావిదాప్నోతి పరమ్‌ - బ్రహ్మమును తెలుసుకొనే వాడు తానే 

పరంబ్రహ్మము అని తెలుసుకుంటున్నాడు అని తైత్తిరీయ శ్రుతి అమోఘంగా ప్రవచించింది. 

జ్ఞాన ఫుల ప్రశంస 

జ్ఞానమును ఆశ్రయించి, పరమాత్మ స్వరూపమును పొందిన వారు మళ్ళీ జన్మించరు (న ఉపజాయన్తే 
న ఉత్పద్య్వన్తే). అలాగే నశించి దుఃఖించరు (న వ్యథన్తి వ్యథాం న ఆపద్యన్తే). 

పునరపి జననం, పునరపి మరణం, పునరపి జననీ జరరేశయనమ్‌ అనే సంసార సాగరము నుండి బయట 
పడి తరిస్తారు. దేహి దేహముతో తాదాత్మ్యం చెంది ఉన్నంత వరకే జననమరణాలు ప్రాప్తిస్తూ ఉంటాయి, 
ప్రకృతి స్వరూపమైన క్షేత్రము నుండ విడిపడిన క్లేత్రజ్ఞుడు తానే ఈశ్వరుడు అనే జ్ఞానాన్ని పొందడం చేత 


| 


దేహానికి సరిమితుడు కాడు. జననమరణాలు దేహానికే గాని దేహికి కావు కదా! అందుచేత ఆత్మజ్ఞాని 


పుట్లడు. అలాగే గిట్టడు. ఈ దివ్య స్థితి నుండి పతన మెరుగడు. ఈ విషయమును వేదము కూడా ప్రవచించింది. 


ఆత్మజ్ఞానమును దివ్యంగా ప్రశంసించింది. 

య పవ వేదాహం బ్రహ్యాస్మీతి న ఇదం సర్వం భవతి, సర్వస్య వశీ, సర్వస్యేశానః సర్వస్యాధిపతిః న న సాధునా 
కర్తణా భూయాన్‌, నో పవాసాధునా కనీయాన్‌ నేనే బ్రహ్మమును అని ఎవడైతే తన స్వరూపమును తెలుసు 
కుంటున్నాడో, వాడు ఈ సమస్త ప్రపంచము తానే అగుచున్నాడు. సర్వమును తన నము దంగ 
ఉంచుకుంటున్నాడు. సర్వమునకు ప్రభువు తానే అవుతున్నాడు. సమస్తమునకు తానే సరన న్నాడు. 
అట్టివాడు పుణ్యకర్మల చేత శ్రేష్టుడు కాడు; సాపకర్మల చేత నికృష్ణుడు కొడు అని ప్రేతి ప్రబోధం. ల 

మొదటి రెండు శ్లోకాలలో జ్ఞానమును స్తుతించిన గీతాచార్యుడు, ఇక వద్దాల్లవ wo 
యొక్క కేంద్ర విషయమైన గుణత్రయము వైపు దృష్టిని పెడుతున్నాడు. గుణాలు జీవుని తా తార ర్తుచ్లా 
తెలిపే ఉద్దేశముతో, ముందుగా క్షేత్ర క్షేత్రజ్ఞ సంయోగము ఎలా భూత కారణమో వివరిన్తున్నాలాం. 

మమ యోని ర్మహ(ద్దహ్మా తస్మి న్గర్భం దధా మ్యుహమ్‌ | , 
సమృవ: సర్వభూతానాం తతో భవతి భారత ॥ 
సుము.యోని:-మహాత్‌ బ్రహ్మ-తషిల్‌-గర్ధం-దరామి-అబాం 
సంభవః-సర్వభూతానాం-తతః-భవతి-భారతో 
భారత = అర్జునా! 


|] నానా 


— చైతన్య భగవద్దీత యానా 


మహత్‌ = గొప్పదైన గర్భం = గర్భమును 

(బ్రహ్మ = (బ్రహ్మ దధామి = ఉంచుతున్నాను 

మతు = నాయొక్క తతః = ఆ కారణము చేత 
యోనిః = కారణము సర్వభూతానాం = సర్వభూతముల యొక్క 
తస్మిన్‌ = దానియందు సంభవః = ఉత్పత్తి 

అహం వ ను భవతి = అవుతూ ఉంది 


అర్జునా! గొప్పదైన ప్రకృతి నాకు గర్భస్థానము. దాని యందు నేను గర్భాధానం చేస్తాను. ఆ విధంగా సర్వ ప్రాణులు 
వ్యాతు 
స్థానర జంగమాత్మకమైన ప్రాణి సముదాయ మంతా క్షేత్ర క్షేతజ్ఞుల సంయోగము వల్లనే పుడుతూ 
ఉంది అని పదమూడవ అధ్యాయంలో తెలుసుకున్నాం (13 వ అ - 26 వ క్లో). సర్వభూతోత్పత్తి హేతుత్వము 
ఈశ్వరాధీనులైన క్షేత్రక్షేత్రజ్ఞులకే గాని, కాపిల సాంఖ్యము చెప్పినట్టు ఈశ్వర పరతం్య్రులైన క్షేతక్షేత్రజ్ఞాలకు 
లేదు అని మనం అధ్యాయ పీఠికలో చెప్పుకొనిన విషయాన్ని పరమేశ్వరుడు ఈ శ్లోకంలో సహేతుకంగా 
వివరిస్తున్నాడు. 


సంబోధనాశయము 

సర్వభూతోత్పత్తి కారణాన్ని వివరిస్తున్న ఈ సందర్భములో అర్జునుని భారతా! అని సంబోధించడం 
గమనించ దగిన విషయం. భరత వంశము నుండి పుట్టిన వాడు కావడం చేత అర్జునుని భారతా! అని 
పిలుస్తున్నాడు. భవన ధర్మముల తోనే సర్వ ప్రాణులు ఉద్భవిస్తున్నాయి. అర్జునా! ని జన్మ మెలాగో ఈ జగత్తు 
యొక్క పుట్టుక కూడా అలాంటిదే నంటూ, జగదుత్పత్తి కారణత్వాన్ని వివరిస్తున్నాడు. 

బిడ్డ తల్లి నుండి పుట్టినట్టు, ఈ ప్రపంచము ప్రకృతి, లేదా మాయ నుండి ఉద్భవించినది. మాయయే 
సర్వ ప్రపంచానికి జన్మస్థానము (యోనిః). దీనిని 'నా ప్రకృతి అంటున్నాడు అచ్యుతుడు (మమ యోనిః). 
అంటే, “నాకు సంబంధించిన ప్రకృతో అని అర్థము, పరమేశ్వరుని ఆశయించుకొని మనుగడను సాగిస్తున్న 
మాయ, లేదా ప్రకృతిని 'నా ప్రకృతి అంటున్నాడు. ఏడవ అధ్యాయం - పద్నాల్లవ శ్లోకంలో కూడా మమ 
మాయా అనడం జరిగింది. ఇక్కడికే మనకు ఒక విషయం స్పష్ట మైంది. విశ్వోత్పత్తికి ఈశ్వరాధిన మైన 
ప్రకృతియే కారణం గాని, సాంఖ్యులు చెప్పే ఈశ్వర పరతంత్రమైన ప్రకృతి కాదు అనేది తేటతెల్ల మైంది. 

ప్రకృతి, లేదా మాయను గొప్పదైన బ్రహ్మగా అభివర్ణించడం జరిగింది (మహద్ధహ్మ,). ఇక్కడ బ్రహ్మ 
అంటే త్రిగుణాత్మకమైన ప్రకృతి. మహత్‌ అంటే గొప్పది అని అర్థము, భూతోత్పత్తి కారణంగా తెలుస్తున్న 
మాయ అటు మహత్‌ శబ్దము చేత, ఇటు బ్రహ్మ శబ్దము చేత కూడా చెప్పబడుతూ ఉంది. 

కార్య రూపంగా తెలుస్తున్న ఈ ప్రపంచానికి ప్రకృతి కారణము. తన నుండి పుట్టిన కార్యా లన్నిటి కంటె 
గొప్పది కావడం చేత, అంటే ఆకాశాది భూతాల కంటే సూక్ష్మ మైనది కావడం చేత ప్రకృతి మహత్‌ అని 
పిలువ బడింది (నర్వ కార్యేభ్యః బ్బహత్త్వాత్‌). అట్టి మహత్తరమైన ప్రకృతి సర్వ ప్రాణులకు బృంహణముగా 
ఉంది. అంటే, బృంహణత్వ ధర్మముతో శోభిస్తూ ఉంది. పుట్టిన భూత ప్రపంచ వృద్దికి కారణం కావడమే 


అల |§ 


గుణత్రయ విభాగ యోగము అతా 


బృంహణత్వ ధర్మము (భరణాత్‌ చ స్వవికారం ). గొప్పది కావడమే గాక, సర్వ కార్యాలను, వికారాలను 
భరించడం వల్ల ప్రకృతి మహాదద్ధహ్మ వాచ్యమైంది. 
జగట్బీజము 
జీవోత్సత్తికి జననీజనకులు ఎలా అవసరమో, అలాగే జగదుత్పత్తికి కూడా జననీ జనకులు ఉండాలి. 
కర్మ బద్దుడై ధాన్యాది రూపాలలో తన యందు ప్రవేశించి లీనమై ఉన్న జీవుని దేహధారిగా చేయడానికి 
పురుషుడు స్తీ యందు ఎలా గర్భాధానము చేస్తాడో, అలాగే అవ్యక్తంగా ఉన్న ప్రపంచము వ్యక్తం కావడానికి 
పరమేశ్వరుడు ప్రకృతి యందు గర్భాధానము చేస్తున్నాడు. సృష్టి కార్యాన్ని నిర్వహించడానికి ప్రకృతికి సత్తా 
స్ఫూర్తులను అనుగ్రహాస్తున్నాడు. ఇక్కడే జగద్చిజము, విశ్వబీజము, ఆది బీజము గోచరిస్తూ ఉంది. 
కేవలం జన్మ నిచ్చే తల్లి ఉన్నంత మాత్రాన జీవోత్సత్తి జరగదు. గర్భాధానము చేసే తర్రిడి కూడా 
ఉండాలి. అదే స్పష్టి అంటే. ఉపాదాన నిమిత్త కారణాలు రెండూ ఉంటేనే సృష్టి కార్యము జరుగుతుంది. 
జగద్విస్తార హేతువైన విశ్వబీజమును ఉంచిన భగవంతుడు సర్వభూతోత్పత్తికి నిమిత్త కారణం కాగా, 
జగద్బీజమును అంకురింప చేసే ప్రకృతి ఉపాదాన కారణమైంది. జగత్తంతా ఉపాదాన కారణమైన ప్రకృతి 
పరిణామమే అయినా, జగత్తు నందలి జీవజ్యోతి నిమిత్త కారణమైన పరమేశ్వరునికి సంబంధించినది. మాయ, 
లేదా ప్రకృతి కూడా బ్రహ్మమునే ఆశ్రయించుకొని ఉన్నందున, ఈ సృష్టికి భగవంతుడు అభిన్న నిమిత్త 
ఉపాదాన కారణంగా తెలుస్తున్నాడు. 
తైత్తిరీయ (శ్రుతి ప్రవచించినట్టు, “నేను అనేకంగా అవుతాను" (బహుస్యాం ప్రజాయే యేతి) అనే 
పరమేశ్వర సంకల్పమే హిరణ్యగర్భాది సమస్త భూతముల ఆవిర్భావమునకు ఆదిబీజము అని గ్రహించాలి. 
అంటే, ప్రపంచము విస్తరించ డానికి కారణమైన చిదాభాసమును లేదా చిచ్చక్తిని ప్రకృతి గర్భము నందు 
పరమేశ్వరుడు నిక్షిప్తం చేస్తున్నాడు (తస్మిన్‌ గర్భం అహం దధామి నిక్షిపామి). ఈ విధంగా సర్వ భూతోత్పత్తి 
జరుగుతుంది. కేవలం మనం ప్రకృతి సంభవులమే అయితే, పగిలిన కుండ మట్టిగా మారినట్టు, చచ్చిన తరువాత 
శ్మశానంలో మట్టిలో మట్టిగా కలిసి పోతామే గాని, మోక్షాన్ని పొంద లేము అనే సత్యాన్ని చక్కగా అర్థం 
చేసుకోవాలి. 
పీ గర్వము నందు పురుషుడు రేతస్సును విడుచుట చేత పిండోత్పత్తి జరిగినట్టు, ప్రకృతి యందు 
పరమేశ్వరుడు చేతనా రేతస్సును నిక్షిప్తం చేయడం నల్ల సమస్త భూతోత్పత్తి జరుగుతూ ఉంది. ఎక్కడ 
క్షేత్రజ్ఞ సంయోజనము జరిగి హీిరణ్యగర్భుని ఉత్పత్తి ద్వారా సర్వభూతోత్ప్సత్తి జరుగుతూ సంద కాసత 
సంయోజయామి ఇత్యర్థః సంభవః ఉత్పత్తిః సర్వభూతానాం హిరణ్యగర్జోత్పత్తి ద్వారేణ ). టా న యూ సం 
ఆంధ్ర నుహాభారతము - శాంతిపర్వములో పూర్వము వసిష్ట మహామువి జనకమహారాజుకు అప్పుల అబ న్ని 
తిక్కనామాత్యుడు ఒక కందములో అందముగా చెబుతాడు. 
క నరనారలీ సంబంధము వరుసగదా వురుషునకును బ్రకృతికి నన్యో 
న్య రమణ మది నర్వజనన కర మిట్టుల శ్రుతులు సెప్పు గారుణ్యకల్‌ గ్ల 
నర్వ భూతజాలమునకు ప్రకృతియే తల్లి, పరమాత్మయే తండ్రి అనే విషయాన్ని తరువాతే శోకంలో 
కూడా వినిపిన్తున్లాడు. 
సర్వయోనిషు కౌన్తేయ మూర్తయః సమృవన్ని యాః | 


తాసాం బ్రహ్మ నుహద్యోని రహం బీజప్రదః పితా ॥ 


నర్వ్పయోనిషు-కౌంతేయ-మూర్తయః-సంభవంతి-యాః 
తాసాం-బ్రహ్మ-మహత్‌-యోనిః-అహం-బీజప్రదః-వితా 


కౌనేయ = అర్హునా! మహత్‌ బ్రహ్మ = గొప్పదైన ప్రకృతి 
సర్వయోనిషు = సమస్త యోనులందు యోనిః = గర్భస్థానము 
యాః = ప్ర అహం = నేను 

మూర్తయః = రూపాలు బీజప్రదః = గర్భాధానము చేసే 
సంభవంతి = పుట్టుచున్నవో పితా = తండ్రిని 

తాసాం = వానికి 

అర్జునా! పుడుతున్న ప్రాణు లన్నిటికీ జన్మ నిచ్చే తల్లి ప్రకృతి. నేను బీజ ప్రదానం చేసే తండ్రిని. 

మాతృ స్థానంలో ప్రకృతి 


సృష్టి లోని భూతజాలమును పరిశీలించి చూసినపుడు వాటి అవయవ నిర్మాణము, దేహ నిర్మాణ 
క్రమము ఒకే విధంగా కనిపించడం లేదు. దేహాలు ఏవైనా, అవయవ నిర్మాణం తోనే ఉన్నాయి. ఆ అవయవాలు 
కూడా ఒక విధంగా లేవు. అనేక రూపాలలో గోచరిస్తున్నాయి. అందుకే వాటిని మూర్తులు అన్నారు 
(మూర్తయః). దేహ నిర్మాణంలో సంహతి రూపంలో కనిపిస్తున్న అవయవాలు స్థిరంగా, అంటే ఒకే నిధంగా 
బండిచక్రము లోని ఆకుల వలె లేవు. విభిన్నమైన రీతులలో పెరుగుతూ కొన్ని, మార్పు చెందుతూ మరి కొన్ని 
ఉన్నాయి. కనుక దేహ నిర్మాణం లోని అంగాలన్నీ అస్పష్టం గానే ఉన్నాయి. అందుకే దేహా లనే మూర్తుల 
అవయవాలను మూర్చితాంగ అవయవాః మూర్తయః అన్నారు భాష్యంలో ఆచార్యులు. అస్పష్టంగా ఉన్న 
దేహాంగములు గల మూర్తులు, లేదా పెరుగుటకు, విస్తరించుటకు అవకాశమున్న శరిరానయవాలు గల 
మూర్తులు అని అర్థము. 

మరి దేహాలు, దేహాంగాలు అనేక విధాలుగా ఉండే టప్పుడు అవి వేర్వేరు కారణాల వల్ల ఏర్పడుతున్నా 
యేమో అనే సందేహము కలిగే ప్రమాదం లేక పోలేదు. దేహాలు వివిధ రూపాలలో, వివిధ మూర్చితాంగ 
అవయవాలతో కనిపిస్తూ ఉండినా, అన్ని మూర్తులు ఒకే కారణం నుండి ఉద్భవిస్తున్నాయి అని ప్రస్తుత శ్లోకము 
నిర్ణయిస్తూ ఉంది. అన్ని దేహాలకు వాటికి సంబంధించిన కారణ రూపంగా ప్రకృతియే మాతృస్టానంలో ఉంది 
అంటున్నారు. 
కారణ కార్యాలు 

దేహాలన్నీ కార్య రూపంలో కనిపిస్తున్నాయి. వివిధ జాతుల నుండ ఉత్పన్న మవుతున్నాయి. దేవతలు, 
పితరులు, మానవులు, పశువులు, మృగాలు మొదలైన సమస్త యోనుల నుండి ఉద్భవిస్తున్నాయి (దేవ పిత్ళ 
మనుష్య పశు మృగాది సర్వయోనిషు). కాకపోతే, కొన్ని ప్రాణులు అండజాలు. పక్షి పాము, చేప మొదలైన 
వన్నీ (గ్రుడ్ల నుండి పుడుతాయి. కనుక అవి అండజాలు. అలాగే చెమట నుండి పుట్టి స్వేదజాలు, భూమిని 
ఛేదించుకొని పుట్టె ఉద్భిజాలు - ఇలా జరాయుజ, అండజ, స్వేదజ, ఉద్భిజాది భేదాలతో పుడుతూ ఉన్నందున 
వాటి దేహావయన నిర్మాణాల వల్ల భేదాలు గోచరిస్తున్నాయే గాని కారణాంతరము ఉండి మాత్రము కాదు. 
సర్వ భూతములు ఒకే కారణము నుండి సంభవిస్తున్నాయి. ఆ కారణము ప్రకృతియే. కనుక వివిధానయన 
నిర్మాణ భేదముతో గోచరిస్తున్న భూతా లన్నిటికి (తాసాం మూర్తీనాం) గొప్పదైన ప్రకృతియె (బ్రహ్మ మహత్‌ 


—————్హ = — —™— — — — గుణత్రయ విభాగ యోగము హా 


కారణంగా ఉంది (యోనిః కారణమ్‌). అర్జునా! పరమేశ్వరుడ నైన సేను (అహం ఈశూ) బీజ ప్రదానము చ్చే 
గర్భాధానము చేసే తండ్రిని (బీజప్రదః గర్జాధానన్య కర్తా పితా). 
మాతాపితలు 

కారణ భావమును పొందిన ప్రకృతిమాత మాతృ స్థానములో ఉండి సర్వభూతోత్పత్తికి హేతువుగా 
తెలుస్తూ ఉంది. ఉపాదాన కారణంగా శోభిస్తూ ఉంది. పరమాత్మ పితృ స్థానములో ఉండి బీజ ప్రదానం 
చేస్తున్నాడు. అందుకనే పరమేశ్వరుని భూతజాలానికి ఆదికర్తగా స్మృతి అభివర్షించింది (ఆది కర్తాస భూతానామ్‌): 
బీజకర్తగా పరమేశ్వరుడు శోభిస్తున్నాడు. బీజ కారణం ఉంది కనుకనే తాను బీజకర్త అయ్యాడు (బీజం మాం 
సర్వ భూతానాం విద్ది ;7 వ అ - 10వ శ్లో). 

ఇది అర్థమైతే, సర్వ జీవులకు మాతాపితలు ప్రకృతీ పరమేశ్వరులే. జన్మకు కారణమైన వారు జననీ 
జనకులు అని భావిస్తూ ఉంటారు. ఇది వాస్తవం కాదు. తల్లిదండ్రులు దేహాన్ని ప్రసాదించడానికి నిమిత్తంగా 
ఉన్నారు. అంతే. కేవలం స్త్రీ పురుష సంయోగము వల్లనే జీవులు ఉత్పత్తి కారు. అలా అయ్యేటట్లయితే రేత 
స్పించనం జరిగిన ప్రతి గర్భము నందు జీవోత్పత్తి జరగాలి. అదే సంభవ మైతే సంతాన హీను లెందుకుంటారు? 
కనుకనే, క్షేత్ర క్షేత్రజ్ఞ సంయోజనాన్ని సర్వజ్ఞుడైన పరమాత్మే ఏర్పాటు చేస్తాడు. ఎవరు ఎక్కడ పుట్టాలో, 
ఎవరికి పుట్టాలో సర్వజ్ఞుడైన పరమేశ్వరునికే తెలుసు. కనుకనే, భగవంతుని అధీనంలో ఉన్న క్షేత్రక్షేత్రజ్ఞాలు 
సర్వభూతోత్పత్తికి హేతువు లవుతున్నారు. తల్లిగా ప్రకృతి, తండ్రిగా పరమేశ్వరుడు శోభిస్తున్నారు. అర్జనారీశ్వర 
తత్వం కూడా అదే. 

జగతః పితరౌ వన్దే పార్వతీ పరమేశ్వరౌ - విశ్వానికి జననీజనకు లైన పార్వతీ పరమేశ్వరులకు నమస్కారం 
అంటూ మంగళ శ్లోకాన్ని వినిపించి, మహాకవి కాళిదాసు జగత్కళ్యాణాన్ని వాంఇస్తా రఘువంశం అనే 
మహాకావ్యాన్న రచించాడు. 

మాతా చ పార్వతీ దేవీ పితా దేవో మహేశ్వరః 
బాంధవాః శివభక్తాళ్ల స్వదేతో భువనత్రయమ్‌ 4 

పార్వతీదేవి తల్లి. పరమేశ్వరుడు తండ్రి. ఈశ్వర భక్తులే బంధువులు. స్వదేశమే త్రిభువనములు అన్నారు 
శీ శంకర భగవత్సాదులు. . 
తా జ ప్రపంచానికి తండ్రి. వాస్తవానికి ప్రకృతి, లేదా మాయ బ్రహ్మమునే ఆశ్రయించుకొని 


ప సమస్త జగత్తుకు ఆది తానే. సృష్టికర్త యైన 
ఉన్నందున, తల్లిదండ్రు లిరువురు కూడా పరమాత్మయే. ఈ సమస్త జగత్తు షై 
# కర్త, తానే సృష్టికర్త (9వ అ - 17 వ శీ /. 


హిరణ్యగర్చుడూ తానే. తానే తల్లి. తానే తండ్రీ. తానే 
ఇలా సృష్టింవబడిన జీవులు గుణాల చేత ఎలా బద్దు లౌతున్లారో చెబుతున్నాడు. 
సత్వం రజ స్తమ ఇతి గుణాః ప్రకృతి సన్ఫువాః | 
నిబధుని మహాబాహో దేహే దేహిన మవ్యయమ్‌ ॥ 
లాలి 


సత్త్వం-రజః-తమః-ఇతి-గుణావాప్రక్చతి నంభవొః 


; -దేహీ-దెపొనం-€ 
వివడంతంతహాలానో యన రజః = రజస్సు 
మహాబాహో = అర్జునా! క్‌ = తమస్సు 
సత్త్వం = సత్త్వము జ్‌ 


చైతన్య భగవద్గీత లం 


ఇతి = అనే దేహినం = జీవుని 
ప్రకృతిసంభవాః = ప్రకృతి వలన పుట్టిన దేహే = దేహము నందు 
గుణాః = గుణములు నిబధ్నంతి = బంధిస్తున్నాయి 
అవ్యయం = నాశరహితుడైన 


అర్జునా! జీవుడు నశించే వాడు కాడు. ప్రకృతి నుండి పుట్టిన సత్త్వ రజ స్తమో గుణాలు జీవుణ్ణి దేహంలో 
బంధిస్తున్నాయి. 


ష్యాష్యు 

గుణములు ఏవి (కేగుణాః)? అవి పురుషుని ఎలా బంధిస్తున్నాయి (కథం బద్నన్తి)? ఈ ఎషయాలను 
ప్రస్తుత శ్లోకము నుండి వరుసగా పద్నాలుగు శ్లోకాలలో వివరిస్తున్నాడు. 

కార్యము యొక్క స్వభావాన్ని, లక్షణాలను పరిశీలించి నపుడు కారణము యొక్క స్వభావము కూడా 
మనకు అర్థ మవుతుంది. కార్యములో కారణను కన్నా అన్యమైనది ఉండదు కనుక, కారణ స్వభావమే 
కార్యములో వ్యక్త మవుతూ ఉంటుంది. 

మట్టికుండ కార్య రూపంలో ఉంది. కుండకు మట్టి కారణము. కార్యమైన కుండ రూపంలో ఏదయితే 
ఉందో, అది వాస్తవానికి మట్టియే. అలాగే ప్రపంచము కార్య రూపంలో ఉంది. ప్రపంచమును పరిశీలించి, 
పరీక్షించి అర్థం చేసుకుంటే, ప్రపంచము త్రిగుణ మిళితముగా కనిపిస్తుంది. కార్యమైన ప్రపంచములో 


త్రిగుణాలు గోచరిస్తున్నాయి అంటే, అవి ప్రపంచానికి కారణమైన దానిలో కూడా ఉండి తీరాలి. కారణములో 
లేనిది కార్యములో ఉండదు. ఉండలేదు. 


త్రిభిర్లుణ మయైః భావైః పభిః సర్వమిదం జగత్‌ మోపితం - మూడు గుణముల వికార స్వభావము చేత 
ఈ ప్రపంచము మోహితమై ఉంది అని విజ్ఞానయోగం లోనే భగవంతుడు ప్రవచించాడు. పరమేశ్వరుని 
ఆశ్రయించుకొని మనుగడను సాగిస్తున్న గుణ వికారములు గల ప్రకృతి ఈ చరాచర (ప్రపంచాన్ని సృష్టిస్తూ 
ఉంది అని (ప్రకృతి సూయతోస చరాచరమ్‌) రాజవిద్యా రాజగుహ్య యోగంలో చెప్పుకున్నాం. కనుక కార్య 
రూప ప్రపంచములో కనిపించే గుణాలు, వికారాలు కారణమైన ప్రకృతి నుండే సంభవించాయి (వికారాంశ్ల 
గుణాం శైవ విద్ధి ప్రకృతి సంభివాన్‌) అని క్షేత్ర క్షేత్రజ్ఞ విభాగ యోగంలో తెలుసుకున్నాం. కనుక భగవంతునికి 
సంబంధించిన ప్రకృతి, లేదా మాయ గుణమయము (దైవీ హ్యషా గుణమయీ;7 వ అ - 14వ శ్లో). 
గుణాలు ప్రకృతి సంభవాలు 
అర్జునా! గుణాలు ప్రకృతి సంభవాలు (గుణాః ప్రకతి సంభవాః). అవి సత్త్వము, రజస్సు, తమస్సు అనే 
పేర్లు కలవి (నత్త్వం రజస్తమ ఇతి). గుణము అనేది పారిభాషిక శబ్దం. వైశేషికులు (కణాద మతానుయాయులు) 
గుణాలకు, ద్రవ్యములకు భేదమును అంగీకరించారు. రూప రస గంధాదుల నలె (ద్రవ్యములను గుణాలు 
ఆశ్రయించి ఉంటాయి అని అభిప్రాయ పడ్డారు. అంటే, నీలి వస్త్రము అన్నప్పుడు వస్త్రము చేరు, వస్త్రమునకు 
వేయబడిన నీలివర్లము వేరు. అలాగే సత్తాది గుణాలు ప్రకృతి కన్నా వేరుగా ఉన్నాయి అని అర్థము. కాని, గుణి 
అయిన ప్రకృతికి, గుణములైన త్రిగుణాలకు భేదం ఆమోదం కాదు (న చ గుణగుణినోః అన్యత్వం అత్ర 
వివక్షితమ్స్‌. గుణాలు ప్రకృతికి, లేదా మాయకు వేరుగా లేవు. 
ఇక్కడ మరొక సందేహము తలెత్తుతుంది. ప్రకృతి త్రిగుణాత్మక మైనపుడు, గుణములు ప్రకృతి కన్నా 


= . 
1 గుణత్రయ విభాగ యోగము అనా 


వేరుగా లేనపుడు, గుణాలు ప్రకృతి నుండి పుట్టాయి (ప్రకృతి సంభవాః) అని చెప్పడం ఎలా పాసగుతుంది? 
అలా ప్రత్యేకంగా లేని గుణాలు పురుషుణ్ణి ఎలా బంధిస్తాయి? 
ప్రకృతి, లేదా మాయ గుణమయం. గుణములు ప్రకృతి స్వభావము. కాకపోతే, త్రిగుణములు 
సామ్యానల rg దానిని ప్రకృతి అంటాము. సామ్యావస్థ అంటే మూడు గుణాలు సమానంగా 
=e] అ (| 
అలా త్రిగుణాలు సామ్య స్థితిలో ఉన్నంత వరకు దానిని ప్రకృతి, లేదా మాయ అంటాము. ప్రకృతిలో 
సమస్థితిలో ఉన్న గుణాలు విషమంగా పరిణమించి నపుడు అవి అంగాంగీ భావంతో కనిపిస్తాయి. ఈ స్థితిలో 
వాటిని ప్రకృతి సంభవాలు అన వలసి వచ్చింది. 
అంగాంగీభావము అంటే, ఒక గుణము ముఖ్య స్థానంలో ఉండి, మిగిలిన రెండు గుణాలు అముఖ్యంగా 
ఉండటమే అంగాంగీ భావము. ఏ గుణము ప్రధానంగా ఉంటుందో అది అంగి. మిగిలిన రెండు గుణాలు 
ఏవైతే అ(ప్రధానంగా ఉంటాయో అవి అంగములు. ఇదే గుణాల విషము స్థితి, కార్య రూపమైన ప్రపంచంలో 
గుణాలు విషమ స్థితిలో గోచరిస్తూ ఉంటే, కారణమైన ప్రకృతి, లేదా మాయలో గుణాలు సామ్య స్థితిలో 
ఉంటాయి. అంతేగాని, తార్కికులు అభిప్రాయ పడ్డట్లు గుణాలు ప్రకృతికి భిన్నంగా, వేరుగా ఉండవు. గుణాలు 
లేకుండా ప్రకృతి ఉండలేదు. సామ్య స్థితిలో ఏవైతే ప్రకృతి స్వభావంగా తెలుస్తూ ఉన్నవో, అవే విషమ స్థితిలో 
ప్రకృతి సంభవా లవుతున్నాయి. వాస్తవానికి గుణాలు ప్రకృతి రూపాలే. అవే ప్రపంచంలో ఉన్నాయి. అంటే 
ప్రపంచ మంతా ప్రకృతి మయమే. నూయామయమే. గుణాత్మకమె. 
తల వెండ్రుకలను మూడు పాయలుగా చేసి, మూడు పీటలను ఒక దానితో మరొక దానిని పేడుతూ 
స్త్రీలు జడ వేసుకుంటారు. ప్రకృతి మహిళ జడ లోని మూడు పాయలే త్రిగుణాలు. అవి ఎప్పుడూ వేరుగా లేవు. 
అర్థం కావడానికే ఉపమానము. ఉపమానము ఏకదేశీయమే గాని సర్వము కాదు, 
ప్రకృతి స్వభావంగా సామ్య స్థితిలో ఉండి విషమించిన గుణాలు ప్రకృతి సంభావా లయ్యాయి కనుక, 
ప్రపంచము లోని కార్యకరణ సంఘాతములో నిషమించిన గుణాలే ఉన్నాయి. అటు విశ్వంలో గాని, ఇటు 
వ్యక్తిలో గాని గుణాలే దోబూచు లాడుతున్నాయి. | 
ప్రపంచంలో వస్తు రూపంలో విషయాకారంగా సీ గుణా లున్నాయా, వ్యక్తి యొక్క దే బాందియ ప్రాణ 
మనోబుదులలో ఆ గుణాలే నిండి ఉన్నాయి. విషయాలు ఇంద్రియ మనస్సులను ఆకర్షించడానికి కూడా 
గుణములే కారణము (గుణా గుణేషు వర్తన్తే:౩ వ అ - 28 వ శ్లో. 
వ్యక్తుల మధ్య, వ్యక్తుల స్వభావాల నుధ్య, (ప్రవర్తనల మధ్య చేదం గోచరించడానికి గుణాలే ga 
అవే సత్వ రజ స్తమో గుణాలు. సత్ప్వగుణము జ్ఞాన ప్రధానంగా ఉంటుంది కనుక అది ప్రక lL 
ఉంటుంది. రజోగుణము ్రియాత్మకంగా ఉద్యమిస్తూ ఉపక. కనా క్‌ ప్రవృత్తి . వ. 
తమోగుణము నిద్ర, అలసత్వాదులతో నిండి ఉంటుంది కనుక అప్రవృత్తిలో పడి తం? 
మూడూ బంధ హేతువులే. అవి ఎలా బంధిస్తున్నాయో అర్థమైతే వాటి నుండి విడుదల పొందవచ్చు. 
జ 
పడాల బంధ రామ బు? | జే విదాఃత1కములు,. అందుచేత అవి స్వతంత్రములు 
గుణాలు |పాకతములు కనుక అచితనములు. ఆ Jt అ బో 
వ జుషుని ఆధారం చేసుకొని మనుగడను సాగిస్తున్నాయి. పురుషుని 
కావు, పరతంత్రములు. పరాధీనములు. పురుషుల తనే బంధిస ఎక్కడ బంధిస్తున్నాయి? 
క లు పురుషుణే బంధిస్తున్నాయి, క సన్న 
ఆ(శయించుకొని అస్తిత్వాన్ని పొందిన గుణా కు 


Ya rr 


నాననా చైతన్య భగవద్గీత 


ప్రకృతి కార్యమైన దేహేంద్రియాది కార్యకరణ సంఘాతము నందు బంధిస్తున్నాయి (దేహినం దేహీ నిబడన్లి). 
ఇది వాస్తవమా? గుణాలు క్షేత్రజ్ఞుణ్ణి నిజంగా బంధిస్తున్నాయా? గుణబంధము సత్యమా? అదే కనుక 
సత్యమైతే, బంధము సత్యము అని చెప్ప వలసి వస్తుంది. బంధము సత్యమైతే, సత్యమైనది పోదు, నశించదు 
కనుక బంధము కూడా నశించదు. బంధము నశించని దైతే, మోక్షము అసంభవ నువుతుంది. 
పైగా దేహి అన్యయుడు అని కూడా ప్రస్తుత శ్లోకం లోనే భగవంతుడు చెబుతున్నాడు. అవ్యయుడైన 
క్షేత్రజ్ఞుని ( అవ్యుయమ్‌ దేపొనమ్‌ ) గుణాలు క్షేత్రంలో బంధిస్తున్నాయి (దేహే నిబద్నన్సి ) అంటున్నాడు. 
అవ్యయుడైన దేహిని, గుణాలకు ఆశ్రయమైన నిర్గుణ స్వరూపుని గుణాలు ఎలా బంధిస్తాయి? గుణ రహితుడైన 
వానిని గుణాలు బంధించడ మేమిటి? 
ఆది లేని వాడు, గుణ రహితుడు, అవ్యయుడు అయిన పరమాత్మ దేహము నందున్నా, కర్మలను చెసే 
వాడు కాడు, కర్మల చేత అంటబడే వాడూ కాడు అని పూర్వాధ్యాయంలో చెప్పుకున్నాం కదా! (13 వ అ - 
౩2వ క్లో). 
కనుక అచేతనము లైన గుణాలు పురుషుని బంధించ లేవు. బంధిస్తున్నట్లు కనిపిస్తాయి, అంతే. 
బంధించే వాటి వలె అగుపిస్తాయి (నిబద్దన్తి ఇవ ) అన్నారు భాష్యంలో శ్రీ శంకరులు. బంధించినట్టు 
కనిపిస్తున్నాయే గాని నిజానికి బంధించడం లేదు. బంధింప బడక పోయినా తాను బంధింప బడినట్టు పురుషుడు 
భావించడమే బంధ కారణము. ఇదే అజ్ఞానము, కనుక, అజ్ఞానమే బంధము. అజ్ఞానము బంధము కనుక 
జ్ఞానమే మోక్షము. అందుచేతనే మోక్షానికి ప్రయత్నాలు అవసరం లేదు. నీవు గుణాతీతుడవు అని తెలుసుకోవడం 
చేతనే నీవు విముక్తిని పొందుతావు అని ఈ అధ్యాయం చివర భగవంతుడే తెలుపుతాడు. 
మాయా బంధము 
బంధమే లేని దేహికి బంధము ఎలా కల్పించ బడుతుంది? అదే మూయ. బంధము అనేది మాయా 
కార్యము. అదే మాయాబంధము. అసంభవాన్ని సంభనంగా చూపే శక్తే మాయా శక్తి ( అఘటన ఘటనా 
పటీయనీ మాయా). క్షేత్ర క్షేత్రజ్ఞుల వివేకం లేకపోవడం చేతనే గుణాలు దేహిని బంధిస్తున్నట్లుగా ఉన్నాయి. 
కథం ఏషః బంధః ఆగతః ? ఈ బంధము ఎలా వచ్చింది? అని ప్రశ్నించి విచారించ గలిగితే కల్పిత బంధమే 
కనుక, కనుమరు గవుతుంది. 
గుణాలు ఏమిటో, వాటి స్వభావ స్వరూపా లేమిటో తెలియ నప్పుడే గుణాలు క్షేతజ్ఞుణ్ణీ బంధిస్తాయి. 
బంధము తొలగాలి అంటే గుణా లేమిటో ముందుగా తెలుసు కోవాలి. 
ప్రకృతి సంభవాలైన గుణాలు మూడు; అవే సత్త రజ స్తమో గుణాలు. మోక్షానికి హేతువు కావడం 
చేత ఉత్కృష్ట మైనది కనుక సత్వగుణము ప్రథమంగా చెప్ప బడింది. సర్వ ప్రవృత్తికి హేతువు కావడం చేత 
రజోగుణము ద్వితీయ స్థానంలో పేర్కొన బడింది. రజస్సు కంటే నికృష్ణ మైనది కావడం చేత తమోగుణము 
చివరగా చెప్పబడింది. 
సూర్యునికి చీకటితో సంబంధము లేనట్టు అసంగుడైన క్షేత్రజ్ఞానకు గుణసంగము లేదు. నిష్కియుడు, 
నిర్గుణుడు అయిన క్షేత్రజ్ఞుడు, లేదా దేహి అవ్యయు డైనను ( అవ్యయమ్‌ దేహినమ్‌), ప్రకృతి కార్యమైన 
దేహేంద్రియ కార్యకరణ సంఘాతముతో తాదాత్మ్యం చెందడం చేత, అధ్యాసాపన్ను డవుతున్నాడు. గుణాల 
చేత బంధింప బడినట్టు గోచరిస్తున్నాడు. ఇదే మాయా బంధము. 


సూర్యుడు ఆకాశంలో అచలమై భాసిస్తున్నా, - నీళ్ళల్లో ప్రతిఫలించే సూర్యబింబము చలిస్తున్నట్లు 
కనిపిస్తుంది. వాస్తవానికి ఈ విధమైన చలనము సూర్యునిలో లేదు. జల చలనాన్ని సూర్యుని యందు 
ఆరోపించడం జరుగుతుంది. ఇదే అధ్యాస. అది కాని దాని యందు అది అనే భావనే అధ్యాస (అధ్యాసోనామ 
అతస్మిన్‌ తద్దుద్ధిః). జల లక్షణమైన చలనాన్ని సూర్యుని యందు ఆరోపించడం చేత సూర్యుడు చలిస్తున్న 
వాని వలె ఉన్నాడు. 

అలాగే రాత్రి పూట ఆకాశంలో మేఘాల మధ్య చంద్రుడు దోగాడుతున్నట్లు కనిపిస్తాడు. వాస్తవానికి అది 
మేఘ చలనమే గాని చంద్రునిలో చలనము లేదు. మేఘ చలనాన్ని చంద్రుని యందు ఆరోపించడం చేత 
అచలుడైన చంద్రుడు చలించే వాని వలె (ఇవ) కనిపిస్తున్నాడు. 

అలాగే ఇక్కడ కూడా గుణ ధర్మాలను క్లేత్రజ్ఞుని యందు ఆరోపించడం చేత బంధమే తెలియని దేహి 
బంధింప బడిన వాని నలె (ఇవ) కనిపిస్తున్నాడు. చంద్రునికి, మేఘానికి సంబంధమే లేదని తెలియగానే 
చంద్రుడు అచలుడుగా తెలియునట్లు, ఇది జల చలనము అని అర్థం కాగానే సూర్యుడు చలన రహితుడని 
తెలిసినట్టు, గుణముల స్వభావము అర్థమైతే, క్షేత్రజ్ఞుడు గుణ రహితుడని, గుణాతీతుడని, నిత్యముక్తుడని, 
బంధ రహితుడని అర్హ మౌతుంది, అందుకే ఈ గుణత్రయ విభాగ యోగము అనే చతుర్హశాధ్యాయము. 

కనుక అప్రవృత్తితో అజ్ఞానములో అలమటించే తమోగుణయుతుడు, ప్రవృత్తితో కూడి కర్మాచరణము 
నందు ప్రవర్తించి రజోగుణ యుతుడు కావాలి. కర్మలు కామ్య ప్రవృత్తితో సాగి బంధహేతువులు అవుతాయి. 
కనుక ఈశ్యరార్శణ బుద్దితో కర్మలను నిమ్మామంగా ఆచరించి బుద్దిలో సత్వగుణాన్ని "పెంపొందించు కోవాలి. 
సత్వగుణ ప్రధానుడే జ్ఞానార్హుడై తరిస్తాడు. కనుకనే “అర్జునా! నిత్య సత్త్వస్థుడవు కా! (త్వం నిత్య సత్త్వస్థః భవ! 
సదా నత్త్వగుణాశ్రితః భవ !). ఎల్లప్పుడు సత్త్వగుణాన్నే ఆశ్రయించు" అని భగవంతుడు రెండవ అధ్యాయం - 
నలభై ఐదవ శ్లోకం లోనే బోధించాడు. 

ఇక గుణాలను వివరించే క్రమంలో మొదట నత్త్యగుణ లక్షణాన్షి చెబుతున్లాడు. 


తత్ర సత్వం నిర ]లత్వా త్రకాశక మునానుయమ్‌ | 


సుఖసజ్లేన బధ్నాతి జ్ఞానసజ్లీన చానఘ ॥ 6 
తశ్ర-నత్త్వం-నిర్మలత్వాత్‌-ప్రకాశకం-అనామయం 
నుఖసంగేన-బధ్నాతి-జ్ఞానసంగేన-చ-అనఘ 

అనఘ = అర్జునా! నిర్భలత్యాక క స కా వ్‌ 
తత్ర = ఆ గుణముల యందు సుజసరన క్‌ లతా క్‌ 
(ప్రకాశకం = (ప్రకాశమును కలిగించేది జ్ఞానసంగేన చ 1 బ్ఞానాభీ క 
అనామయం = దోషాలు లేనిది బధ్నాతి = బంధిస్తూ ఉం 
సత్త్వం = సత్త్వగుణము 


స పకాశింప చేసుంది. దోషాలు లేనిది. సుఖాసక్తి చేత, 
అర్జునా! ఈ త్రిగుణాలలో సత్త్వగుణము నిర్మల మైంది. ప్రకాశింప చేస్తు 


జ్ఞానాసక్తి చేత జీవుణ్ణి బంధిస్తుంది. 
వ్యాఖ్య 
కారణ ప్రకృతిలో సామ్యావస్థలో ఉండే త్రిగుణాలు 


కార్య ప్రకృతిలో ఎలా విషమిస్తున్నాయో అట్టి 


చైతన్య భగవద్గీత లలల 


గుణత్రయము యొక్క సమిష్టి కార్యాన్ని వివరించిన భగవంతుడు, ప్రస్తుతము ప్రత్యేకంగా ఒక్కొక్క గుణము 
యొక్క స్వరూపమును తెలుపుతూ, అది ఎలా బంధ హీతునో కూడా వివరించ డానికి ఉపక్రమిస్తున్నాడు. 
సత్త్వఈశోభ 
త్రిగుణాలలో మొదటి దైన సత్త్యగుణము నిర్మల మైనది (నిర్మలత్వాత్‌). స్వచ్చ మైనది. కనుక అద్దము 
వలె ప్రకాశవంతంగా ఉంటుంది. స్పటిక మణి వలె కాంతిమంతమై ఉంటుంది (స్పటిక మణిః ఇవ ప్రకాశకమ్‌,. 
మురికి ఆవరించిన దర్శణాన్ని శుద్ది చేసిన తరువాత అది ఎలా ప్రకాశవంతంగా ఉంటుందో, అలాగే రజస్తమో 
గుణాల చేత మలిన పడిన మనో దర్శ్పణాన్ని సత్వగుణము శుద్ది చేసి ప్రకాశవంతముగా ఉంచుతుంది. 
అందుచేత, వ్యక్తి మనస్సులో సత్త్వము ప్రధానంగా ఉండే టప్పుడు ఆ వ్యక్తి బుద్ది వికసించి ఉంటుంది. శుద్దమైన 
ఆలోచనలు కదుల్తూ ఉంటాయి. స్మృతి జ్ఞానాలతో చిత్తము తృప్తిగా, ఆహ్లాదంగా, ప్రకాశమానంగా ఉంటుంది. 
సృతియు నంప్రీతియును ప్రనన్నతయు మరియు 
నీద్ధళములగు నత్త్వ గుణోదితములు ॥ 
అని సత్వగుణ శోభను వర్ణించింది ఆంధ్ర మహాభారతము - శాంతిపర్వము. 
సత్వగుణ శోభితుడైన వ్యక్తి అనామయుడుగా ఉంటాడు. ఆమయము అంటే ఉపద్రవము, లేదా వ్యాధి 
అని అర్ధము. అనామయము అంటే నిరుపుద్రవము అని అర్థము, దేహ సంబంధమైన వ్యాధులు, మనో సంబంధ 
మైన వ్యథలు బాధించని స్థితియే అనామయ స్థితి, దేహ బాధలు, మనో వ్యథలు లేక పోవడం చెత, సత్త్వ్రగుణము 
సుఖానికి, జ్ఞానానికి అనువుగా ఉంటుంది కనుక, వ్యక్తి సుఖంగా, ప్రకాశవంతంగా ఉంటాడు (అన్తరః బాహ్రాః 
వ్యాధిభిః కర్మజై న వీద్యత ఇతి అనామయః ). 
స్వచ్చమైనది ప్రకాశవంతముగా ఉండటమే గాక, ప్రతిఫలించే లక్షణాన్ని కూడా కలిగి ఉంటుంది. 
ప్రతిబింబము అనేది ఇటుకలో కాకుండా నీటి లోనే ఎలా ప్రతిఫలిస్తుందో అలాగే జ్ఞానము సాత్వికమైన బుద్ది 
లోనే నిలుస్తుంది. జ్ఞానం తోనే మోక్షం ప్రాప్తిస్తుంది. కనుక బంధము నుండి విడిపడి ముక్తిని పొంది తరించా 
లని అభిలషించే ముముక్షువునకు సత్వగుణము సహకారిగా ఉంటుంది. 
సత్త్వబంధము - సుఖసంగము 
సంతోషాన్ని, ప్రియత్వాన్ని, ప్రశాంతతను కలిగించే నిర్మలమైన సత్వగుణము ఎలా బాధిస్తుంది? 
బాధించదు కాని బంధిస్తుంది. ఇదే సత్వబంధము. జ్ఞాన ప్రతిబంధకము. సత్త్వగుణము ఎలా బంధిస్తుంది? 
రెండు విధాలుగా బంధిస్తుంది. ఒకటి సుఖసంగము; రెండవది జ్ఞానసంగము. ఇవె బంధాలు. అందాల మధ్య 
అవరోధాలు. 


సత్వగుణము సుఖ ప్రధాన మని చెప్పుకున్నాం. అహంనుఖీ- నేను సుఖిని, నేను సుఖ పడుతున్నాను 
అనే అనుభవము సుఖం వల్ల కలుగుతూ ఉంది. సుఖము అనేది విషయము. సుఖ విషయానికి సంబంధించిన 
చిత్తవృత్తియే ఇక్కడ సుఖంగా తెలుస్తూ ఉంది. ఇది సుఖవృత్తియే గాని సుఖ స్వరూపం కాదు. కేవలం అంతః 
కరణము లోని వృత్తి రూపమే ఇక్కడ సుఖంగా తెలుస్తూ ఉంది. సుఖం, దుఃఖం లాగా బాధించదు. అలాగని 
బంధం కాకుండా పోదు. 

సుఖివృత్తి అంతఃకరణ ధర్మము. విషయానికి సంబంధించినది, మనస్సులో దుఃఖము ఎలా విషయమో 
సుఖం కూడా అలా నిషయమే. దుఃఖము ఎలా నశిస్తుందో, సుఖం కూడా అలాగే నశిస్తుంది. మనస్సులో 
ఎప్పుడూ దుఃఖమే ఉంటుందని చెప్పలేము; అలాగే ఎప్పుడూ సుఖమే ఉంటుంది అని కూడా చెప్పలేము. 
జాలా 25 


ననన rr. ss I 
గుణత్రయ విభాగ యోగము == 


ఒక కారణం నల్ల దుఃఖం కలుగుతుంది. అలాగే ఒక నిమిత్తంగా సుఖం కలుగుతుంది. అందుచేత, 
మనస్సులో వృత్తి రూపంలో తెలిసే సుఖాలన్నీ నైమిత్తిక సుఖాలు. నిమిత్తాలు దూరమైతే, నైమిత్తిక సుఖాలు పారి 
పోతాయి. కనుక నశించే ఈ సుఖాలు విషయ రూపాలై క్షేత్ర ధర్మాన్ని కలిగి ఉన్నాయి. 


ఇచ్చా ద్వేష సుఖం దుఃఖం సంఘాత శ్లేతనా ధృతిః ॥ 

కోరిక, ద్వేషము, సుఖము, దుఃఖము, వృత్తి జ్ఞానము, ధైర్యము - ఇవన్నీ వికారయుతము లైన కార్య 
విషయాలు; క్షేత్ర సంబంధ మైనవి అని పదమూడన అధ్యాయం ఏడవ శ్లోకం లోనే అర్థం చేసుకున్నాం. 

క్షేత్రజ్జుడు అసంగుడు. సత్వగుణము వలన అసంగుడైన క్షేత్రజ్ఞానికి సంగత్వము ఏర్పడుతుంది. మరొక 
దానితో సంగత్వము అంటే ద్వెతానుభూతి కలుగుతూ ఉంది. ద్వైత దర్శనము అద్వయ జ్ఞానానికి ప్రతి 
బంధకము. ఈ విధంగా సుఖసంగమును కలిగిస్తున్న సత్యగుణము బంధహేతువు అవుతూ ఉంది. 

విషయ జన్య సుఖము ఏదీ నిత్యసుఖం కాదు. నిత్యసుఖము అనేది స్వరూప సుఖమే గాని మనస్సు లోని 
సుఖవృత్తి కాదు. సుఖవృత్తి మనోధర్మము. విషయ రూపము. సుఖ స్వరూపము 'విషయి'కి సంబంధించింది, 
ఆత్మలక్షణము. విషయ ధర్మము విషయికి సంబంధించింది కాదు కదా ( న పా విషయ ధర్మః విషయిణః 
భవతి)! 

కనుక, తన ధర్మము కానిది, మనోధర్మము అయినది, శబ్దాది ప్రియ వస్తువుల యొక్క అనుభవ 
సంపర్కము నలన ఏర్పడే నైమిత్తిక సుఖంతో అసంగుడైన క్షేత్రజ్ఞునికి సంగత్వమును కల్పిస్తూ ఉంది కనుక 
సుఖప్రద మైన సత్వగుణము బంధహేతువు అవుతూ ఉంది. అసక్తుడైన పురుషుని యందు ఆసక్తిని, సుఖాసక్తిని 


కలిగిస్తూ బంధ కారణ మవుతూ ఉంది (అసక్తం సక్తమివ కరోతి, అనుఖైనం సుఖేన మివ). నాకు అది లభిస్తే 
సుఖం, నాకు ఇది దూరమైతే సుఖం అనే రాగద్వేషాలను కూడా కలిగిస్తూ ఉంది. కాని, క్షేత్రజ్ఞుడు సతు 
స్వరూపుడు. క్షేత్రజ్ఞాని సుఖం వచ్చేది కాదు; పోయేది కాదు. రాకపోకలు గలు సుఖాలు న వలో. గ్‌ 
స్వరూపం. అది నిత్వసుఖం. నిత్యానంద స్వరూపుడైన పురుషునికి అనిత్య సుఖాలతో సంసర్గము ఎర్పడటట్లు 
చేసూ ఉంది కనుక, ఈ విధమైన సుఖసంగమును కలిగించే సత్వ్వగుణము కూడా సుఖమైన బంధమే. 


సత్త్వబంధము - జ్ఞాన సంగమము 
సత్వ్యగుణము సుఖ ప్రధానమే కాదు; ప్రకాశనంత మైనది కావడం చేత జ్ఞాన ప్రధానము న్య నేను 
జానిని, తెలివి గల వాణ్లి అనే అనుభవం కూడా సత్వగుణం వల్లనె కలుగుతూ ఉంది. సుఖము ఎలొగై న జు 
కరణ వృత్తి అని తెలుసు కున్నామో, అలాగే సత్య ప్రధానమైన జ్ఞానము కూడా వృత్తికి సంబంధించినది. వృత్త 
జానమే. కనుక మనోధర్మమే. 
| ఇది వృత్తి జానము కనుకనే జ్ఞానసంగము ఏర్పడుతూ ఉంది. స్వరూప జ్ఞానమైతే sacs నన 
ల్‌ ui జ : | ప ఇ నా 
సాధ్య పడుతుంది? అంతఃకరణ ధర్మమైన సుఖసంగమును ఎలా జన మ saree న్నా 
| ష కము గానే భావించాలి (న సంగః 
అలాగే అంతఃకరణ ధర్మమైన జ్ఞానమును కూడా ప్రతిబంధ జ్ఞానాదొ 
hi ఉంది. ఒక వ్యక్తి 
న్‌ ణ్‌ హ్‌స ది లోని విషయ జ్ఞానము మారుతూ ఉంది. ఒక వ్యక్తి 
బుద్ది లోని విషయాన్ని నువ్వు గ్రహిస్తున్నాల బుద్ధ నస లో సంగీత జ్ఞాన ముంది. అతడు 
శ ద అతడు వైద్యుడు. మరొక వ్యక్తి మనస్సు స్టా 
లు క 4 వఃకిలో ఉన్నా, కవితమునకు సంబంధించిన 
యకుడు క్కొక్కప్పుడు గాయకుడు కని కూడా కావచ్చు. ఒ వ్యక్తలొ ఉన్నా, గ్‌ 
గాం శక్‌ 

ఆలా చైతన్య భగవద్లీత జత 


జ్ఞానము వేరు; సంగీతానికి సంబంధించిన జ్ఞానము వేరు. ఇంతకీ వీటిలో ఏది స్వరూప జ్ఞానము? ఏదీ కాద్దు. 


కో 


బుద్దిలో కదలి నపుడు నువ్వు వాటిని తెలుసుకుంటున్నావు, వాటికీ సంబందించిన జ్ఞానము నీక్సు కలుగుతూ 


ఉంది. ఆ జ్ఞానము కలిగి నపుడు అవాంజ్ఞ్ఞానీ - నేను జ్ఞానిని అంటున్నావు. 


బుద్ధిలో ఎప్పుడూ ఒకే నిషయం ఉండదు. విషయ వృత్తులు మారుతూ ఉంటే విషయ జానము కూడా 
మారుతూ ఉంటుంది. ఒకప్పుడు ఉండి మరొకప్పుడు లేనిది, స్వయంగా ప్రకాశించ లేక మరొక దానిపై 


ఆధారపడి ప్రకాశించేది మిథ్యా జ్ఞానమే గాని సత్యజ్ఞానము కాదు. సత్య జ్ఞానానంద స్వరూపుడైన 
మిధ్యా జ్ఞానంతో కలిపే సత్వగుణము జ్ఞానసంగము చేత అతనిని బంధిసూ ఉంది. విషయ 
విషయి నందు అధ్యసించడమే జ్ఞానసంగము. అద్వయ జ్ఞాన ప్రాప్తికి ప్రతిబంధకము. 
అవాం కర్తా - అహం భోక్తా - నేను కర్తను; నేను భోక్తను అనే అనుభవము అవిద్యా కార్యము. ఇది 
ప కోశమునకు సంబంధించినది. అకర్త అభోక్త అయిన క్షేత్రజ్జుని యందు నేను సుఖిని - నేను 
జ్ఞానిని అనె అభిమానమును ఆరోపించడము జ్ఞానానికి అవరోధమే కదా! ఈ విధంగా, సుఖప్రదము 
శాంతిరూపము, ప్రకాశవంతము అయిన సత్వము సుఖ సంగమును, జ్ఞాన సంగమును కలిగించి పురుషునికి 
క మవుతూ ఉంది. వాస్తవానికి క్షేత్రజ్ఞాడు బంధమే తెలియని వాడు. నిత్యముక్తుడు. కాని, చిత్తము 
ని సుఖ జ్ఞానములు అతనికి బంధ హేతువు అవుతున్నాయి. చిత్తమే లేని బదూపునికి సుఖసంగ లా 
ఉంటుంది? జ్ఞానసంగ మెలా కుదురుతుంది? 
బంధమోక్ష విహీనోల_ ఫి శుద్ధం బ్రహ్మోన్మి సో౭_ ఫృహాం 
బిత్తాధి సర్వహీనో౭_ సి వరమోలి_ ఫీ వరాత్సరః ॥ 
నాకు బంధమోక్షాలు లేవు; నేను శుద్దమైన బ్రహ్మమును; నాకు చిత్తాదులు లేనే లేవు; నేను ఉత్యష్ష 
మైన వాణ్జి; పరమాత్మ స్వరూపుణి అని మైతెయోపనిషత్తు, ణ్‌ 
ఇక రెండవది అయిన రజోగుణ శ్యఖావయు ఎలాంటిదో అది ఎలా అంధహేతువో వివరినునాడు 
=ద ఇ 
రజో రాగాత్మకం నిద్ధి తృష్టాసబ్ల సముద్భవమ్‌ । 


క్రేతజ్ఞణ్లి 
జ్ఞానమును 


త న్నిబధ్నాతి కౌన్తేయ కర్మసజ్లేన దేహినమ్‌ ॥ 7 

రజు-రాగాత్తకం-విది-తృష్టా సంగ నముద్ధవం 

తత్‌-నిబద్నాతి-కౌంతేయ-కర్షనంగేన-దేహినం 
కౌంతేయ = అర్జునా! తత్‌ = అది 
రజః = రజోగుణము దేహినం = జీవని 
రాగాత్మకం = రాగముతో కూడినది కర్మసంగేన = కర్మాసక్తి చేత 
తృష్ణా సంగ సముద్భవం = తృష్ణ ఆసంగములకు కారణము నిబధ్నాతి క బంధిస్తూ ఉంది 
విద్ధి = తెలుసుకో! l 
Pa 
అర్జునా! రజోగుణము రాగాత్మకము. తృష్ణ, ఆసక్తి దీని నుండే పుడుతాయి. కర్మసంగము చేత రజోగుణము 

ఏ జ్ఞానా లైనా క్షేత్రజ్ఞుడ వైన నీ మీదే ఆధారపడి ఉన్నాయి. నీ వల్లనే కలుగు తున్నాయి. ఆ జ్లానాలు 
Ee 


mu గుణత్రయ విభాగ యోగము అనా 


వ్యాఖ్య 
రాగాత్మకం 
a a కనుక రజోగుణము రాగాత్మకము (రజు రాగాత్మకం, రంజనాత్‌ రాగః). రంజనము 
అం నష సభానము, అట్టి స్వభానము కలది రాగము. రాగము అంటే రకి రాగమే ఆత్మగా కలది 
ప వ్‌ లా [ u = 
కనుక ర 1 ఏల. 3 రాగాత్మకము. ఇది రంజన న్యఖభావము కలది, గుడ్డకు రంగు ఎలా అంటుకుంటుందో, 
అలా అంటుకొనే స్వభావం కలది, రాగాత్మక మైనది రజోగుణము. 
బలగం స్వచ్చ మైనది, ప్రకాశవంత మైనది అని తెలుసుకున్నాం. స్వచ్చంగా ఉన్న శ్వేత వస్త్రముపై 
రంగును అద్ది నపుడు, శ్వేతవర్గము ఎలా మరుగున పడి, వేసిన రంగు ప్రధానంగా గోచరిస్తుందో, సత్త్వ ప్రధాన 
మైన చిత్తము రాగాత్మకం కాగానే నూతనమైన రాగంతో రంజింప చేస్తుంది. 
తృష్ణా సంగ సముద్భవం 
రజోగుణము తృష్ణ, ఆసంగములకు కారణము. కనుక అది తృష్లాసంగ సముదృవము. తృష్ణ అంటే 
లేని దానిని పొందాలి అనే కోరిక. అదే ఆశ, తనకు ఏది ప్రియమని మనిషి భావిస్తాడో, దానినే అతడు వాంఛిస్తాడు. 
ప్రియమైన వస్తువు, లేదా విషయం కంట పడి నపుడు, చెవిలో వినపడి నప్పుడు, లేదా మనస్సులో మెదిలి 
నపుడు, ఆ ప్రియ వస్తువుకు సంబంధించిన ఆశ మనస్సులో కదుల్తుంది. ఆశ పడినది లభించినంత వరకు, 
దానిని పొందాలి అనే కోరిక ఏదయితే మనస్సులో కదుల్తూ ఉంటుందో అదే తృష్ణ, రాగాత్మకము (తృష్ణా 
అప్రొపొథి లాషః ). 
తృష్ణ అంటె దప్పిక అని కూడా అర్థం, రాగ మనేది ఒక తీరని దాహం. మనస్సును సదా దహించి వేసే 
తాపం. ఈ దప్పిక తీరేది కాదు. అలాగే రజోగుణం ఆరేదీ కాదు. మనిషికి ఏది ఉంది, ఏది లేదు అనెది ప్రక్కన 
ఉంచితే, ఏది ఉన్నా, ఎంత ఉన్నా, ఆ ఉన్నది లేని దానిని స్మృతికి తెచ్చి చిత్తాన్ని ఊపేస్తూనే ఉంటుంది. 
మనస్సును కుదిపేస్తూనే ఉంటుంది. ఇదే తృష్ణ. తీరని ఆశాదాహం. 
వినింది ప్రీయమైతే, దానిని చూడాలనే కోరిక కదుల్తుంది. చూడా లనుకున్నది ప్రాప్తిస్తై దానిని చవి 
చూడాలని మనస్సు ఉరకలు వేస్తుంది. ఒక వైపు రాగాత్మకంగా రంగులు పడుతూ ఉంటాయి. మరో వైపు 
ఆశలు పొంగుతూ ఉంటాయి. ఇదంతా తృష్ణ మహిమె. 
ఆశించిన వన్నీ మనిషి పొంద లేక పోవచ్చు. కొన్నిటిని పొందినా, ఆ వాందిన వాటిని పోగొట్టుకోక 
తప్పుదు. ఆశించినఐ అందుతూ ఉంటాయి. ఒక సమయంలో అందినని మరొక సమయంలో అ 
అరదనంత దూరాలకు తరలి పోతూ ఉంటాయి. లేనివి వస్తున్నా, వచ్చినవి పోతున్నా, ఆశ మాత్రం రాకజుకలు 
లేకుండా స్థరంగా ఉంటుంది. అదే తృష్ణ. చ 
రెండవది ఆసంగము. ఆసంగము అంటే ఆసక్తి, లేని as పొందాలి అనే కక త 
పాందిన దానిని నిలబెటుకోవాలి అనే ఆతురతే ఆసంగము ల స న్య స్త 
కు ప జ బట్టి * అర క లాష ష డం శ 
ప్రాప్తించిన దాని విషయంలో ప్రీతి రూపమైన సంశ్లేషము. అప్రాప్త్రమైన దాని యందు అభి స్‌ ష్ణ న 
శ మే ఆసంగము. ఈ తృష్ణ ఆసంగాలు రజ్‌ గుణం నుం 
వచ్చినది పోకుండా స్థిరంగా ఉండాలనే అభిమానమే ఆ సంగుడెన పురుషునికి కలిగించి కర్మ 
పుడతాయి. కర్మల వైపు నడిపిస్తాయి. కర్మ సంగాన్ని, ఫలసంగాన్ని ఉం కా తం. 
చక్రానికి, జన్మ చక్రానికి బంధిస్తాయి. సత్వగుణము కలిగించే బంధాన్ని ప్రయత్నంత త్వ 


నాాణణనణాల॥ బైకెన్య ఇిగిఎట్లతి 


కాని, రజోగుణము సృష్టించే బంధాన్ని తప్పించు కోవడం సులభ సాధ్యం కాదు. అందుచేత సత్త్వగుణ బంధాన్ని 
తెలుపుతూ పూర్వ శ్లోకంలో బధ్నాతి అని పలికిన పరమేశ్వరుడు, ప్రస్తుతం రజోగుణము యొక్క బంధాన్ని 
ప్రస్తావిస్తూ నిబద్నాతి అని వక్కాణిస్తున్నాడు. రజోగుణము పురుషుని బహుముఖంగా బంధిస్తుంది. 
చ బలమును శౌర్యమున్‌ మదము బ్రాభవమున్‌ నుఖదున్లు భాగెతా 
కలనము+ జెల్లి సేతయును గాంక్షయు నొల్లమి యుం బ్రతాపముం 
బుల యెడ గాఢ రాగతయు బొంకును నుబ్దు రజః ప్రభూతముల్‌ / 
బలము, శౌర్యము, మదము, సుఖము, దుఃఖము, కొందరితో సఖ్యము, మరి కొందరితో శత్రుత్వము, 
కొన్నిటిని ప్రియంగా ఆశించడము, కొన్నిటిని అ(ప్రియంగా ద్వేషించడము, ప్రతాపాన్ని ప్రకటించడము, 
కలహించడము, ఈర్ష్య చెందడము, వికట భాషణములు, స్తీ వ్యామోహము, అసత్యము లాడుట, గర్వమును 
ప్రదర్శించుట - ఇవన్ని రజోగుణ లక్షణములే అని ఆంధ్రమహాభారతము - అశ్వమేధ పర్వము. 
రజోగుణము చేత ప్రభావితుడైన పురుషుడు, స్వయంగా తాను నిష్కియాత్మే అయినా, కర్మసంగమును, 
ఫలసంగమును పాంది సంసార చక్రానికి బంధింప బడుతున్నాడు, 
కక మూడవది అయిన తమోగుణ న్వభావము ఎలాంటిదో అది ఎలా బంధహేతువో బెటుతుశ్లాడు. 


తమ స్వజ్ఞానజం విద్ది మోహనం సర్వదేహినామ్‌ 


ప్రనూదాలస్యని ద్రాభి స్త న్నిబధ్నాతి భారత ॥ 8 
తమః-తు-అజ్ఞానజం-విద్ధి-మోహనం-నర్వదేపొనాం 
త్రమాదాలస్య నిద్రాభిః-తత్‌-నిబధ్నాతి-ఖభారత 
భారత = అర్జునా! విద్ధి = తెలుసుకో! 
అజ్ఞానజం = అజ్ఞానము వలన పుట్టిన | తత్‌ = అది 
తమః తు = తమోగుణము ప్రమాదాలస్య నిద్రాభిః= మరపు చేత, అలసత్వము చేత, నిద్ర చేత 
సర్వ దేహినాం =సర్వ ప్రాణులకు దేహినం = దేహిని 
మోహనం = మోహకర మైనది నిబధ్నాతి = బంధించు చున్నది 


అర్జునా! తమోగుణము అజ్ఞాన జనితము. అది సర్వులకు మోహమును కలిగిస్తుంది. విస్తృతి, అలసత్వము, 
నిద్రల చేత జీవుని బంధిస్తుంది. 

__ సత్య రజో గుణాల స్వభావ స్వరూపాలను, అవి జీవులను బంధించే విధానమును ఆరు, ఏడు శ్లోకాలలో 
వివరించిన వాసుదేవుడు మూడవ గుణమైన తమోగుణమును (తమః తృతీయ గుణః) ప్రస్తుత శ్లోకంలో 
వివరిస్తున్నాడు. ః న్‌్‌ 

గుణాః ప్రకృతి నంభవాః- త్రిగుణాలు ప్రకృతి నుండి పుట్టాయి అని తెలిసిన భగవంతుడు, ఈ మూడవ 

గుణమైన తమోగుణమును ప్రత్యేకించి అజ్ఞానం నుండి పుట్టింది అంటున్నాడు. మూడు గుణాలు అజ్ఞాన 

కార్యాలే అయినా, ప్రత్యేకించి తమోగుణాన్ని అజ్ఞాన కార్యంగా అభివర్షించడంలో ప్రత్యేకత ఉంది. అజ్ఞానాన్ని 
న 


ummm గుణత్రయ విభాగ యోగము ఎవ 


ఎప్పుడూ విడిచి పెట్టని స్వభావము తమోగుణం లోనే క్రని 
గుణాన్ని, ఆ రెండిటి కన్నా విలక్షణంగా చెప్పడం జరిగిం 


అజ్ఞాన సంతతి 

తమోగుణము అజ్ఞానానికి బిడ్డ ( అజ్జానజమ్‌, అజ్జానాత్‌ జాతం ) , 
తమోగుణము సర్వులను మోహింప చేస్తుంది (మోహనం మోహకరమ్‌, 

వేకము. వివేకము లోపించిన స్లితి. వివేక హీను, 

అవి సు స్థితి. వివేక హీనులకు ఉన్నది లేనట్టుగా, లేనిది ఉన్నట్లుగా గోచరిస్తుంది. అదే 
మోహము. అజ్ఞాన జాతం. జ్ఞానము అజ్ఞానము చేత కప్పబడి నపుడు జీవులు మోహమును పొందుతారు అని 
భగవంతుడు కర్మసన్యాస యోగం లోనే బోధించాడు (5 వ అ - 15 వ శ్లో), తన్తోహజీజమ్‌- తమోగుణము 
మోహ కారణము అని అమరసింహుడు కూడా నిర్వచించాడు. గ 

తమోగుణము, అజ్ఞానము ఒక దానిని విడిచి మరొకటి ఎప్పుడూ ఉండ లేవు. రెండు పెనవేసుకొనే 
ఉంటాయి. ప్రస్తుత శ్లోకంలో తమోగుణము అజ్ఞానం వలన జనించింది అని చెప్పిన భగవంతుడు, ఇదే అధ్యాయం 
పదిహేడవ శ్లోకంలో అజ్ఞానం తమోగుణము వలన ఏర్పడుతుంది అని చెప్పబోతాడు. ఇలా చెప్పడములో 
వైరుధ్య మేమీ లేదు. రెండూ కలిసే ఉంటాయి కనుక, దేనికి ఏది కారణమో అర్థం గాని స్థితిలో పరస్పరాధీనమై 
ఉంటాయని అర్థము. ° | 

కోడి గ్రుడ్డు పెడుతుంది. గ్రుడ్డు నుండి కోడి వస్తుంది. కోడి నుండి మళ్ళీ (గ్రుడ్డు వస్తుంది. ఇలా 
అన్యోన్యాశయంగా అజ్ఞాన తమస్సులు తెలుస్తూ ఉంటాయి, 

అజ్ఞానము తమోగుణాన్ని ప్రసవిస్తే తమోగుణము ప్రమాద, ఆలస్య, నిద్రలనే ముగ్గురు బిడ్డలకు జన్మ 
నిస్తుంది. ఈ ముగ్గురు బిడ్డల సహకారంతో తమోగుణము జీవులను బంధిస్తుంది. 


పస్తుంది కనుక కనిష్ట మైన, నికృష్ణ మైన ఈ తమో 
ది. అదే తు శబ్ద ప్రయోగము. 


అజ్ఞానము వలన పుట్టిన ఈ 
=] 
అవివేక కరమ్‌). మోహము అందే 


ప్రమాద - ఆలస్య - నిద్రలు 

మొదటిది ప్రమాదము. ప్రమాదము అంటే అవధానము లేకపోవడము అని అర్ధము (ప్రమాదో౭. 
నవధానతా). చేయ గలిగే శక్తి ఉండినా, చేయ వలసిన కార్యమును చేయకుండా ఉండటము అనవధానము. 
అదే ప్రమాదము. కర్తన్య విస్మరణము. 

ఈ ప్రమాదానికి విసృతి కూడా కారణము కావచ్చు. చేయవలసిన కార్యమును మరచి పోవడమే విస్మృతి. 
ప్రమాదానికి బలమైన కారణము. ఇది తమోగుణ కార్యము. ఇటు వంటి ప్రమాద లక్షణము గల వ్యక్తి గురువు 
బోధించిన జ్ఞానాన్ని కూడా మరచి పోతాడు. తమోగుణ యుతుడు విన్న దానినే ఎన్నిసార్లు విన్నా నూతనం గానే 
వింటూ ఉంటాడు. ఇది జ్ఞానానికి ప్రతిబంధకము కనుక జీవునికి బంధహేతువు అవుతుంది. 

రెండవది ఆలస్యము. అలసతయే ఆలస్యము. అదే సోమరితనము, ప్రమాదములో సృృతి నలో 
ఉంటుంది కనుక కర్తవ్య విస్మరణము జరుగుతుంది. ఒకవేళ సృతి ఉండినా, ఈ మ! ' 
సోమరితనము వల్ల (శ్రద్ద లోపించి కర్తవ్యము ఉట్టి కెక్కుతుంది. చూద్దాం - చేద్దాం అంటూ సోమరి కాలాన్నం 
ఖర్చు పెట్టేస్తాడు. ఈ సోమరితనము తమోగుణము యొక్క రెండవ బిడ్డ. 

సతగుణము పకాశవంతంగా శోభిసూ ఉంటే, రజోగుణము ప్రవృత్తిలో ప్రవర్తిస్తూ ఉంటె, తమోగుణము 
స వి ట్ర వివేకంతో, అలాగే రజోగుణానికి వ్యతిరేకంగా సోమరితన మనే 
సత్వగుణానికి భిన్నంగా ప్రమాద మనే అవిఇకంత్‌ , అ 


అలసత్వముతో సాగుతూ ఉంటుంది. 


ఆ చైతన్య భగవద్గీత 


సత్వం లోపించిన కారణంగా జ్ఞాన శూన్యం గాను, రజస్సు లోపించిన కారణంగా (క్రియా శూన్యం గాను 
మారిన తమోగుణ యుతుడు ఇంకేమి చేస్తాడు? ఏమీ చేయలేక మంచ మెక్కుతాడు. అదే నిద్ర. 
మూడవది నిద్ర. ఇంద్రియాలన్ని నిద్రాణంగా ఉండటమే నిద్ర (నియతం ద్రాంతి ఇంద్రియాణి అత్ర ఇతి 
నిద్రా). ఇంద్రెయాలు వాడిపోయి, వాలిపోతూ ఉండటమే నిద్ర. తమోగుణ ప్రభావము చేత జీవుడు అతి నిద్రా 
లోలుడై ఉంటాడు. ఎప్పుడైనా నిద్రే. ఎక్కడైనా నిద్రే. ఏదున్నా నిద్రే. ఏది లేకపోయినా నిద్రే. ఇల్లు, ఆఫీసు అనే 
తేడా ఉండదు. తమోగుణం ఆనరించాలే గాని పడుకొనే నిద్రించాలనే నియమ మేమీ లేదు. నిలబడి అయినా 
నిద్రించ గలడు. కూర్చుని కూడా కునుకు తీయ గలడు. బస్సెక్కినా నిద్రే. బండెక్కినా నిద్రే. పట్టె మంచ 
మెక్కినా, పాడె ఎక్కినా కదలకుండా పడి ఉండటమే. సత్త్వగుణము లాగా కాంతి లేదు, రజోగుణము లాగా 
కార్యమూ ఉండదు. కాళ్ళు చాచుకొని, కళ్ళు మూసుకొని పడి ఉండటమే. ఈ విధంగా ప్రమాదాలస్య నిద్రలను 
సంతానముగా కలిగిన తమోగుణములో మునిగిన వాడు తరించే దేముంటుంది? ఈ విధంగా తమస్సు 
జీవులను బంధిస్తుంది (తాభి; తత్‌ తమః నిబధ్నాతి). 
కః తలయులు గ్రందుగం బొడముట గలగను టేమటుట భబ్రమము గదురట జాడ్యం 
బలనత యను నీ భావంబులు దామన కోటి యండ్రు బుధులు నరేంద్రా! 
చిత్ర విచిత్రమైన ఆలోచనలు చేయటము, సదా నిద్రాసక్తుడై తూగుతూ, తూలుతూ ఉండటము, 
సోమరియై, కార్య శూన్యుడై పడి ఉండటము, మూఢ బుద్ధితో మసలుతూ ఉండటము - ఇవన్నీ తమోగుణ 
లక్షణాలే అని ఆంధ్ర మహాభారతము - శాంతిపర్వము. 
సత్త్యగుణాన్ని వివరించే ఆరవ శ్లోకంలో అర్జునుని అనఘ! పాపరహితుడా! అని సంబోధించాడు. 
రజోగుణమును గూర్చి చెప్పిన ఏడవ శ్లోకంలో కౌన్తేయ! కుంతీకుమారా! అని పిలిచాడు. తమోగుణమును 
తెలియచెప్పే ఈ ఎనిమిదవ శ్లోకంలో భారత! భరతవంశ కులోద్భవా! అని సంబోధిస్తున్నాడు. 
ఎ వ్యసనాలు లేనపుడే సత్వగుణము శోభిస్తుంది. కనుక, అవ్యసన పరుడైన సార్జుని అనఘ! అని ఆరవ 
శ్లోకంలో సంబోధించాడు (అనఘ అవ్యసను. 
రజోగుణ పేరితుడై కార్య ప్రవృత్తిలో ఉండే వాడు సూక్ష్మబుద్ది గల వాడై కర్మసంగము లేకుండా ఆచరించ 
గలగాలి. అందుచేత కౌన్తేయ/ అని పిలిచాడు. 
తమోగుణములో పడి అలమటించే వాడు వినేకవంతుడై వెలుగును చూడాలి. దానికి సంకేతంగా, 


భారత! అని సంబోధించాడు. 'భా' అంటే ప్రకాశము (భాతీతి భా). కనుక తమోగుణము అనే చీకటిలో 


అలమటించ కుండా సత్త ప్రకాశంలో శోభించా లనేది భావము. 
త్రిగుణముల వ్మాపారాన్ష్ది మళ్టీ నంక్షేపంగా చెబుతున్నాడు. 


సత్త్వం సుఖే సంజయతి రజః కర శ్చైలో భారత । 


జ్ఞాన మూవృత్య తు తమః; ప్రమాదే సంజయ త్యుత ॥ 9 
సత్త్వం-నుళ్లో-నంజయతి-రజు-కర్షణీ-భారత 
ల జ్ఞానం-ఆవృత్య-తు-తమః-ప్రమాదే-నసంజయతి-ఉత 
భారత = అర్జునా! సుఖే = సుఖము నందు 
సత్త్వం = సత్త్వగుణము సంజయతి = చేర్చుతుంది 


న 


రజః = రజోగుణము జ్ఞానం 

కర్మణి = గః యందు ఆవృత్య j ae 

జి = ణ్‌ య 

య క్ష అన్‌ ప్రమాదే = _ ప్రమాదము నందు 
| సంజయతి ఉత = చేర్చుతుంది గదా! 

అర్జునా! సత్త్వగుణము జీవుణ్ణి సుఖపడేలా చేస్తుంది, రజోగుణము కర్మలలో దించుతుంది తమోగుణము 

జ్ఞానమును కప్పేసి ప్రమాదంలో పడేస్తుంది. ' 

వ్యొఖ్యి 
గుణ ప్రాబల్యము 


ఆరన శ్లోకం నుండి వరుసగా మూడు శ్లోకాలలో గు 
(ప్రస్తుత శ్లోకంలో గుణోత్కర్షను పేర్కొంటూ pa (ప్రాబ 
గుణాలకు ఎక్కువ ప్రాముఖ్యమో నివరిస్తున్నాడు. 

సత్వ్యగుణము సుఖము నందు ఆసక్తిని కలిగిస్తుంది. దుఃఖ స్పర్శ లేకుండా సుఖం వైపు నడిపిస్తుంది. శోక 
విషాదాలకు అనువైన కారణాలు ఉన్నప్పటికి, సత్వగుణము సుఖము వైపే పయనించేలా చేస్తుంది. దుఃఖ 
శోకాలను మరపించి సుఖంలో రంజింప చేస్తుంది. సుఖాసక్తుని చేస్తుంది (సుఖేసంజయతి సంశేషయతి). 

మనిషిలో సుఖము, వివేకము ఎక్కువ భాగము కనిపస్తున్నాయి అంటే అతనిలో సత్వ్రగుణము ఉత్కర్షంగా 
ఉంది అని అర్థము. అయినా, అది కూడా త్యజించ దగినదే. వృత్తి జన్య సుఖము స్వరూప సుఖం గాను, వృత్తి 
జన్య జ్ఞానము వృత్తి రాత చైతన్యము గాను అనుభవానికి అందాలి. అదే గుణాతీత స్థితి, అట్టి నిస్తెగుణ్య 
స్థితికి చేరాలి అంటే సత్వాన్ని కూడా దాటి పోవాలి. 

ఇక రెండవది రజోగుణము. ఇది రాగాత్మక మని ఇదివరకే తెలుసుకున్నాం. కనుక, ఒక వైపు సాత్త్విక 
సుఖ కారణా లున్నా, రజోగుణం వ్యక్తిలో కర్మాసక్తిని కలిగిస్తుంది. సకామ కర్మల వైపు దూసుకు పోయేలా 
చేస్తుంది. లౌకిక కర్మల యందు గాని, వైదిక కర్మల యందు గాని ఆసక్తిని పెంపొందించి కర్మసంగాన్ని, 
ఫలసంగాన్ని పెంపొందిస్తుంది (రజః కర్మణి సంజయతి ఇతి వర్తతే). 

మూడవది తమోగుణము. ఇది కప్పివేసే స్వభావం కలది. సత్వగుణం వల్ల కలిగే వివేకాన్ని, సుఖాన్ని 
కప్పివేసి మనిషిని ప్రమాదంలో పడదోస్తుంది. మరపును కలిగించి చెడుపు చేస్తుంది. క్రియాశూన్యుణ్ణి చేస్తుంది. 

ప్రారబ్దాధీనులై జీవులు మనుగడను సాగిస్తున్నారు. చేయవలసిన కర్మలు ఎన్నో ఉంటాయి. తత్తు 
ఎన్ని చేసినా, మరెన్నో ఎదురు చూస్తూ ఉంటాయి. అవన్నీ చేయ దగినవే, అందుకనే, అవి మన కొరకు నిరీక్షిస్తూ 
ఉంటాయి. మన కొరకు కాచుకొని ఉన్న కర్మలను మనం చేయకపోతే మరెనరు చెస్తారు? చయణ - 
కర్మ లేమిటో మనకు తెలుస్తాయే గాని, అన్యుల కెలా అర్థ నువుతాయి? ప్రారబ్ద స ట్రైరబ్హారిను 2న వుల 
ప్రేరేపిస్తుంది.. ఈ విధంగా చేయవలసిన కర్మను చేసి విడుదలను నాద వలసిన అవసరము పురుషుని 
ఉండే టప్పుడు, తమోగుణం చేత ప్రభావితుడై, కర్మల యందు లం లి wry 
శూన్యంగా పడి ఉండటం సబబేనా? ఈ విధంగా తమోగుణము వివేకాన్ని ల శు త 
ప్రమాదము అంటే చేయవలసిన కార్యము ఉన్నా దానిని చేయక పోవడము అని అర్థము (ప్రమాదః ప్త 


కర్తవ్యా కరణమ్‌ ). 
3 re 
దా 


ఆ స్వభావ ప్రాధాన్యతలను వివరించిన భగవానుడు, 
ల్యాన్న తెలియ చేస్తున్నాడు. ఏయే కార్యాలలో ఏయే 


గుణ ప్రాధాన్యము 
ఫలాన వ్యక్తి సాత్మికుడు అంటూ ఉంటారు. అంటే అతనిలో కేవలం సత్త్వ్యగుణమే ఉందని అర్థం కాదు, 
(తిగుణాలూ ఉంటాయి. కాకపోతే సత్వగుణము ఉత్కష్టంగా ఉత్కర్షమై ఉంటుంది. మిగిలిన రెండు గుణాలు 
అప్రధానంగా ఉంటాయి. కనుక ఏ వ్యక్తి లోనూ ఒకే గుణము ఉందని చెప్పలేము. కాకపోతే, అతని ఆలోచనా 
సరళిని, మనుగడను పరిశీలించి అతనిలో ఏ గుణము ప్రధానంగా ఉందో చెప్ప గలము. 
కుంభకర్ణుడు తమోగుణ ప్రధానుడే అయినా, అతనిలో సత్యగుణము అసలే లేదని చెప్ప లేము. రావణ 
పుత్రుడు యుద్దంలో మరణించి నపుడు, నిద్రిస్తున్న కుంభకర్ణుని అతి కష్టం మీద లేపుతారు. ఆ సందర్భంలో 
అన్నగారైన రావణాసురుని ముందు నిలబడి కుంభకర్ణుడు వినిపించిన హిత వచనాలను చూస్తే ఆ భాషణ 
మెంతో వివేక పూరితంగా కనిపిస్తుంది. సత్త్వగుణ ప్రధానంగా ఉందని అనిపిస్తుంది. కాకపోతే, ఆ క్షణాలలో 
గోచరించిన సత్త్యగుణము అన్ని కాలాలలో అగుపించదు. కారణం, అప్పుడప్పుడు సత్త్వ రజో గుణాలు తొంగి 
చూసినా అతనిలో తమోగుణమే ఉత్కర్షమై ఉంది. ఇదే వ్యక్తులలో గుణ ప్రాధాన్యము. వ్యక్తుల ప్రవర్తనలలో 
అంతరాలన్న గుణ భేదాల వల్ల కలిగినవే. మానవుని మూర్తిమత్వము త్రిగుణ మిళితమై ఉన్నా, ఒక్క గుణమే 
వ్యక్త మవుతూ ఉండటానికి కారణము, ఆ వ్యక్తిలో ఆ ప్రత్యేక గుణము ప్రాధాన్యతను సంతరించుకొని 
ఉండటమే. 
గుణాలు తమ విశేష ప్రాబల్యాన్షి ఎలా ప్రదర్శిన్తాయో బెబుతుశ్లాడు. 
రజ స్తన శ్వాభిభూయ సత్త్వం భవతి భారత । 
రజః సత్త్వం తమ శన తమ స్పత్వం రజ స్తథా ॥ 10 
రజు-తమః-చ-అభిభూయ-నత్త్వం-భవతి-భారతో 
రజు-నత్త్వం-తమః-చ-పవ-తమః-నత్త్ర్యం-రజు-తథా 


భారత = అర్జునా! సత్త్వం = సత్త్వ గుణమును 
సత్త్వం = సత్తగుణము తమః చ ఏవ = _తమోగుణమును 
రజః = రజోగుణమును తథా = అలాగే 

తమః చ = తమోగుణమును తమః = తమోగుణము 
అభిభూయ = తిరస్కరించి సత్త్వం =  సత్త్వగుణమును 
భవతి = అగుచున్నది రజః = రజోగుణమును 
రజః = రజోగుణము భవతి = అగుచున్నది 


అర్జునా! సత్త్వగుణము రజస్తమోగుణాలను తిరస్కరిస్తుంది. రజోగుణము సత్త్వ తమో గుణాలను అణగ 
ద్రొక్కుతుంది. తమోగుణము సత్త్వ రజో గుణాలను అదిమేస్తుంది. 
బ్యూమ్యు 
త్రిగుణాలు ఎయే కార్యాలను చేస్తాయో, వాటిని ఎప్పుడు చేస్తాయో వివరిస్తున్నాడు. గుణాలు వాటి వాటి 
కార్యాలను నిర్వర్తించే టప్పుడు ప్రాధాన్యతలను, ప్రాబల్యాలను సంతరించుకుంటూ అంగాంగీ భావముతో 
ఎలా వర్టిల్లుతూ ఉంటాయో ప్రస్తుత శ్లోకంలో స్పష్టం చేస్తున్నాడు. 


En. గుణత్రయ విభాగ యోగము = 


రజస్తమో గుణాలను అణగద్రొక్కి, సత్వగుణం ప్రాధాన్యతను సంతరించుకు న్నప్పుడు, జ్ఞానసుఖాలు 
వృద్ది చంది కనిపవ్తాయి (న్వకార్యం జ్ఞాన నుఖ ద్యారభతే). సత్వగుణం రజ స్తమస్సులను అణచి ఉత్కర్షంగా 
శోభిస్తూ ఉంటుంది. సత్వగుణం అంగిగా ఉంటే, రజస్తమస్సులు అంగాలుగా ఉంటాయి. 
అలాగే, సత్త తమస్సులను అణగద్రొక్కి రజోగుణము ఉత్కర్ష మైనపుడు, కర్మాసక్తిని పెంపాందించి, 
సకామ కర్మలను విస్తరింప చేయడం జరుగుతుంది (కర్మ తృష్టాొది న్వకార్య మారభితే). రజోగుణము అంగిగా 
ఉంటే సత్త్వ తమస్సులు అంగాలుగా ఉంటాయి, 
ఇక తమాగుణము ఉత్కర్షంగా ఉండే టప్పుడు, సత్వ రజస్సులు తిరస్కరింప బడతాయి. తమోగుణము 
అంగిగా ఉంటుంది. సత్త్వ రజస్సులు అంగాలుగా ఉంటూ అముఖ్యంగా ఉంటాయి. అప్రధానంగా ఉండే సత్త్వ 
రజోగుణాలు తమోగుణానికి వశపడి ఉంటాయి. అట్టి సమయాలలో తమోగుణము తన స్వకార్యమైన 
జ్ఞానానరణాది కార్యమును ప్రారంభిస్తుంది (జ్ఞానావరణాది న్వకార్య మారభత్త. 
గుణాలను, గుణకార్యాలను, వాటి ప్రాబల్య ప్రాధాన్యతలను తెలియ చేయడంలో ముఖ్యోద్దేశము 
వాటిని అనుసరించ మని కాదు. అవి జ్ఞానానికి ఎలా ప్రతిబంధకాలో (గ్రహించి వాటిని దాటి పామ్మనే 
అంతర్భావము., కనుకనే, ఈ శ్లోకంలో అర్జునుని భారత! అని సంబోధించాడు. రజ స్తమో గుణాలను 
అధిగమించి పురుషుడు నిత్య సత్స్వస్తుడు కావాలి (నిత్య నత్త్వస్థః భవ !). అలా సత్వగుణాన్ని ఆశయించి 
ఉండటమే గాక, సత్వగుణము కూడా బంధహేతువే కనుక, దానిని కూడా దాటి గుణాతీతుడవు కావాలి 
(నిస్తిగుణ్యో భవ! గుణాతీతో భవ /) అనే సందేశం కూడా భారత! అనే పిలుపులో సంబోధ నాశయమై ఉంది. 
భూయాం బ్రహ్మవిద్యాయాం రతః అనే వ్యుత్పత్తి ననుసరించి బ్రహ్మవిద్య యందు రమించు వాడు కనుక, 
అర్జునుని భారత! అని సంబోధించి, సర్వులూ ఆ స్థితిని అందుకోవా లనే తన దివ్యసందేశాన్ని సర్వ జనావళికి 
గీతాచార్యుడు అను గ్రహిస్తున్నాడు. 
ఎవ్బుడు ఏ గుణం ఎలా ఉత్తరంగా ఉందో ఎలా తెలునుకోవాలి? వరునగా మూడు గుణాలను 
మయూడు శ్లోకాలలో వివరిన్తున్లాడు. 
సర్వద్యారేషు దేహే౭ సి శ వ్రుకాశ ఉపజాయతే । 
స త్ర ॥ 1l 
జ్ఞానం యదా తదా విద్యా ద్వినృద్దం సత్త్వ మి త్యు 
సర్వద్వారేషు-దేహే-అమ్మిన్‌-ప్రకాశ-ఉవజాయతో 
జ్ఞానం-యదా-తదా-విద్యాత్‌-వివ్బద్ధం-సత్త్వం-ఇతి-ఉత 


అస్నిన్‌ జ త్త ఉపజాయతే = పుడుతుందో 
జ = nn లే 
దేహే = దేహము నందు తదా అప్పుడు 
సర్వద్వారేషు = సర్వ ద్వారముల యందు ఉత ఇ న 
(ప్రకాశః = (ప్రకాశ మగు సత్త్వం = సత్త్వగుణ | 
వివృద్దం ఇతి = వద్ది చెందిన దని 
జ్ఞానం = జ్ఞానము ఠి లిక 
క = ఎప్పుడు విద్యాత్‌ ఉత = _ తెలుసుకొవాలి 
దా ఈ | 


అర్జునా! ఇంద్రియాలు శరీర మార్గాలు. ఆ మార్గాలలో జ్ఞానము, ప్రకాశము విస్తరించింది అంటే, సత్త్వగుణం 
వృద్దిలో ఉందని తెలుసుకో! 


_ పల సానాణన 
మ PI 


కాకా సా rT rT నానన 


జ్యొమ్మ్యు 
ఎప్పుడు ఏ గుణము ఉత్కర్షమై ఉద్భవిస్తుందో ఆ గుణమును గుర్తించ డానికి చిహ్నము లేమిటి (తస 
కింలింగమ్‌)? అనే విషయాన్ని ప్రస్తావిస్తూ ముందుగా మొదటి గుణమైన సత్స్వగుణము యొక్క క 
చెబుతున్నాడు. మనస్సు జ్ఞాన పూరితంగా, ఇంద్రియాలు స్ఫూర్తి దాయకంగా కనిపించి నపుడు సత్తగుణము 
ప్రవృద్దమై ఉందని గుర్తించ వచ్చు. 
గుమ్మాన్ని చూచి గృహాన్ని ఊహించ వచ్చు అంటారు పెద్దలు. గుమ్మం కళాత్మకంగా ఉంటే, గృహం 
లోపల ఎక్కడ ఉండ వలసిన వస్తువు అక్కడ ఉంటూ ఇల్టు అందంగా, సుందరంగా అలరిసూ ఉంటుంది అని 
అంటారు. అలాగే, దేహము పురుషునికి భోగాయతనము. ఆత్మ వైభవమును (గ్రహించ డానికి ఇంద్రియాలు 
భారాలు జ్ఞాన స్వరూపమైన జీవాత్మ ఇం|ద్రియా లనే ద్వారాల ద్వారా బాహ్యానికి గోచర మవుతుంది. పురుషు 
నవల ద్వారాలే శ్రోత్రాది ఇంద్రియాలు (ఆత్మనః ఉవలద్ధా ద్వారాణి శ్రోత్రాబీని సర్వాణి కరణాని నర్వ 
బాహ్యం లోని శబ్దాది విషయాలు అంతఃకరణము లోనికి ప్రవేశించడానికి శ్రోత్రాది ఇంద్రియాలే 
ద్వారాలు. రాత్రిపూట ఇంటి లోపల దీపం వెలుగుతూ ఉంటే, ఆ ప్రకాశము ద్వారము వద్దే ముంది అలాగే 
సత్వగుణము ఉద్భూత మైనపుడు ఆంతర్యము వివేకముతో, సుఖముతో వీరాజిలుతూ ఉంటుంది కనుక, 
ఈ జ్ఞానసుఖాలు ద్యారా లైన ఇం(దియాల ద్యారా బాహ్యానికి ఎరజిమ్మ బడుతూ తర. వాటి దా అ 
సత్త్యగుణము వివృద్దమై ఉందని గుర్తించ వచ్చు. క 


త్‌ే చూచేందుకు కళ్ళున్నాయి. కాని, చూచేది మాత్రము మనస్సే. మనస్సులో సత్వ్వగుణము ప్రవృద్ద 
కళ్ళు చూడ వలసిన వాటినే చూస్తాయి. అశ్రీలాలను, అనర్హ విషయాలను చూడవు. నేత్ర ద్వారాలు 
మో శోభాయమానంగా వర్తిస్తున్నాయి అంటే, మనస్సులో సత్వ్వగుణము ఉత్కర్షమై ఉందని 
సత్వగుణ ప్రభావం చేత నోరు సొత్పికాహారాన్నే స్వీకరిస్తుంది. పలుకులు సాత్వికంగా ఉండి వివేక 
యుతంగా ఉంటాయి. వివేకనంత మైన, జ్ఞాన పూరితమైన విషయాలనే చెవులు ఫర గంధ శకం 
జరిగినా, ఉత్తమమైన (గ్రంథాలనే చదవటం జరుగుతుంది కనుక, వ్యక్తీ లోని ఆలోచనలు విజ్ఞాన 
యుతంగా ఉంటాయి. ఏయే ఇంద్రియాల ద్వారా ఏయే కార్యాలు జరుగుతూ ఉండినా, ఆయా కార్యాలు సుభ 
get స్వరూపాలుగా గోచరిస్తూ ఉన్నాయి అంటే, అట్టి ఇంద్రియ ద్వారాలను కలిగిన దేహములో 
పురుషుని ద్వారా సత్తోత్కర్ష వ్యక్త మవుతూ ఉందని అర్థము, 
ఇక వివద్దమైన రజో గుణమును గుర్తించే అమహ్షాములను వివరిన్తున్లాడు. 


లోభః ప్రవృత్తి రారమ్భు: కర్మణా నుళనుః స్పృహా । 


రజ స్యేతాని జాయన్తే వివృద్ది భరతర్షభ ॥ 12 
లోభోః-ప్రవ్యృత్తిః- ఆరంభోః-కర్మణాం-అశమః-స్ప హో 
రజుస-ఏతాని-జాయంతో"వివృర్ధే- భరతర్షభ 
భరతర్షభ = అర్హునా! వివృద్దే = వృద్దినిపొంది 
9 = నపుడు 
రజసి = రజోగుణము లః = ము [| 


(ప్రవృత్తిః వ (ప్రవృత్తియు 2 

కర్మణాం = కర్మల యొక్క ప వ 
ఆఉరంభోః = ఆరంభము జాయంతే = కలుగు 
అశమః = అశాంతి నవం 


అర్జునా! రజోగుణము వృద్ధిని బొంది నపుడు లోభము వ్యాపకము, కర్మారంభము, అ 
పుడుతూ ఉంటాయి. న్‌ యం 


జ్యొఖ్యు 

రజోగుణము అతిశయించి నపుడు కనిపించే చిహ్నాలను చెబుతున్నాడు (రజనః ఉద్దూతస్య ఇదం చిహ్నమ్‌). 
వ్యక్తిలో గోచరించే ఈ చిహ్నాల ద్వారా వ్యక్తి మనస్సులో రజోగుణము వృద్దిలో ఉందని గుర్తించ వచ్చు. 

ఎవరిలో అయితే రజోగుణము ప్రవృద్దమై ఉంటుందో వారిలో ముఖ్యంగా, ప్రథమంగా లోభ ప్రవృత్తి 
కనిపిస్తుంది. లోభము అంటే పరుల ధనమును లేదా సంపదను గ్రహించాలనే కోరిక (లోభు పరద్రవ్యాబి త్వా). 
ఇదొక ధన దాహం, ఒక వ్యక్తి చలిపందిరి వద్ద నిలబడి ఎడతెరపి లేకుండా నీటిని పానం చేస్తూ ఉంటే, ఆ వ్యక్తీ 
అధిక దాహంతో ఉన్నాడని గుర్తిస్తాము. అలాగే ఒక న్యక్తి పరుల ధనాన్ని ఆశించే కార్యం లోనే నిమగ్నమై 
ఉన్నాడు అంటే, ఆ వ్యక్తిలో ధనదాహం, లోభగుణం ఎక్కువగా ఉందని (గ్రహించ వచ్చు. ఈ లోభము అనే 
గుణము రజస్సుకు సంబంధించింది కనుక లోభిలో రజోగుణము ప్రవృద్దమై ఉందని గ్రహించ గలుగుతాము. 

లోభి నిరంతరము ప్రోగు చేసుకొనే ప్రయత్నము లోనే ఉంటాడు. పరుల ద్రవ్యమును ఆర్టించుట 
యందే ఆసక్తిని కలిగి ఉంటాడు. ఆర్జనలో ఎంత ఆసక్తిని కలిగి ఉంటాడో, వ్యయంలో అంతగా అనాసక్తిని 
ప్రదర్శిస్తూ ఉంటాడు. ఏదైనా రావాలే గాని, ఏదీ పోకూడదు అనేది లోభి సిద్దాంతము. పరుల [ద్రవ్యమును పొందే 
ప్రయత్నంలో నిత్యాశ ఉండటమే కాదు, అలా తాను ఆశించినది లభించ నపుడు నిరాశ చెందే స్వభావము, 
పరితపించే లక్షణము కూడా కలిగి ఉంటాడు. పరుల సొమ్ము వస్తూ ఉండాలి. తన సొత్తు పోకుండా ఉండాలి. 
ఇలాంటి లోభ ప్రవృత్తి ఎవరిలో గోచరిస్తూ ఉంటుందో, వారిలో రజోగుణము సమున్నత స్థాయిలో ఉందని 
గుర్తించ వచ్చు. 

లోభముతో పాటు కర్మ ప్రవృత్తి మెండుగా ఉంటుంది. ఏయే కార్యాలు చేస్తే ధనం ప్రోగవుతుందో 
అలాంటి కార్యాలను ఆచరించాలనే ప్రవృత్తి పుష్కలంగా కనిపిస్తుంది. ఈ విధమైన ప్రవర్తనము సర్వ 
సాధారణంగా గోచరిస్తుంది (ప్రవృత్తిః ప్రవర్తనం సామాన్య చేష్టా). 

కర్మ ప్రవృత్తి ఉంది కనుక ప్రవాహ రూపంలో కర్మాచరణము జరుగుతూ ఉంటుంది (ఆరంభ కర్మాణాం). 
లోభము (ప్రధానంగా ఉండటం చేత, ఆ కర్మలు కూడా సకాను కర్మలుగా ఉంటాయి. ఫలాసక్తితో నిండి 
ఉంటాయి. ఆ కర్మల మధ్య మనిషి అలసి పోతూ ఆవేదన చెందుతూ ఉంటాడే గాని ప్రశాంతంగా ఉండ లు 
వ్యక్తిలో కనిపిస్తున్న ఈ అశాంతి అతిశయించిన రజోగుణానికి అద్దం పడుతుంది. ఈ విధంగా మనస్సు 
శాంతిని కోల్ఫోవడమే అశమము. శమము లేని స్థితి (అశమః అనువశమః). 

రజోగుణము ఉత్కర్షమై ఉన్నప్పుడు నునస్సులో రాగద్యేషాలే కదుల్తూ ఉంటాయి. ఇవే కర్మ స్పృహను 
కలిగిస్తూ ఉంటాయి (స్పృహ నర్వ సామాన్య విషయా తృష్టా). ఎది చూచినా అం తనకే కావాలి. వా 
ఇప్పుడు దీనిని సాధించి, ఆ తరువాత దానిని సాధిస్తాను అనే కర్మ సలా సదా ఉం కో 
రజోగుణము న్యక్తిలో ఉద్ఫూతమై ఉంటుందో (రజని గుణే వివృద్దే) అప్పుడు న 


— వైతన్య భగవద్గీత తతత 
లోభాది కర్మ స్పృహాంతం ఆ వ్యక్తిలో గోచరిస్తూ ఉంటుంది (ఏతాని లింగాని జాయన్లే/). ఈ గుర్తులను బట్టి 
అతడిలో రజోగుణము అతిశయించి ఉందని గ్రహించ వచ్చు. న్‌ న 
ఇక మయూడవ దైన తమోగుణము అతిశయించి కన్షవుడు అవ్లోలు ఎలా ఉంటాయో చెబుతున్నాడు 
అప్రకాశో9_ప్రనృత్తిశ్ళ ప్రమాదో మోహ ఏవచ । 


ఇక్‌ 
తమ స్యతాని జాయన్తే వివృద్దే కురునన్లన ॥ 13 

అప్రకాశు-అప్రవృత్తిః-చ-ప్రమాదః-మోహః-పవ-చ 
కురునందన = అర్జునా! ప్రమాదః = అజాగ్రత్త 
తమసి = తమోగుణము మోహః ఎవచ = మోహము 
వివృద్దే = వృద్ధి చెందినపుడు ఏతాని = ఇవి 
అప్రకాశః = అజ్ఞానము జాయంతే = కలుగుతాయి 
అ(ప్రవృత్తిః చ = నిర్వ్యాపారం 
అర్జునా! తమోగుణము వృద్ది చెంది నపుడు అవివేకము, సోమరితనము, ప్రమాదము, మోహము కలుగుతూ 
ఉంటాయి, 

వ్యాఖ్య 


వ తమోగుణము ఉద్భూత మైనపుడు అప్రకాశము, అప్రవృత్తి ప్రమాదము, మోహము అనేవి పుడుతూ 
టాయి, 


అప్రకాశము 
అప్రకాశము అంటే ప్రకాశము లేక పోవడము. ప్రకాశము అంటే వివేకము, లేదా జానము అని సత్త్వ 
గుణము విషయంలో చెప్పుకున్నాం. దానికి అత్యంత విరుద్ద మైన అవివేకము, లేదా అజ్ఞానమే అపకాశమి 
(అప్రకాశు అవివేక దే వివేక భ్రంశ | యం 
అత్యన్తమ్‌). అదె వివేక (భంశము. 
గా బాహ్యంలో సూర్య ప్రకాశము దివ్యంగా భాసిస్తున్నా, ఇంటి తలుపులు, కిటికీలు మూసుకొని కూర్చుంటే, 
పల చీకటి ఉంటుందే గాని వెలుగు ఎక్కడుంటుంది? జ్ఞాన కారణ మున్నా, తమోగుణములో ఉండే వ్యక్తికి 
జానము కలగదు. అదే ఇక్కడ అప్రకాశము. ఒక వైపు ఆ స 
న 1 పు ఆచార్వుడు బోధిసూ ఉన్నా, అందుకో లేని అదా+న 
స్థితిలో అంతఃకరణ ఉంటుంది. | వ లనూ 
అవివేకము కారణంగా యుక్తాయుక్త విచక్షణ లోపిస్తుంది. ఇది చేయదగిన కార్యము, ఇది చేయకూడని 
కార్యము అనే వివేకము తమోసుణంలో ఉండదు. వివేకము లేని కారణంగా వ్యక్తిలో సుఖము ఉండదు. సుఖము, 
జ్ఞానము లేని కారణంగా వ్యక్తి శక్తిహీను డవుతాడు. వివేక శక్తి లోపించి నపుడు తనకు తానుగా ఏ విషయాన్ని 


నిర్ణయించ లేడు సరి కదా, ఇతరులు చెప్పినా వినే జ్ఞానము లేకుండా ఉంటాడు. కనుక, అప్రకాశ దశలో 
అంతా జ్ఞానాభానమే. 


అప్రవృత్తి 


ప్రవృత్తి అంటే కార్యాచరణము. ఉద్యమ స్ఫూర్తి. అప్రకాశము వల్ల ఉత్సాహం క్షీణించి ఉంటుంది 


mmm పాపను గుణత్రయ విభాగ యోగము — 


కనుక ఉద్యమ స్ఫూర్తి కనిపించదు. ఏ పనిని చేయాలని ఉండదు. 
(అప్రవృత్తిః ప్రవృత్త్య భావః). ఉద్యమ రాహిత్యము, 

జ్ఞానశుద్ది లేకుండా కర్మశుద్ది రాదు. అప్రకాశం కారణంగా జ్ఞానము ఎప్పుడైతే లోపించిందో, వివేక 
శూన్యత వల్ల అ(ప్రవృత్తి ఐర్సడ కార్యారంభమే జరగదు. అ(ప్రకాశ అప్రవుత్తుల ఫలంగా జ్ఞాన, కర్మల యందు 
అభావమే అందల మెక్కుతుంది. అంతా స్తబ్దతే, న జహా ల్‌ 

చేయవలసిన కార్యాలు ఉండినా చేయలేని అసమర్జతే అప్రవృత్తిలో అగుపిస్తుంది. ఏది మొద లెట్లా 

లన్నా సమస్య. అన్ని ఆరంభ ప్రతిబంధకాలే. ఏ కార్యాన్ని చెపట్టాలన్నా తిథి వార నక్షత్రా లంటూ, వాటిలో ఏదో 
సరిగ లేదని కాలయాపన చేస్తూ కార్యాన్ని కాలానికి నెట్టేసే గుణం అప్రవృత్తి లక్షణం. 

అప్రవృత్తి లక్షణము తమోగుణము నుండి ఉత్పన్న మైంది. తమోగుణం వృద్ది చెందిన వ్యక్తులలో అప్రకాశ 
కారణంగా వివేకము లోపించి ఉండటం చేత, వీరు మరేనో కారణాల్ని చూపెడుతూ అ(ప్రవృత్తిని కొనసాగిస్తూ 
ఉంటారు. ఈ విధమైన అప్రవృత్తికి కొందరు వాస్తు శాస్త్రాన్ని కూడా వాడుకుంటారు. గృహ వాస్తు సరిగా 
లేదనో, గ్రహబలము చాలినంత లేదనో కారణాలను ఏకరవు పెడుతూ స్తబ్దతను కొనసాగిస్తూ ఉంటారు. 
అలాంటి వారు వాస్తు పండితులు మార్పులు సూచించినా, జ్యోతిష్కులు [గ్రహశాంతిని బోధించినా, వింటారే 
గాని ఆచరించరు. గృహ మార్పు లెందుకు చేయలేదని వాస్తు పండితుడు అడిగితే, అలా చేయలేక పోవడానికి 
కూడా వాస్తు దోషమే కారణ మేమో అని పండితుళ్లే తికమక పెడతారు. అలాగే గ్రహాలు భీష్మించుకొని 
ఉన్నందుకే గ్రహశాంతి సాధ్యం కాలేదని జ్యోతిష్కుళ్ణే సందిగ్ధంలో పడేస్తారు. అప్రవృత్తికి అనేక దారులు. 
ప్రవృత్తి కారణాలు ప్రవృత్తికి ఉన్నట్లే, అప్రవృత్తి కారణాలు అప్రవృత్తికి ఉంటాయి. 


ఇదే అప్రవృత్తి పనులు చేయలేక పోవడము 


ప్రమాదము 

ఆరంభ ప్రతిబంధకాలలో అప్రనృత్తి ఎలాంటిదో ప్రమాదము కూడా అలాంటిదే. ప్రమాదము అంటే 
నురపు. చేయ వలసిన కార్యాన్ని నిరంతరము మరచి పోతూ ఉండటమే ప్రమాదము. అలా అన్నిటినీ మరచి 
పోయేవాడు ఏ కార్యాన్ని ఆచరిస్తాడు? చేయ గలిగే శక్తి ఉండినా చేయలేని అసమర్థతే ప్రమాదము. ఎవరిలో 
మరపు, సోమరితనము ఉంటాయో, అలాంటి వారు ఏవేనో చేస్తామని చెబుతూ ఉంటారే గాని ఏవీ చెయ్య 
లేరు. ఇదంతా ప్రమాదమే. తమోగుణ ప్రభావమే. 
మోహము 

తమోగుణము అతిశయించిన వ్యక్తిలో మూఢత్వము ఉంటుంది. అదే మోహము. వివేకము అసలే లేని 
సితి (మోహఃపవ చ అవివేకు మూధతా ఇత్యర్థః). ఏది చేయదగిన కార్యమో దానిని అనివేకం కారణంగా చేయక 
పోవడమే గాక, ఒకవేళ చేసినా, మూఢత్వం కారణంగా పారపాటు చేయడమే జరుగుతుంది. ఉన్న దానిని 
లేనట్టు, లేని దానిని ఉన్నట్టు వీక్షించే భ్రమయే మోహము. ఈ కారణంగా కార్యాచరణము చేపట్టినా దోషాల 
తోనే నిండి ఉంటుంది. 

ఇంత వరకు మనం 
గలము. ఉత్కృష్టమైన స్థాయికి చేరాల 


చూచిన ఈ తమోగుణ లక్షణాలను దాటినపుడే ఎందులో నైనా ప్రగతిని సాధించ 
ని అభిలషించే వారు నికృష్టమైన ఈ అప్రకాశాది తమోగుణ లక్షణాల 
నుండి విడి పడాలి. అందుకనే ఈ శ్లోకంలో అర్జునుని కురునందన అని సంబోధించడం ర _ 
నంశము ఉన్నత మైనది, ఉత్కృష్ట మైనది. ఉత్తమ వంశమున ఉద్భవించిన వాడు తమోద్భూత విషయాల 
దూరం కావాలి అని సూచించడమే కురునందన సంబోధన లోని ఆంతర్యము. 


a పం — 


— చైతన్య భగవద్గీత తతత 


గుణములను గురించి ఇంతగా విస్తరించి చెప్పడం కేవలం గుణ ప్రవృత్తులను, గుణ ప్రభావాలను 
తెలుసుకుంటా రని కాదు. అలా గుణాల వాస్తవికత అర్ధమైతే, వాటి నుండి విడిపడి గుణాతీత స్థితికి చేరుతా 
రనే భావం తోనే గుణచర్చను చేయడం జరిగింది. విని మరచి పోవడం కాకుండా వినిన దానిని ఆచరించ మని 
తెలిపేందుకే కురునందన అన్నాడు. “కురు అంటే ఆచరించ మని అర్థము. 'నందని మంటే సుఖ పెట్టేది, 
ఆనందింప చేసేది అని అర్థము. గుణాలను అతిక్రమించే కార్యములో సఫలీకృతమై, ఆనందాన్ని అనుభవించ 
మని సూచించడం కూడా కురునందన సంబోధ నాశయమై ఉంది. 

గుణోత్మర్ష వల్ల జీవితంలో ఎలాంటి వ్రభావం ఉంటుందో మరణకాలంలో గుణోత్మర్ష వల్ల 
జొశ్మాంతరాలలో అలాంటి ఫలమే ప్రావ్తన్తుందని బెటుతున్లాడు. 

యదా సత్త్వే ప్రవృద్దే తు ప్రలయం యాతి దేహభృత్‌ । 


త దోత్తమవిదాం లోకా నమలా న్రతిపద్యతే I 14 

యదా-నత్తో-వ్రవృద్ధే-తు-ప్రలయం-యాతి-దేహబ్బత్‌ 

తదా-దత్తమ విదాం-లోకాన్‌-అమలాన్‌-వ్రతిపద్యతో 
యదా = ఎప్పుడు తదా = అప్పుడు 
సత్త్వే = సత్త్వగుణము ఉత్తమవిదాం = ఉత్తమ జ్ఞానుల యొక్క 
ప్రవృద్ధే = వృద్ధి నొందినపుడు అమలాన్‌ = నిర్మలమైన 
దేహభృత్‌ = దేహధారి లోకాన్‌ = లోకముఅను 
పలయంతు = ప్రళయమును ప్రతిపద్యతే = పొందుతున్నాడు 
యాతి = పొందుతున్నాడు 
సత్త్వగుణము అతిశయించి నపుడు జీవుడు మరణిస్తే, ఉత్తమ జ్ఞానులు పొందే పుణ్య లోకాలను పొందుతాడు. 

వ్యోమ 


మతి - గతి 

న అబీజాత్‌ జాయతో- విత్తనం నాటనిదే అంకురము మొల కెత్తదు. ఏదైనా చేస్తేనే వస్తుంది. చేయనిది 
రావలన్నా రాదు. ఇది చేశాను, ఇది చేస్తున్నాను, ఇది చేయబోతాను అని మనిషి ఆలోచిస్తూ ఉండొచ్చు. నువ్వు 
చెయ్యా లనుకున్నది చేశావా లేదా అని చూడ కుండా మృత్యువు తన పనిని తాను చేసుకొని పోతుంది. మరణ 
కాలం ప్రాప్తించ నంత వరకు ఎంతో సహనంతో నిరీక్షించే మృత్యువు, కాలం సమీపిస్తే క్షణం ఆగడానికి కూడా 
అసహనాన్ని ప్రదర్శిస్తుంది. మనిషి మృత్యుముఖంలో ప్రవేశించే టప్పుడు ఉన్న వన్నీ ప్రెక్షకు ల్లాగా చూస్తూ 
ఉండి పోతాయి. వెంట నచ్చేవి రెండే. ఒకటి ఆచరించిన కర్మ. రెండవది ఆర్జించిన జ్ఞానం, 

భోగాయతనంగా అంత వరకు తోడుగా ఉన్న దెహం న్ఫుత్యు ఘాతానికి కూలి పోతుంది. నేల రాలి 
పోతుంది. చావు దెబ్బ అలాగే ఉంటుంది. దేహం రాలి పోయినా దేహి రాలిపోడు. ఎగిరెగిరి పక్షిలా పారి 
పోతాడు. ఎక్కడికి పోతాడు? ఏమో! ఎవరు ఎక్కడికి పోవాలో నిర్ణయించేది విధి కాదు; వ్యక్తి ఎవరు ఎక్కడికి 
పోవాలో ఎవరికి వారే నిర్ణయించు కుంటారు, ఎవరు ఎలా బ్రతకా లనుకుంటే అలా బ్రతుకుతారు. ఎవరు ఎలా 
చావా లనుకుంటే అలా చస్తారు. చచ్చిన తరువాత ఎవరు ఎక్కడికి చేరా అనుకుంటే అక్కడికి చేరుతారు. 

అంతా భావం లోనే ఉంది. భావంలో ఉన్నదే బ్రతుకులో తాండ విస్తుంది. బ్రతుకులో తాండవించిందే 


న స త 


చానల్‌ తాం చూహరది. అస్‌ తరువాత అస్మక. గంతు లేస్టుంన కేవలం ఇవంటే మున 
న బ్రతుకంతా ఏది ఉంటుందో అదే చావులో గోచరిస్తుంది. ఇక్కడ లేనిది ఒక్కసారిగ 
శ్వుః కార్య మద్య కుర్వీత - రేపు చెయ్యా అనుకున్నది నేడు పూర్తి చేసుకోవడమే మంచిది అన్నారు 
పెద్దలు. రేపు మీద చూపు ఉండటం తప్పు కాదు, కాని, రేపు యొక్క రూపు ఎలా ఉంటుందో చూపుకు 
అందదు. ఊహకు చిక్కదు. 
తీర మెక్కదో కనుచూవుకు కానరాదు 
ఎపుడు మునుగునో తెలియదు రక్షించు దేవా! 
నీ అడుగుల కడ పడి ఉందు నీలకంఠా ! 
అని నీలకంఠ శతకంలో ఒక విబూది పండు. 
మనిషి మనుగడ లోని ప్రవృత్తికి హేతువు, ప్రవర్తనకు కారణము మనస్సు లోని వృత్తులే, గుణాలే. అవే 
బ్రతుకులో కదులుతూ ఉంటాయి. మరణకాలంలో మనస్సు యొక్క స్థితిని బట్టే ఉత్తర జన్మ నిర్ణయింప 
బడుతూ ఉంటుంది. అంత్యకాలంలో ఏ గుణము అతిశయించి ఉంటుందో, ఆ గుణానుసారం గానే ఉత్తర 
స్థానాలు, స్థావరాలు నిర్ణయింప బడుతాయి. 
జీవితంలో ఏ గుణము ప్రశస్తంగా, ప్రముఖంగా ఉద్భూతమై ఉంటుందో, ఆ గుణమే మరణకాలంలో 
ఉత్కర్షంగా ఉంటుంది. అదే ఉత్తర జన్మకు దారి చూపుతుంది. 
అర్జునా! సత్వగుణము అతిశయించి ఉన్నప్పుడు (యదా నత్త్వే ప్రవృద్దే మరణమును పాందిన వాడు 
(ప్రలయమ్‌ యాతి) అతడు ఉత్తమవిదులు ఉండే నిర్మలమైన లోకాలను పొందుతాడు (ఉత్తమ విదాం 
తత్తవిదాం లోకాన్‌ అమలాన్‌ ప్రాప్నోతి) అంటున్నాడు భగవంతుడు. సంగ రాగాదుల కారణంగా మరణం 
ద్వారా నా ఫలమైతే పొంద బడుతూ ఉందో అదంతా గుణాల వల్లే కలుగుతూ ఉంది అని నిర్దారణ చేస్తున్నాడు. 
ఇది కాస్త జాగ్రత్తగా అర్థం చేసుకో వలసిన విషయం. 
యత్యర్మ కురుతే తదభి నంపద్యతే- మానవుడు ఏ విధమైన కర్మను ఆచరిస్తాడో దానికి అనుగుణమైన 
లోకాన్నే పొందుతాడు అనేది శ్రుతి ప్రమాణము. మరి, ఇక్కడ కర్మానుసారము అనకుండా es 
అని చెప్పడం ప్రమాణ విరుద్దం కాదా? అనే శంక తలెత్తే అవకాశము లేక పదో ఈ సం సా pe 
కూడా. కాకపోతే, జీవించి ఉన్నప్పుడు ఆచరించిన పుణ్యపాప కర్మలకు వశ పడే మరణకాలంలో గుణోత్కర్ష 
ఉంటుంది. అంతేగాని కర్మఫలాలు, ఫలహేతువులు గుణ జన్యములు అని కాదు. 


సత్త్వ గుణోత్కర్న 

పగలంతా పవిత్రంగా జీవించిన వా 
నిద్రించిన వాడు ఉదయాన్నే నిర్మలంగా నిద్ర లే 
మరణ కాలంలో సత్వ్వగుణమే ఉద్భూత మౌతుంది. 3 
అతిశయించి ఉండటం చేత, మరణించిన తరువాత సత్త 
బ్రహ్మోపాసకులు సుఖించే ఉత్తమ లోకాలను పొందుతాడు. 

డు రాత్రి పూట ప్రశాంతంగా నిద్ర పోతాడు. రాత్రంతా ప్రశాంతంగా 
పాడు. అలాగే, జీవిత మంతా నాత్సికంగా జీవించిన వానికి 
అంత్యకాలంలో వివేక సుఖాలకు ఆలవాలమైన సత్వగుణము 
గుణ ప్రధానుడైన ఆ వ్యక్తి జ్ఞానాభిలాషులైన 


— న లల 

ఉత్తమవిదులు అంటే తత్త్వ జ్ఞానాభిలాషులు, అట్టి వారు సుఖ జ్ఞానాలతో ప్రకాశించే బ్రహ్మాది లోకాలను 
పొందుతారు అని అర్థము. ఈ లోకాలు నిర్మల మైనవి అంటున్నాడు. నిర్మల మైనవి అంటే పరిశుద్ద మైనవి, 
మల రహిత మైనది అని అర్థము (లోకాన్‌ అమలాన్‌ మల రపొతాన్‌). జన్మ జరాది దుఃఖాలే ఇక్కడ మలము. 
నిర్మలము అంటే జన్మ, మృత్యు, జరాది దుఃఖాలు, ఆకలిదప్పులు, వ్యాధులు, వృద్ది క్షయాలు తెలియని 
లోకాలు అని అర్థము. అక్షర పరబ్రహ్మ యోగంలో దీనినే శుక్షగతిగా అర్థం చేసుకున్నాం. 

జీవితకాలంలో ఏ గుణము ప్రవృద్దమై ఉంటుందో, మరణకాలంలో ఆ గుణమే ఉత్కర్ల స్థితిలో ఉండీ 
ఉత్తర గమనాన్ని నిర్దశిస్తుంది. బ్రతుకులో సాత్విక జీవనాన్ని సాగించిన వాడు మరణకాలంలో ఉద్భూత మైన 
సత్త్వాత్కర్న వలన నిర్మలమైన లోకాలను పొంది, కాలానుగుణంగా పునర్జన్మ నెత్తుతాడు. అంతేగాని, 
సత్వగుణోత్కర్షతో మరణించిన వాడు మోక్షమును పొందడు. బ్రహ్మ భావముతో దేహత్యాగం చేసిన వాడే 
జన్మ రాహిత్యాన్ని పొందుతాడు. ఈ విషయాన్ని ఎనిమిదవ అధ్యాయం - ఐదవ శ్లోకంలో చూశాము. 

మరణకాలంలో నత్త గుణోత్యర్ష కాకుండా, రజోగుణ, తమోగుణాలు ఉద్దూతమైతే ఉత్తరయాత్ర ఎలా 
ఉంటుందో చెబుతున్లాడు. 


రజసి ప్రలయం గత్వా కర్మసజ్లిషు జాయతే । 


తథా ప్రలిన స్తమసి మూఢయోనిషు జాయతే ॥ 15 
తథా-ప్రలీనవతమసి-మూదయోనిషు-జాయతే 
రజసి = రజోగుణము వృద్ధి నొంది నపుడు తథా = అట్లే 
ప్రలయం = మృతిని తమసి = తమోగుణము నందు 
గత్వా = పొంది [(ప్రలీనః = మృతి నొందిన వాడు 
కర్మసంగిషు = కర్మసంగత్వము గల వారి యందు మూఢయోనిషు = మూఢ ప్రాణుల యందు 


జాయతే = పుడుతున్నాడు జాయతే = పుడుతున్నాడు 
రజోగుణము వృద్ధి నొందినపుడు మరణించు వాడు కర్మాసక్తులైన మానవుల యందు పుడుతాడు. తమో 
గుణము వృద్ధి చెంది నపుడు చనిపోయిన వాడు మూఢ జీవుల యందు పుడుతాడు. 


ష్యాము 
బుద్దిలో భావాలకు అనుగుణంగా (బతుకులో కార్యాలు సాగుతాయి, కార్య రూపం లోకి దిగిన భావాలే 


అనుభవాలను అందిస్తాయి. భావాలు ఉన్నతంగా ఉంటే భవిష్యత్తు ఉత్కష్టంగా ఉంటుంది. భావాలు నీచంగా 
ఉంటే బ్రతుకు పతనావస్థకి దిగజారి పోతుంది. 


పాపిసా యని పూర్వ శ్లోకంలో చూశాము. ఇక 
ప్రొప్తినా స్‌ ఇక మరణకాలంలో రాజస తామస గుణ అ కా 
మరణానంతరము ఎక్కడికి చేరుతారో ప్రస్తుత శ్లోకంలో చూసాము. స గుణాలు ప్రవృద్దమైన వారు 
అర్జునా! రజోగుణము వృద్ది చెందినపుడు (రజసి గుణే వివ్భద్ధే మరణించిన వాడు (పల 
గత్వా ప్రాప్య) కర్మాసక్తి గల నారి మధ్య పుడుతాడు ( కర్షసంగిపు జాయతే, కర్మాసక్తి యుక్తేషు మనువ్యషు 
జాయతే) అంటున్నాడు భగవానుడు. కట వం 
అలాగే తమోగుణము వివృద్ద మైనపుడు (తమసి వివ్భద్ధే) మరణించిన వాడు (పలీనః వృతః) మూఢ 
యోసుల యందు పుదుతాడు (మూఢ యానివు వత్వాన యోనీసు జాయతే). సభ్యుని యోమేల ముండు 
అంటే తిర్యగ్గంతువుల యందు పుడుతాడు అని అర్థం, 


రజోగుణోత్కర్న 
రజోగుణము ప్రవృద్ధ మైనపుడు దేహమును త్యజించిన వాడు కర్మాచరణమునకు అనుకూలమైన 
నూనవ లోకంలో జన్మిస్తాడు. కర్మాచరణము జంతువులలో కూడా కనిపిస్తుంది. కాని, ఇక్కడ చెప్పబడే కర్మ 
క్షేత్రము ధర్మాచరణ మునకు అనుకూలమైన కర్మ క్షేత్రము కనుక, అతడు విధి నిషేధ కర్మ ఫలానుభవమును 
పొందే మానవుల మధ్య పుడుతాడు అని అర్థం, 
రజోగుణము రాగాత్మక మని తెలుసుకున్నాం. రాగాత్మకము కనుక కర్మసంగము అనివార్యం. రజో 
గుణము ప్రవృత్తి హైతువు కావడం చేత కర్మాచరణమునకు అనుగుణమైన ప్రదేశం లోనే జన్మించ వలసి 
ఉన్నందున, రజో గుణము ఉద్భూత మైనపుడు మరణించిన వాడు పుణ్యపాప కర్మ ఫలానుభవము కొరకు 
మానవ లోకంలో నూనవుడుగా పుడుతాడు. 
తమోగుణోత్కర్న 
తనుస్సు వృద్ది చెందినపుడు దేహమును త్యజించిన వాడు మూఢ యోనుల యందు, అంటే పశుపక్ష్యాది 
జంతు ప్రపంచంలో జన్మిస్తాడు. ప్రమాదాలస్య నిద్రాదులే తమోగుణంలో ప్రధానంగా ప్రదర్శింప బడుతూ 
ఉంటాయి. అక్కడ ప్రకాశానికి సంబంధించిన సత్వమునకు గాని, ప్రవృత్తికి సంబంధించిన రజస్సునకు గాని 
అవకాశము లేనందున, కేవలం మూఢంగా జీవించే మనుగడ కావడం చేత, తిర్యగ్టంతువుల యందు పుట్టడం 
జరుగుతుంది. 
మరో కోణం en 
ఈ సందర్భములో ఆసక్తికరమైన ఒక విషయాన్ని మనం అర్థం చేసుకోవాలి. నకు . ఎన 
= ర ; శి న ణీం 
మైనపుడు మరణించే వారు ఉత్తమవిదుల లోకాలను, అలాగే 2 వం క స్థన 
వారు మూఢ యోనులను చేరుతారు అనే దానిని వేరొక కోణం నుండ చూచినా ౧ 
అభిప్రాయం. 


లోకాలను చేరుతారు అంటే అని బ్రహ్మోపాసకులు వసించే బ్రహ్మాది లోకాలు 


 బుద్దిలో చూచిన ఆలోచనలే బ్రతుకులో కార్యాలుగా వ్యక్త మవుతాయి, కార్యాలుగా ఆచరింప బడిన biol కావచ్చు. 


వాటి ఫలాలనే బ్రతుకులో చవి చూస్తాము. చేసిన కర్మ ఆగుతుంది. అంతమాత్రాన ఫలం ఆగిపోదు. కర్మను 
ఆచరించిన వానిని కర్మఫలం నీడలా వెంబడిస్తూనే ఉంటుంది. ఆయా కాలాలలో మొక్కలు పుప్పెంచినట్టు, 
_ ఫలించినట్లు, బ్రతుకులో చూచినవే మరణంలో తొంగి చూస్తాయి. వాటి ఫలాలే ఉత్తర ప్రయాణంలో అందుతూ 
_ ఉంటాయి. మరణ కాలంలో సత్వగుణం ఉద్భూతం అయిన వారికి మరణానంతరము ఉత్తమ లోకాలు 


లా 


సాతి తమవిదుల 
కావచ్చు, i నార గాల సరులైన బ్రహ్మవిదులు వసించే సంప్రదాయము గల 
అని కూడా వివేక, సుఖ స్టానాలే కనుక, 

అలాగే తామసికులు తిర్యగ్దంతు ప్ర 
పశువులు గానే పుట్టాలనీ కాదు. పశు ప్రవృత్తి గల జం 


పంచంలో పుడుతారు అంటే, జంతువులు గానే పుట్టాలని లేదు. 
తు జీవనానికి అలవాటు పడిన మానవుల యందు జంతు 


జా చైతన్య భగవద్గీత అతత 


మానవుడుగా పుట్టనా పుట్ట వచ్చు. జంతువులు సైతం సిగ్గుపడేలా వ్యవహరిస్తున్న మానవుల్ని మనం నేటి 
సమాజంలో చూస్తూనే ఉన్నాం కదా! వారిని మనుషుల జాతిలో జమ కట్టాలా? లేక జంతువులని సరిపెట్టు 
కోవాలా? మీరే ఆలోచించండి! 
ఇది కేనలం నా అభిప్రాయం. పెద్దగా చర్చించ వలసిన విషయ మేమీ కాదు. మానవుల సూక్ష్మ దేహాన్ని 
దృష్టిలో ఉంచుకొని చేసిన ఆలోచనే గాని మరొకటి కాదు. ఒకవేళ సంప్రదాయ విదులకు నచ్చకపోతే వారు 
దీనిని విస్మరించ వచ్చు. 
ఇంతవరకు, త్రిగుణాలు ప్రకృతి సంభవాలు అని తెలుసుకున్నాం. ఈ గుణాలు మూడూ దేహిని 
దేహంలో ఎలా బంధిస్తున్నాయో అర్థం చేసుకున్నాం. అలాగే ప్రత్యేకంగా ఒక్కొక్క గుణం యొక్క లక్షణాలు 
ఏమిటో, ఒక్కొక్క గుణము పురుషునికి ఎలా బంధ హేతువు అవుతూ ఉందో కూడా చెప్పుకున్నాం. ఆ 
తరువాత గుణ వ్యాపారాలను సంక్షేపంగా చెప్పుకొని, ఒక్కొక్క గుణం విశేషంగా ఉత్కర్ష మైనపుడు దాని 
లక్షణాలు ఎలా అభివ్యక్త మవుతాయో [గ్రహించాము. ఇక చివరగా, మరణకాలంలో ప్రవృద్ద మయ్యే గుణాలకు 
ఎలాంటి ఉత్తర జన్మలు ప్రాప్తిస్తాయో కూడా సహేతుకంగా, సశాస్త్రీయంగా అర్థం చేసుకున్నాం. 
ఇష్టుడు వై శ్లోకాల యొక్క అర్జాన్షి నంక్షేపంగా చెప్పుకుంటే : గుణ ప్రధానంగా కర్మా చరణము 
జరిగే టపుడు కర్రలు కూడా సాత్తిక కర్తలు, రాజన కర్మలు, తామన కర్తలుగా విభజింప బడతాయి 
కనుక, ఈ విధమైన త్రివిధ కర్షలకు ఫలితాలు కూడా త్రివిధం గానే ఉండాలి. వాటినే ఇవ్ఫుడు వరునగా 
మూడు శ్లోకాలలో అంటే వదవోరు, వదిహేడు, వద్దెనిమిదవ శ్లోకాలలో వివరించ బోతాడు. ఈ విధంగా 
ఐదవ శ్లోకం వద్ద ఆరంభించిన గుణత్రయ ప్రకరణాన్షి ఏకబిగిన వద్దాలుగు శ్లోకాలలో ప్రవచించి 
వద్దెనిమిదవ శ్లోకం వద్ద నమాప్తం చేస్తున్లాడు. 


కర్మణః సుకృత స్యాహుః సాత్వికం నిర్మలం ఫలమ్‌ | 

కర్షణః-సుక్టతన్య-ఆముః-సాత్త్రకం-నిర్హలం-ఫలం 
రజనః-తు-ఫలం-దుణ్లుం-అజ్జానం-తమను-ఫలం 


సుకృతస్య = సుక్ళతమైన దుఃఖం = దుఃఖము 

కర్మణః = కర్మకు ఫలం = ఫలము 

సాత్తికం = సాత్త్వికమైన తమసః = తమోగుణమునకు 
నిర్మలం = నిర్మలత్వము అజ్ఞానం = అజ్ఞానము 

ఫలం = ఫలము ఫలం = ఫలము అని 
రజసఃతు = రజోగుణమునకు ఆహుః = చెబుతారు 


సుకృతములైన సొత్త్విక కర్మలకు నిర్మలత్వము ఫలము. రాజస కర్మలకు దుఃఖమే ఫలము. తామసకర్మలకు 
అజ్ఞానము ఫలము అని పెద్దలు చెబుతారు. 
హ్యామ్లు 
గుణ సంబంధమైన భావాలకు ఫలితాలను చెప్పే, (ప్రస్తుత శ్లోకంలో గుణ సంబంధమైన కర్మలకు 
ఫలితాలను చెబుతున్నాడు. 


rr గుణత్రయ విభాగ యోగము = 
సాత్త్విక కర్మఫలం 
సాత్విక కర్మ అంటే పుణ్యప్రదమైన కర్మ, లేదా ధర్మయుత మైన కర్మ. అదే సుకృతం, సుక్షతమైన 
సాత్విక కర్మకు ఫలం నాత్వికం గానే ఉంటుంది. కనుక అది నిర్మలము. నిర్మలము అంబే ము జ 
జ అ | న అట శల ' జ అ (| 
రజ arene అంటని పెద్దమైన ఫలమే నిర్మలమైన ఫలము ( సొత్తికం ఏవ నిర్భలం ఫలం). 
సుఖ map” నాత్విక కర్మ వివేక యుతము అని పూర్వ శ్లోకాలలో చెప్పుకున్నాం. శ్రద్దాభకులతో 
ఆచరింపబడె శాస్త్ర హృ కర్మలు, ధర్మయుతమైన లౌకిక కర్మలన్నీ సుకృతాలే, సాత్తికాలే, వివేకయుతాలే. 
సుఖరూసాలే. apis ఇ స రన శుద్దిని కలిగించి ఆంతర్యాన్ని నిర్మలంగా ఉంచుతాయి. 
నిర్మలమైన సుఖాన్ని ప్రనాదిన్తాయి. కనుక, సాత్త్విక కర్మను ఆచరించిన ధర్మాత్ముడు జీవించి ఉన్నప్పుడు 
నూనవ లోకంలో గాని, మరణించిన తరువాత ఇతర లోకాలలో గాని నొత్తికమైన, నిర్మలమైన ఫలాన్నే 
అనుభవిస్తాడు. కనుక సొత్త్వికం నిర్భలమ్‌ ఫలమ్‌. 
రాజస కర్మఫలం 
రాజసకర్మ రాగయుత మైంది. ప్రవృత్తిరూప మైంది. ఆశతో కూడింది. లోభంతో నిండింది. నేను 
చేస్తున్నాను (అవాం కర్తా అవాంకారః) అనే అహంకారంతో కూడినది. విషయాసక్తితో కూడిన రాజస కర్మ 
పుణ్యపాప మిశ్రతంగా ఉంటుంది. కామ సంకల్పాలతో ప్రవృత్తి రూపంలో సాగే రాజస కర్మ సంతాపాన్ని 
కలిగిస్తుంది. బ్రతుకును దుఃఖ భూయిష్టంగా మార్చేస్తుంది. కనుక రాజస కర్మకు దుఃఖమే ఫలము (రజసన్య 
కర్షణః ఫలమ్‌ దుఖం. 
రాజస కర్మకు దుఃఖమును ఫలితంగా చెబుతున్నాడు అంటే, సుఖం అసలే లేదని కాదు. సుఖం కూడా 
ఉంటుంది, కాకపోతే, లేశమాత్రంగా ఉంటుంది. దుఃఖం సాగర రూసంలో ఉంటుంది (సుఖి మల్ప్చం బహు 
క్లేశ). బ్రతుకంతా దుఃఖమే నిండి ఉంటుంది కనుక రాజసకర్మ ఫలం దుఃఖము అని చెబుతున్నాడు. 
అంతేకాదు. రాజసకర్మ ఫలాలు గమనాగమనాలు. ఏ కర్మఫల మైనా అంతే. సకాను కర్మలన్నీ అనిత్య ఫలాలను, 
దుఃఖఫలాలను అందించి బ్రతుకును సంతాపంతో నింపుతాయి. 
తామస కర్మఫలం | 
తామసకర్మ అజ్ఞానముతో కూడి ఉంటుంది కనుక, దాని ఫలము కూడా అజ్ఞానమే (తామసస్య కర్షణః 
ఫలమ్‌ అజ్ఞానమ్‌). నిద్రాలస్య ప్రమాదాలతో నిండియున్న తమోగుణము జడ మైనది, స్తబ్బతతో జం? 
కనుక ఏ తామస కరుఫల మెనా అజానయుతం గానే ఉంటుంది. మూఢత్వమే ఫలం. సామాన్య విషయాల లొ 
సో ప పనా వ క్త విషయానికి సంబంధించి చెప్పే దేముంటుంది? 
తామస కర్శలు అవివేక పూరితంగా ఉంటాయి. ఇక ఆత్మ విష 
ఎక్‌ లు 1 స కర*లలో విధి నియమా లుండవు. అశ్రద్ద 
అవివేకమే |పధాన భూమికను పోషిస్తూ ఉంటుంది కనుక, తానని కర్మ iii 
వ సే ఒండదు. అటి అజ్ఞాన జనితమైన తామస కర్మకు అజ్ఞానమే ఫలము. 
ప్రముఖంగా ఉంటుంది. విచారము అసలె ఉండదు. అట్ట అజ్ఞా పై గో 
డు జీవించి ఉన్నప్పుడు అజ్ఞానం తోనే అలమటిస్తూ . 
ముంటాడు. 
కలుగుతుందో చెబుతున్నాడు (కించ గుణేభ్యః 


కనుక, తామస కర్మలను ఆచరించే వా 
మరణించిన తరువాత కూడా అజ్ఞాన స్టావరాల లోనే కాపుర 
గుణాల వల్ల ఇంకా టెమి జరుగుతుందో, ఏమి 
భవతి?) , 
సత్వా తృంజాయతే జ్ఞానం రజనో లోభ ఏవచ । 
ప్రమాద మోహౌ తమసో భవతో౭_ జ్ఞాన మేన చ ॥ 

చైతన్య భగవద్గీత = 


నత్త్వాత్‌-నంజాయతే-జ్ఞానం-రజను-లోభు-పవ-చ 
ప్రమాదమోహౌ-తమనః-భవతు-అజ్జానం-పవ-చ 
సత్వాత్‌ = సత్త్వగుణము వలన తమసః = తమోగుణము వలన 
జ్ఞానం = జ్ఞానము ప్రమాద మోహౌ = ప్రమాదము, మోహము 
సంజాయతే = కలుగుతూ ఉంది అజ్ఞానం ఏవ చ = అజ్ఞానము 
రజసః = రజోగుణము వలన భవతః = కలుగు తున్నాయి 
లోభః ఏవ చ = లోభగుణము 


సత్త్వగుణము వలన జ్ఞానము కలుగుతుంది. రజోగుణము వలన లోభము కలుగుతుంది. తమోగుణము వలన 
మరపు, మోహము, అజ్ఞానము కలుగు తున్నాయి. 


వ్యాష్యు 

మానవులలో భౌతికంగా స్తూల దేహాలన్నీ ఒకే విధమైన పదార్థ సంహతితో అలరారుతున్నా, వ్యక్తుల 
ప్రవర్తనా సరళిలో, అనుభవిస్తున్న సుఖదుఃఖాలలో అంతరాలు పొడ సూపడానికి బౌద్దికమైన వ్యత్యాసాలే 
కారణా లని, అవి కూడా గుణ భేదాల వల్లనే ఏర్పడుతున్నా యని స్పష్టమైంది. గుణత్రయానికి సంబంధించిన 
సమస్త జ్ఞానము కలిగితే, తమోగుణ ఫలమైన అజ్ఞానము నుండి, రజోగుణ ఫలమైన దుఃఖం నుండి విడిపడి, 
వివేక సుఖహేతువైన సత్త్వ మార్గంలో చరించి, నిర్మలమైన అంతఃకరణ శుద్దిని పొంది, తద్వారా ఆత్మజ్ఞాన 
సముపార్దనం చేసి మనిషి తరించి పోవచ్చు. ఈ కారణం చేతనే గుణత్రయ విశేషాన్ని భగవంతుడు ఇంతగా 
వివరించి చెప్పవలసి వచ్చింది. 

సత్వగుణము వల్ల మనిషికి జ్ఞానం (ప్రాప్తిస్తుంది (సత్త్వాత్‌ సంజాయతే నముత్పద్యతే జ్ఞానం). సత్వము 
వల్ల కలిగే జ్ఞానం ఆత్మజ్ఞానం కాదు. నిత్యానిత్య వివేక జ్ఞానము, కార్యాకార్య విచార జ్ఞానము సత్త్వము వల్ల 
ఏర్పడుతుంది. సదస ద్వివేకము అనేది సత్స్వగుణము లేని వారికి అసంభవము. సత్వగుణము వివేక విచారాదు 
లను కలిగిస్తుంది కనుక, నిర్మలమైన అంతఃకరణమును ప్రసాదిస్తుంది కనుక, ప్రమాణ విచారము చేయ 
డానికి అనుకూలమైన చిత్తశుద్ది, చిత్త నైర్మల్యము ఎర్పడుతాయి. పరమాత్మ తత్వమును దర్శించ డానికి 
అవసరమైన వెలుగును సత్వము విరజిమ్ముతుంది. అందుచేతనే, సత్త్వము ప్రదీప మా వరతత్త్వము గాంచుటకు 
అని అద్భుతంగా ప్రవచించింది ఆంధ్ర మహాభారతము - అశ్వమేధ పర్వము. 

సత్వగుణము నుండి జ్ఞానము ఉత్పన్న మవుతూ ఉంటే, రజోగుణము నుండి లోభము కలుగుతూ 
ఉంది (రజునః లోభః పవ చ). విషయాసక్తి విషయాల యందు తీరని దాహమే లోభము. ఏదొచ్చినా, 
ఎంతొచ్చినా నివారింప శక్యము గాని ఆశా విశేషమే లోభము. లాభా లెన్ని వచ్చి పడినా పూరింప బడని లోభము 
మనిషిలో అసంతృప్తిని, ఆవేదనను కలిగించి బ్రతుకును దుఃఖమయం చేస్తుంది. 

తమోగుణము నుండి ప్రమాద మోహాలు కలుగుతాయి (ప్రమాద మోహౌ చ ఉభౌ తమసః భవతః 
అజ్ఞానమ్‌ ఏవ చ). ప్రమాద మోహాలు బుద్ది జాడ్యా అన ఇప్పటికే తెలుసుకున్నాం. అప్రకాశము, అపఫ్రవృత్తి 
ప్రముఖంగా కనిపించే తమోగుణము వివేక శూన్యమై ఉంటుంది. వివేకము లేనపుడు విపరీత జ్ఞానము ఏర్పడుతూ 
ఉంటుంది. అదే మోహము. అట్టి మోహ కూపంలో పడ్డ వారికి అంతా అంధకారమే. అదే అజ్ఞానము. తమోగుణ 
ఫలం. 

గుణ ప్రభావంతో వయన మెటు సాగుతుందో చెబుతుశ్లాడు. 


— 40 


ఊర్హ్యం గచ్చన్తి సత్వస్థా: మధ్యే తెష్టన్తి రాజస్తాః | 
జఘన్య గుణవృత్తిస్థా; అధో గచ్చన్తి తామసా; ॥ 

ఊర్తం-గచ్చంతి-సత్త్వృస్థాఃమధ్యే-తిష్టంతి-రాజసా; 
జఘన్య గుణ వృత్తిస్థాః- అదః-గచ్చంతి-తామసాః 
సత్త్వస్థాః = సత్త్వగుణము నందున్నవారు | తిష్టంతి = ఉంటారు 
ఊర్ధ్వం = ఊర్థ్వమునకు జఘన్య గుణవృత్తిస్థాః = నికృష్టమైన గుణప్రవృత్తి గల 
గచ్చంతి = పోతున్నారు తామసాః = తమోగుణము కలవారు 
రాజసాః = రజోగుణము గలవారు అధః = (క్రిందికి 


వ్యాఖ్యు 

సాత్త్వికులు 

సత్వగుణ ప్రధానులైన వారు సత్త్వస్థులు. అంటే, సత్వగుణ కార్యాలైన సుకృత కర్మల యందు వర్తించే 
వారు. ఏది చేయాలి, ఏది చేయ కూడదు అనే కార్యాకార్య విచక్షణ కలిగి ప్రవర్తించే వారు. వివేకము కలిగిన 
వారు కావడం చేత యుక్తాయుక్తములను చక్కగా తెలిసి ఆచరించే వారు. సాత్వికమైన సుకృతాలను ఆచరించే 
వారు నిర్మలమైన సాత్విక ఫలాన్నే పొందుతారు కనుక ప్రశాంత జీవనాన్ని, పవిత్రమైన మనుగడను కొనసాగిస్తారు. 
సత్వగుణ ప్రధానులైన ఈ సుకృతాత్ములు మరణానంతరము జ్ఞాన, సుఖ నిలయాలైన ఊర్చ్య లోకాలను 
చేరుతారు ( ఊర్హ్యం గబ్చన్తి దేవ లోకాదిషు ఉత్పద్యన్తే నత్త్వస్థా 2). 

ఊర్ద్యలోకాలు అంటే దేవతలు నసించే లోకాలు. అక్కడ దేవతల మధ్య అధికంగా వివేకాన్ని పొందుతారు. 
సుఖాలను అనుభవిస్తారు. ఈ విధంగా పుణ్యఫలాన్ని అనుభవించిన తరువాత, తిరిగి శుచి గల, జ్ఞానము గల 
కుటుంబాలలో జన్మించి, తీవ్ర ముముక్షువులై ముక్తి మార్గంలో చరిస్తారు. ఇది ప్రకాశ మార్గము. 
రాజసులు 

రజోగుణ ప్రధానులైన వారు రాజసులు. అంటే, రజోగుణ లక్షణమైన లోభగుణంతో చరించే వారు. 
విషయాసక్తితో సకామ కర్మల యందే నిమగ్నమై ఉండేవారు. కర్మావేశం తోనే చరిస్తుంటారు. కసక్‌, ప్రకాశం 
లేని కారణంగా కృత్యాకృత్యాలను రెండిటిని ఆచరిస్తారు. ఈ విధమైన ఆచరణము es పలల 
రెండిటిని ప్రోగు చేసుకుంటారు. అల్ప సుఖాలను ఆశించి అనంత శోకాన్ని బ్రతుకులో దించు కుంటారు; 
బుదిలో నింపుకుంటారు. ఈ విధంగా సుఖ దుఃఖాలలో పరిభ్రమించే రాజసులు, మరణించిన తరువాత తిరిగి 
మానవలోకం లోనే పుడుతారు (మధ్సే తిష్టన్తి మనుప్యేషు ఉత్పద్యశ్రేరాజసాః). 

మధ్య లోకము అంటే మానవ లోకము. అటు దేవలోకము కాక, ఇటు నీచ జ vir త్త క 
ఉండేది కనుక, మానవులు వసించే ప్రపంచాన్ని మథ్య లోకము అంటారు. ఖ్ర౯్య = యా . 
దుఃఖాల మధ్య ఊగిసలాడే రాజసులు రంగులరాట్నం లాగా చావుపుట్టుకల మధ్య పరిభ్రబున్తూ 


ఇది ప్రవృత్తి మార్గము. 


శతాని 


చైతన్య భగవద్గీత 


తామసులు 

తమోగుణ ప్రధానులైన వారు తామసులు. నిద్రాలస్య ప్రమాదాలలో నిమగ్నమై ఉండేవారు. అజ్ఞానమే 
ప్రధాన లక్షణంగా కలిగిన తామసులు, ప్రకాశానికి నోచుకోక, ప్రవృత్తికి పూనుకోక, కునుకు లోనే మునిగి 
ఉంటారు. అజ్ఞానం లోనే అలమటిస్తూ ఉంటారు. అంతా చీకటే, మనస్సులో చీకటే. మనుగడ లోనూ చీకటే. 
అలాంటి వారు జీవితకాల మంతా అంధకారంలో పడి అల్లాడుతూ ఉంటారు. మరణానంతరము అటు దేవ 
లోకాన్ని చేరలేక, ఇటు మానవ లోకానికి నోచుకోక, నీచజన్మ లైన తిర్యగ్టంతువుల యందు పుడుతారు (జఘన్య 
గుణః తమః , మూదాః అధః గచ్చన్తి , పశ్వాదిషు ఉత్పద్యన్తే తామసాః ). తామసులు జ్ఞానహీనులు, మూఢులు 
కావడం చేత జంతు జన్మలలో పుడుతారు. 

గుణాలను బట్టే గమనాలు. ఈ సత్యాన్ని నిజ జీవితంలో కూడా మనం చూడ వచ్చు. సత్వగుణ ప్రధాను 
లైన సుకృతాత్ములు ఆలయాలకు, ఆశ్రమాలకు, ఆచార్యుల వద్దకు వెళ్తూ ఉంటారు. రజోగుణ ప్రధానులైన 
రాజసులు సినిమాహాళ్ళలో, కాఫీ హోటళ్ళలో, అదే పనిగా టి.వి. ముందు కూర్చుని దర్శన మిస్తూ ఉంటారు. 
ఇక, తమోగుణ ప్రధానులైన తామసులు మత్తుపానీయాల దుకాణాల వద్ద, అయోగ్యమైన ప్రదేశాలలో కనిపిస్తూ 
ఉంటారు. మరణానంతరము కూడా ఇలాగే ఉంటారు. 


ప్రయాణంలో పరివర్తన 

మరణానంతరము ఎవరి ప్రయాణాలు వారి కున్నాయి. సాత్వికులు సత్తస్థులు కావడం చేత ఇహ 
పరాలలో సత్త్వానికి అనుకూలమైన ప్రదేశాల లోనే ఉంటారు. జ్ఞాన, సుఖాల యందే చరిస్తూ ఉంటారు. నిర్మల 
మైన అంతఃకరణమును పొంది ఉంటారు కనుక, వీరు శ్రవణ, మనన నిదిధ్యాసల ద్వారా ఆత్మజ్ఞానమును 
పాంది తరించే ప్రయత్నం చేయాలి, 

ఇక రాజసులు ప్రవృత్తి ప్రధానంగా చరిస్తుంటారు కనుక, ఉన్నతంగా చరిస్తే సత్వస్థు అవుతారు; దిగ 
జారితే తామసు లవుతారు. కనుక, రాజసులు జాగరూకులై సత్స్వ్వస్థులు కావడానికి ప్రయత్నించాలి. 

చివరగా తామసులు. వీరిది అజ్ఞాన భూమిక కనుక క్రింది అంతస్తు నుండి సూటిగా పై అంతస్తుకు 
చేరడానికి వీరికి “లిఫ్టు సౌకర్యము లేదు. ఒకేసారి తమోగుణం నుండి సత్త్వగుణాన్ని అందుకో లేరు. కాబట్టి, 
వీరు మధ్య అంతస్తు అయిన రజోగుణమును పొందిన తరువాతే సత్త్వస్థులు కావడానికి ప్రయత్నించాలి. 
కనుక, ముందు అప్రవృత్తి లక్షణాన్ని త్యజించి, కర్మాసక్తులై ప్రవృత్తి నాశ్రయించి, తద్వారా శుద్దిపడి సత్వస్థులు 
కావాలి. 


ప్రకృతి బిడ్డలే 

త్రిగుణాలు ప్రకృతి సంభవాలు కనుక, సాత్వికులు, రాజసులు, తామసులు ముగ్గురూ ప్రకృతిమాత 
బిడ్డలే. ప్రకృతి కారణంగా ఆవిర్భవించిన వారె. కారణమైన ప్రకృతి మాతలో ఏ లక్షణా లున్నాయో ప్రకృతి బిడ్డ 
లైన జీవులలో అవే లక్షణాలు ఉంటాయి. కనుక అందరి లోను త్రిగుణాలే ఉంటాయి. కాకపోతే సాత్తికులలో 
సత్వం ప్రధానం గాను, మిగిలిన రెండు గుణాలు అప్రధానం గాను ఉంటాయి. రాజసులలో రజోగుణం ముఖ్యం 
గాను, మిగిలిన రెండు అప్రధానం గాను ఉంటాయి. తామసులలో తమోగుణము ముఖ్య భూమికను పోషిస్తూ 
ఉంటే, మిగిలిన రెండు గౌణంగా ఉంటాయి. అంతేగాని, ఎవరి లోనూ ఒక్క గుణమే ఉండదు. 


ముగ్గురూ ప్రకృతి పిల్లలే. ప్రకృతి స్త్రీ. “స్త్రీ అనేది ఒక పదమే. కాని, అందులో మూడు శబ్దా లున్నాయి. 

డక్‌ rrr గుణత్రయ విభాగ యోగము = 
సత, ర - ఈ మూడు శబ్దాల సమ్మేళనమే ' 
తమోగుణము, “రొ శబ్దము రజోగుణము. 
ఉంటాయి. 


ప్రి అనే పదము. అదే 


(ప్రకతి. “స శబం సత ae 
అందుచేత ప్రకృతి ల పరులను శ చట్టు 


బిడ్డలైన అందరి లోను త్రిగుణాలు కలిసే 


గుణ విముక్తి - గుణాతీత స్థితి 


ఉంది అని భావించినా ఉండని , | 
అయితే, అది ఉంది అని ఎందుకు rr అనుభవానికి అందుతూ ఉంది. వేవిదే 
వినిపిస్తూ ఉంది. ఈ లోగా అదే మరోలా అనిపిస్తూ సుద్ద న్నట్ల ఉంది. ఒకటి కనిపిస్తూ ఉంది. మరొకటి 
కా న. ర చ అల జ్ఞానం కూడా ఉంది. ఆ జ్ఞానం తోనే అది కుండ 
జ వ. నంబంధించిన జ్ఞానం సత్యమేనా? అని విచారించి, కుండ 
సత్యమే అని oy చేసుకొనే లోగా, అది కుండ కాదని; కేనలం మట్టే అని వినిపిస్తూ ఉంది. కుండ, మట్లి - 
ఈ రెండిటిలో ఏది సత్యము? దేనికి సంబంధించిన జ్ఞానము సత్యజ్ఞానము అని ఆలోచిస్తూ ఉండగానే మట్టి 
మట్టి కాదని; అది అణు సముదాయము మాత్రమే అని మనకే అనిపిస్తూ ఉంది. అన్నీ ఇలాగే ఉన్నాయి. అన్నీ 
మారుతూనే ఉన్నాయి. రూపాంతరం చెందుతూ కరిగి పోతూ ఉన్నాయి. కనుమరు గవుతూ ఉన్నాయి. 

ప్రపంచము సమస్తమూ ఇలాగే ఉంది. ప్రపంచమే కాదు; దృశ్యమైన ప్రపంచాన్ని తెలుసుకుంటున్న మన 
వైపు తిరిగి చూచినా, మన దేహము, ఇంద్రియాలు, ప్రాణము, మనస్సు, మనోవృత్తులు, మనస్సు లోని జ్ఞానము, 
మనస్సు లోని అజ్ఞానము - అంతా మార్పు చెందుతూనే ఉంది. ఏదీ స్వతస్పిద్దంగా లేదు. ఏదీ స్వప్రకాశం కాదు. 
ప్రతి ఒక్కటి మరొక దానిపై ఆధారపడి ఉంది. ఆధారపడి ఉండేది సత్యమెలా అవుతుంది? మిథ్య అవుతుంది. 
ఇంతకీ సత్య మేమిటి? ఏమో! ప్రస్తుతం మనకు తెలిసే దంతా మిథ్యే. కనుక, ఇప్పుడు మన వద్ద ఉన్న దంతా 
మిథ్యా జ్ఞానమే. మాయాజ్ఞానమే. అదే ప్రకృతి. త్రిగుణాత్మకమైన మాయా రూపము. 

గుణయుతమైన ప్రకృతితో సంబంధాన్ని ఏర్పరచుకున్న పురుషునికి ప్రకృతి జ్ఞానమే కలుగుతుంది. 
మిథ్యా జ్ఞానమే ఏర్పడుతుంది. మిథ్యాజ్ఞానంతో సంసర్గ మేర్చడిన పురుషుడు (మిథ్యా జ్ఞానేన యుక్తస్య) సుఖ, 
దుఃఖ మోహ లక్షణాలు గల సత్త్వ రజ స్తమో గుణాలతో సంగం ఏర్పరచుకొని, ఆ గుణసంగము చేత మళ్ళీ 
భోగ్యము లైన గుణాల తోనే తాదాత్మ్యం చెంది, సుఖీ దుళ్లో మూధో2£. హ మన్మి - ' నేను సుఖంగా ఉన్నాను, 
నేను దుఃఖ పడుతున్నాను, నేను ఏమీ తెలియని మూఢుడను' అని భావించడం జరుగుతూ ఉంది. ఈ విధమైన 
గుణసంగమే సంసార హేతువై జన్మలకు కారణ మవుతూ ఉంది (కారణం గుణ నంగో౨. న్య నదసద్యోగి జన్మసు; 
13 వ అ - 21వ క్లో) అని పదమూడవ అధ్యాయంలో ప్రస్తావించిన విషయాన్నే వసుత అమ్మాయల మళ్ళీ 
అంది పుచ్చుకొని, సత్వ రజ స్తమో గుణాలు అనే త్రిగుణాలు ప్రకృతి సంభనా అంటూ ల రంభించ య. 
- ల్‌ వ శ్లో, గుణ స్వరూపము, గుణకార్యము (గుణ వృత్తం), గుణాలు తమ క మ్య నో 
బంధించడము (న్వవృత్తేన చగుణానాం బంధకత్వం), గుణ కార్యాల వ బద్ద డన పట్ర త కలిగే 
( గుణవృత్త నిబద్రన్య చ వురుషన్య యా గతిః) - ఈ విధంగా, బంధబాతువు మరియు అజ్ఞానం ఎల్ల 

=] 

జా చైతన్య భగవద్గీత అతత 


మిథ్యా జ్ఞానా న్నంతటినీ ఇంతవరకు సవిస్తరంగా చెప్పి (ఇతి ఏతత్‌ సర్వం మిథ్యా జ్ఞానమ్‌ అజ్ఞాన మూల బంధ 
కారణం విస్తరేణ ఉక్త్వా), ఇక ఇప్పుడు, బంధము నుండి విడిపడి మోక్షం పొందడ మనేది సమ్యగ్దర్భ్శనం వల్లనే 
జరుగుతుంది అనే విషయాన్ని ప్రవచించ డానికి ఉపక్రమిస్తున్నాడు ( అధునా నమ్య గ్రర్భనాత్‌ మోక్షః వక్తవ్యః 
ఇత్యాహ,). 
ఇక్కడ మరొక్క విషయాన్ని కూడా మనం విశ్లేషించు కోవాలి. ఉంది - ఉంది అని మనం భావిస్తున్న 
దంతా ఉన్నది కాదని, మిథ్యామయమే నని అర్థం చేసుకున్నాం. మిథ్య అంటే, కుండ లాగా నామరూపాలతో 
తెలుస్తూ, మరొక దానిపై ఆధారపడి ఉండేది అని ఇప్పటికే తెలుసుకున్నాం కనుక, అలాంటి జడ వస్తువుకు 
సంబంధించిన జ్ఞానం కలిగేది ఎవరికి? అహం ఘటః- “నేను కుండను” అనే జ్ఞానం కుండకు కలిగే అవకాశ 
ముందా? కుండ జడం కనుక కుండకు జ్ఞానం కలిగే అవకాశం లేదు. జ్ఞాన మనేది చేతనమై ఉంటుందే గాని, 
జడం కాదు. అలాంటి జ్ఞానం దేనికి సంబంధించిందై ఉండాలి? ప్రపంచము మొదలుకొని మనస్సు లోని 
జ్ఞానా జ్ఞాన వృత్తుల వరకు తెలియ బడుతున్న వన్ని దృశ్యాలే నని, జడరూపాలే నని, నామరూపాది విశేషాలే నని 
తెలుసుకున్నాం కనుక, ఈ విశేషా లన్నిటికీ ఆధారమై, తనకు మరొక ఆధారము లేని చిదాత్మక మైన సత్తారూప 
బైతన్యమునకు సంబంధించిందై ఉండాలి. అది ఏ విశేషాలు లేని సామాన్య సత్తా చైతన్యము, అది ఉంది 
(తదస్తి). అదే నీవుగా ఉంది. నీవే అది (తత్త్వమసి). అదే నేనుగా ఉంది. నేనే అది (అహం తదేవ). అదే నీవు, 
అదే నేను; కనుక నువ్వే నేమువేనే నువ్వు (త్వమేవాహం. అదీ సత్యం. అదే సత్యం. 

అది ఉన్నదె. లేదని భావించినా లేకుండా పోయేది కాదు. అది లేదని భావించినా, అలా భావించడానికి 
ఆధారమైంది అదే. తన ఉనికిని తానే ఎలా నిరాకరిస్తుంది? నిరస్తం కాని దేదో అదే సమస్తం లోనూ ఉంది. 
నగలో బంగారులా వ్యాపించి ఉంది. మట్టిపాత్రలలో మట్టిలా వ్యాపించి ఉంది. అన్నీ తానే. తాను మాత్రం ఏదీ 
కాదు. తాను తానే. తనకు దేని తోను సంబంధము లేదు. తన కన్నా అన్యమైనది మరొకటి ఉంటే కదా 
సంబంధము? 

ఏ సంబంధము లేని తాను ప్రకృతితో తాదాత్మ్యం చెంది గుణసంగము ఏర్పరచు కోవడం వల్ల మిథ్యా 
సంబంధము ఏర్పడి, తనకు బంధహేతువు అయింది. అహం కర్తా - అహం భోక్తా. నేను కర్తను, నేను భోక్తను 
అనే అభిమానం ఏర్పడింది. ఈ అభిమానమే సంసారాన్ని తయారు చేసింది. 

ఇంతకీ కర్త ఎవరు? భోక్త ఎవరు? గుణాలే కర్తలు. గుణాలే భోక్తలు. గుణాలే కారయితలు. ఇంద్రియాలు 
కర్తలుగా ఉన్నాయి. ఇంద్రియాలే విషయాలుగా ఉన్నాయి. ఇంద్రియాలు ఇంద్రియ విషయాలలో ప్రవర్తిస్తున్నాయి. 
ప్రపంచం మొదలుకొని మనోవృత్తుల వరకు సర్వము త్రిగుణ మిళితమైన ప్రకృతియే నని అర్థం చేసుకున్నాం 
కదా! అలాంటప్పుడు ఇంద్రియాలు గుణాలే కదా! బాహ్యంలో గోచరించే విషయాలు కూడా గుణాలే కదా! 
ఇప్పుడు భోక్త ఎవరు? భోగ్య మెవరు? అంతా గుణాలే. అయితే, గుణాలే గుణాలను అనుభవిస్తున్నాయి. ఈ 
విషయాన్ని కర్మయోగం లోనే భగవానుడు నొక్కి వక్కాణించాడు. గుణ, కర్మల విభాగము తెలిసిన తత్త్వవేత్త 
గుణాలు గుణాలలో వర్తిస్తున్నా యని (గ్రహించి తాను తటస్థంగా అసంగుడై ఉంటాడు (గుణా గుణేషు వర్తన్త ఇతి 
మత్వాననజ్జతే;3 వ అ - 28వ క్లో). 

కర్త, భోక్త రెండూ గుణాలే నని, గుణాల కన్నా అన్యమైన కర్త లేడనే జ్ఞానం కలిగిన వాడు, తాను గుణాల 
కన్నా అన్యమైన వాడని తెలుసుకుంటాడు. తానే సామాన్య సత్తా చైతన్య మని అనుభూతిని పొందుతాడు. 
గుణసంగమే బంధము. గుణాతిత స్థితియే మోక్షము, గుణబద్దుడే జీవుడు. గుణ విముక్తుడే దేవుడు. 


ణు భె (| 


నవవ గుణత్రయ విభాగ యోగము ఎ 
అతడే జ్ఞాని, పది నానంట్‌ స్వరూపుడు. గుణాతీతుడు. ఈ మోక్ష స్థితిని పొందమనే సాంఖ్యయోగములో 
భగవంతుడు సూత్రప్రాయంగా బోధించాడు (నిస్తిగుడ్యో భవార్డున; 2 వ అ - 4 వ శో). 


గుణాతీత సతిని పొందిన వారికి నమ్మ్జర్ధ 
స్వ క్రర్శృనము కలుగుతుంది. అదే మోక్షం. ఈ విషయ నాన్ని ఇక 
వివరిస్తాడు. 


నాన్యం గుణేభ్యః కర్తారం యదా ద్ర స్టా౭_నుపశ్యతి । 

న-అన్యం-గుణేభ్యః-కర్తారం-యదా-ద్రష్టా-అనుపశ్యతి 
గుణేభ్య:-చ-పరం-వేత్తి-మద్ధావం-నః-అధిగచ్చత 

ద్రష్టా = ఆత్మదర్శి గుణేభ్యః = గుణముల కంటె 
గుణేభ్యః = గుణముల కంటె పరం చ = అతీతముగా 

అన్యం = ఇతరుదైన వేత్తి = తెలిసికొను చున్నాడో 
కర్తారం = కర్తను సః =. వాడు 

యదా = ఎప్పుడు మద్భావం = నా భావమును 

న అనుపశ్యతి = చూడడో అధిగచ్చతి = పొందుచున్నాడు 


అర్జునా! ఆత్మజ్ఞాని గుణాల కంటే వేరుగా కర్త లేడని దర్శిస్తాడు. గుణాల కంటే తనను వేరుగా అర్థం 
చేసుకుంటాడు. అట్టి ఆత్మజ్ఞాని నా స్వరూపాన్నే పొందుతాడు. 

ప్రకృతి సంభవాలైన గుణాలు మోహకాలు. దుర్ణయాలు. జన్మకారకాలు. మిథ్యా జ్ఞానానికి 
సంబంధించినవి. మిథ్యా జ్ఞానము గల పురుషుడు గుణసంగం వల్ల నేను - నాది అనే అహంకార, మమకారా 
లతో కర్ళ త్వాన్ని, భోకృత్వాన్ని తన యందు ఆరోపించు కుంటున్నాడు. ఈ విధమైన అధ్యాసయే జన్మకు 
కారణ మవుతూ ఉంది. అహం కర్తా- అహం భోక్తా అని పురుషుడు భావించినా వాస్తవానికి కర్త - భోక్త గుణాలే 
కాని పురుషుడు కాడు. ఈ సత్యాన్ని దర్శించిన వాడే సత్య ద్రష్ట. అతడే విద్వాంసుడు. 

సత్యజ్ఞానము కలిగిన వాడు కార్యము లైన దేహాలు, కరణము లైన ఇంద్రియాలు పరిణమించిన గుణాలే 
అని (గ్రహిస్తాడు. వాటి కన్నా అన్యంగా, వేరుగా మరొక కర్త ఉన్నాడు అని చూడడు. అన్ని రూపాలలో ఉన్న 
గుణాలే సమస్త కర్మలకు కారణమై ఉన్నాయి అని అర్థం చేసుకుంటాడు (గుణాః ఏవ సర్వావస్థాః సర్వ కర్మాణాం 
కర్తారః ఇత్చేనం పశ్యతి ద్రష్టా విద్వాన్‌). ఆచార్యుని అనుగ్రహం చేత, శాస్త్ర కృప చేత, ఈశ్వర కరుణ చేత, 
అంతఃకరణ ప్రసాదం చేత శాస్త్ర ప్రమాణమును విచారము చేసిన పుణ్యాత్ముడు గుణ కార్యాలైన 
దేహేంద్రియాదులను అర్థం చేసుకుంటాడు. గుణసంగము వలన కలిగే అనర్గాన్ని (గ్రహిస్తాడు. సర్వకాల 
సర్యావస్థల యందు కరత, కారయిత్సత్వ, భోకృత్వ ధర్మాలు గుణాలకు సంబంధించినవే గాని గుణాల 
కన్నా అన్యంగా మరొక కర్త లేడు; భోక్త ఉండడు అని తెలుసుకుంటాడు, అమర ఉన్నాడు కనుక 
తెలియబడే గుణాల కన్నా తాను అన్యమైన వాడు. అలాగే గుణ కార్యాలైన దేహేంద్రియాదుల కంటే తనను 
అన్యమైన వానినిగా తెలుసు కుంటాడు. 
కుండను చూచే వాడు కుండ కన్నా వేరుగా ఉన్నాడు. అలాగే గుణద్రష్ట గుణాల 


కంటే అన్యంగా ఉన్నాడు. గుణాలు, గుణ కార్యాలన్నీ మార్పు చెందుతున్నాయి (వరిణామీ భావాత్‌). మారు 
చెందే గుణ కార్యాలన్నీ తనకే తెలుస్తున్నాయి. మార్పు చెందే గుణాలే తానయితే, లేక వాటితో అతని 
సంగత్వము సత్యమే అయితే, అని మార్పు చెందగానే తానూ మారిపోవాలి కదా! గుణాలు లేని దశలో తానూ 
లేనివాడే కావాలి కదా! అదే వాస్తవ మైతే, గుణాలు మార్పు చెందాయని, గుణాలు లేకుండా పోయాయని 
తెలిసింది ఎవరికి? కనుక పురుషుడు గుణమయ ప్రకృతి కాడు. 


గుణాలు దృశ్య విషయాలు. గుణాలలో జరిగే వన్నీ తనకు తెలుస్తున్నాయి. తెలుసుకునే వాడు తెలియ 
బడే వాటి కన్నా అన్యంగా ఉన్నాడు. దృశ్య విషయాలైన గుణాలు, గుణ కార్యాలన్నీ ద్రష్ట యైన చేతన పురుషు 
నికే తెలుస్తున్నాయి. గుణద్రష్ట యైన పురుషుడు గుణాల కన్నా అన్యమైన వాడు కనుక అతడు కర్త కాడు. 
కాని, గుణ సంగము చేత తానే కర్త నని భావిస్తున్నాడు. ఈ అజ్ఞానమే సంసార హేతువై బంధకారణ మవుతూ 
ఉంది (ఖుంనః నంసార కారణం స్యాత్‌). 
ఇది కేవలం అధ్యాస. మేఘాలతో, మేఘ చలనాలతో చంద్రునికి ఏ విధమైన సంబంధమూ లేదు. 
మేఘాలకు ఆంద నంత సుదూరంలో చంద్రుడు ఉన్నాడు. అయినా మేఘాలు చంద్రుణ్ణి కప్పేశాయి అంటాము, 
ఆలాగే మేఘాలు కదిలిపోతూ ఉంటే, చంద్రుడు చలిస్తున్నా డని భావిస్తాము. ఒకదాని లక్షణాలను మరొక దాని 
యందు ఆరోపిస్తున్నాము. ఇదే అధ్యాస. చంద్రుడు మేఘాలకు అతీతంగా ఉన్నట్టు, పురుషుడు గుణాలకు 
భిన్నంగా ఉన్నాడు. గుణాలకు అతీతంగా ఉన్నాడు. ఇదే ఆత్మ యొక్క గుణాతీత స్థితి. నిస్రెగుణ్య స్వరూపము, 
గుణ స్వభావ స్వరూపాలను తెలుసుకొని, గుణాల కంటే అన్యంగా కర్త లేడని (గ్రహించి, గుణ ద్రష్ట 
యైవ తామ గుణాతీతు డనే సత్యాన్ని గ్రహించిన వాడు భగవద్భావమునే పాందు తున్నాడు అంటున్నాడు 
గీతాచార్యుడు ( గుణోభ్యః చ వరం గుణ వ్యాపార సాక్షిభూతం వేత్తి మద్దానం మమ భావం న ద్రష్టా అధిగచ్చతి 
ప్రాప్నోతి ఇత. 
గుణాలకు, గుణ వ్యాపారాలకు సాక్షీభూతంగా ఉన్న ఆత్మ స్వరూపాన్ని తెలుసుకున్న వాడు మద్దావం - 
నా భావమును పాందుతాడు అంటున్నాడు. నా భావము అంటే నా స్వరూపము అని అర్థము. ఆత్మను 
తెలుసుకుంటే పరమాత్మ స్వరూపమును ఎలా పొందుతాడు? ఆత్మే పరమాత్మ కనుక. 
మద్దానం మమ భావం వానసుదేవత్వం ఇత్యేవం పశ్యన్‌ - 'నా భావం' అంటే వాసుదేవ స్వరూపము అం 
అర్థం. సర్వమూ వాసుదేవుడే అనే సత్యాన్ని ఏడవ అధ్యాయం లోనే తెలుసుకున్నాం కదా! (7 వ అ - 19 ఎ ల్లో), 
సమస్తమూ వాసుదేవన పరమాత్మే కనుక ఆత్మయే పరమాత్మ అనే జ్ఞానంతో గుణాతీతుడు పరమాత్మ స్వరూపాన్ని 
పొంది తరిస్తాడు (మడ్డావం సో2_ ధి గబ్చతి ). 
వాసుదేవ న్వరూపాన్షి ఎలా పొందుతాడో (కథం అధిగచ్చతీతి ) చెబుతున్లాడు (ఉచ్యతే). 


గుణా నేతా నతీత్య త్రీ న్లేహే దేహసముద్భవాన్‌ | 


జన్మమృత్యు జరాదు:ఖై ర్విముక్తోలి మృత మళశ్ళుతే ॥ 20 
గుణాన్‌-పతాన్‌-అతీత్య-త్రీన్‌-దేహే-దేహనముద్ధవాన్‌ 
జన్తవృత్యు జరా దుఖైః-విముక్ర:-అవృతం-లఅశ్నుతో 
దేహీ = జీవుడు ఏతాన్‌ వ ఈ 
'దేహసముద్భవాన్‌ = దేహము కలుగుటకు త్రీన్‌ = మూడైన 


గుణాన్‌ = గుణములను 


వముక్తః = విముక్తు 
అతీత్య = అతిక్రమించి అమృతం = నం! 
జన్మమృత్యు జరా దుఃఖైః = జన్మము, మృత్యువు, అశ్చుతే = పొందుతున్నాడు 


ముసలితనము, దుఃఖముల చేత 


అర్జునా! దేహానికి త్రిగుణములే కారణము, జీవుడు త్రిగుణాలను దాటు తున్నాడు. జనన మరణాలు, జరా 
దుఃఖాల నుండి విడిపడు తున్నాడు. మోక్షాన్ని పొందు తున్నాడు. 


వ్యాఖ్య 

బంధమోక్షాలు కల్పితాలు 

గుణసంగమే బంధము, గుణ విముక్తియే మోక్షము అంటున్నాము. గుణసంగము వల్ల బంధము 
ఎర్సడంది కనుక, గుణబంధము నుండి విడిపడితే మోక్షమని భావిస్తున్నాము. గుణబంధము ఎవరికి? పురుషునికి, 
దేహికి. అంటే, గుణాలు పురుషుని బంధించి నట్టేనా? ఇది వాస్తవ మేనా? 

గుణాలు పురుషుని బంధించడము వాస్తవ మైతే, ఇక మోక్ష మనేది కుందేటి కొమ్మే అవుతుంది. మాయా 
న గుణాలు మాయకు ఆధారమైన పురుషుని ఎలా బంధిస్తాయి? ప్రకృతి మిథ్యా రూపమని ఇప్పటికే 
$ రూపమైన ప్రకృతి, దాని కార్యాలైన గుణాలతో సత్యరూపు డైన పురుషుని ఎలా 
? బంధము వాస్తవమే అయితే, మోక్షము అవాస్తవ మవుతుంది. బంధము అవాస్తవమే అయితే, 
యితే, మోక్షము యొక్క ప్రసక్తే లేదు; రాదు. 

ప్రకుతి గాని, ప్రకృతి గుణాలు గాని పురుషుని బంధించ లేవు. అంత శక్తీ వాటికి లేదు, పురుషుడే 

డైనట్లు భావిస్తున్నాడు. వాస్తవానికి ఇది కల్పిత బంధము. తనకు తానుగా కల్పించు 
న్నట్టు భావించు కున్నది. భావబంధమే భవబంధ మైతే, భావవిముక్తియే భవ బంధ 
కు బంధము ఉంది; నీకు మోక్షమును ప్రసాదిస్తాను అని చెప్పడం శాస్త్ర 
డు. ఎన్ను ఎముకులు చేస్తాను అంటే, నీకు బంధము ఉంది అని అంగీకరించడమే అవుతుంది. 
పని శాసం చేయదు. అలా స్తే అది ప్రనూణం అనిపించుకోదు. కనుక నీకు ముక్తి కలుగుతుంది అని 
, నువ్వు ముక్తుడవే, నిత్య ముక్తుడవే అని శాస్త్రం చెబుతుంది. ఈ సత్యాన్నే ప్రామాణికంగా నిరూపిస్తుంది. 


జ ఒత్త గ్‌ 
ఇక్కడే ప్రమాణము అప్రమేయంగా, అసమానంగా శొభిస్తుంది. 


దేహాదీ నాత్మత్వే నాభి మన్యతే సో£. భిమాన ఆత్మనో బంధః । తన్నివృత్తి ర్మోక్షః । 
దేహము మొదలెన వానిని (దేహాబీన్‌) తానే అని భావించడం చేత, ( ఆత్మత్సేన అభిమన్యతే) ఆ 
అనిమానడే (సః తాను తనకు ౧ఆత్మన:,) బంధము (బంధః) అవుతూ ఉంది. అట్టి అభిమానము లేక 
పోవడమే (తత్‌ నివృత్తిః) మోక్షము అవుతూ ఉంది (మోక్షః) అన్నది సర్వసారోపనిషత్తు. 
కనుక బంధము అనేది కేవలం సంకల్ప నూత్రం చేతనే కలుగుతూ ఉంది (సంకల్ప మాత్ర సంభవో 
ము వల్లనే కలిగింది కనుక, సంకల్పము నుండి 
హానారాయణోపనిషత్‌. ఇట్టి మోక్షాన్ని పొందే 

బంధః) అని నిరాలంబోపనిషత్తు. బంధము కేవలం సంకల్ప 
విడి పడటమే మోక్షము (నిన్సంకల్పాత్‌ విముచ్యతే) అని ను 
దెలాగో చెబుతున్నాడు. 

అర్జునా! దేహధారి అయిన పురుషుడు (దేహీ) 


uuu కప ఆ 


దేహానికి కారణాలైన త్రిగుణాలను దాటి (దేహ 


నముద్ధవాన్‌ ఏతాన్‌ త్రీన్‌ గుణాన్‌ అతీత్వ), జననము, మరణము, ముసలితనము, దుఃఖముల నుండి విడిపడి 
(జనవృవృత్యు జరా దుఖ్జైఃవిమ్యుక్తః), మోక్షమును పొందు తున్నాడు (అమృతం అశత్నత్తో. 
దేహోత్పత్తి బీజాలు 
సత్త్వ రజ స్తమో గుణాలే దేహము ఉత్పన్నం కావడానికి కారణాలు. అందుచేత త్రిగుణాలు దేహ 
సముద్భవాలు. అంటే, దేహోత్పత్తికి బీజ భూతాలు (దోహన దేహోత్పత్తి బీజ భూతాన్‌ ). ఈ 
(త్రిగుణాలను జయించాలి, వాటిని దాటి పోవాలి. అప్పుడే మోక్షము సిద్దిస్తుంది. 
మరి, త్రెగుణాలను ఎవరు దాటాలి? దేహియే దాటాలి అంటున్నాడు. దేహి అంటే దేహమును ధరించిన 
వాడు. దేహంలో ఉండేవాడు. మరి, దేహం లోనే ఉంటూ, దేహోత్పత్తికి కారణాలైన త్రిగుణాలను దేహి ఎలా 
దాటగలడు? ఒక వస్తువును, లేదా ప్రదేశాన్ని దాటి పోవడము అంటే, దానిని విడిచి ముందుకు పోవడము అని 
అర్థము. అలాగే దేహానికి కారణాలైన గుణాలను దాటి పోవడము అంటే, దేహము గుణ పరిణామమే కనుక 
దేహాన్ని దాటి పోవడము అని అర్థము. అంటే, మోక్షము అనేది మరణానంతరమే సంభవము అని భావము. 
కాని, ఇక్కడ త్రిగుణాలను దేహి, అనగా దేహవంతుడు, లేదా శరీరధారి దాటి పోతున్నాడు అంటున్నాడు. 
శరీరమును ధరించిన వాడు గుణాలను దాటి పోతున్నాడు అంటే జీవించి ఉండగానే దాటి పోతున్నాడని అర్థమే 
గాని (జీవన్‌ ఏవ అతీత్య అతిక్రమ్య) మరణానంతరము దాటుతాడని అర్థం కాదు, 


ఇదొక అందమైన దూముడి. దారమును, లేదా త్రాడును ముడి వేసిన తరువాత ఒక కొసను పట్టి లాగితే 
తేలికగా ఊడిపోయే ముడిని దూముడి అంటారు. అలాగాక, దారాన్ని పూర్తిగా మరొక వైపుకు లాగితే, అది 
చిక్కుముడి పడే అవకాశము ఉంది. అలాగే కొందరు “దేహి” అనే పదాన్ని పట్టుకొని, దేహ పతనానంతరమే 
మోక్షము అని భావిస్తూ ఉంటారు. అంతే కాదు, వారి అభిప్రాయాన్ని శాస్తోక్తంగా మలచాలనే ప్రయత్నంలో 
“విదేహ ముక్తి, అంటే మరణానంతరము కలిగే మోక్షము అని సిద్దాంతీకరిస్తూ ఉంటారు కూడా. ఇదంతా 
'దూముడి'ని “చిక్కుముడి' గా మార్చుకొనే ప్రయత్నమే. 
ఒకవేళ వాళ్ళు అభిప్రాయ పడినట్టు మరణానంతరమే ముక్తి అని సరిపెట్టుకున్నా, అది మరణము, 
అంటే దేహత్యాగము అవుతుందే గాని మోక్షప్రాప్తి కాదు. దేహ పతనానంతరము బ్రహ్మలోకమును చేరి, 
అక్కడ బ్రహ్మదేవుని నుండి తత్తోపదేశమును పొంది, అక్కడ నుండి మోక్షాన్ని పాందడము అనేది క్రమముక్తి. 
ప్రస్తుత శ్లోకంలో పరమేశ్వరుడు ప్రతిపాదిస్తున్నది జీవన్ముక్తియే గాని క్రమముక్తి కాదు. జీవన్ముక్తి అంటే 
జీవించి ఉండగానే మోక్షప్రాప్తి, జీవించి ఉన్నవాడు దేహి. దేహమును ధరించి ఉన్నవాడే దేహి. అతడు పాందేదే 
జీవన్ముక్తి (జీవన్నోవ ముక్తః). అందుచేతనే, అలాంటి వారిని జీనన్ముక్తులు అంటారు. 
బావుంది. ఇంతకీ, దేహ సముద్భవాలైన త్రిగుణాలను దేహధారి, లేదా దేహి ఎలా దాటుతాడు? అనే 
ప్రశ్న అపరిష్కృతం గానే ఉండిపోయింది కదా అనే సంశయం మీకు కలగ వచ్చు. ఆ సందేహానికి అవకాశమే 
లెదు, ఎందుకో తెలుసా? దేహి త్రిగుణాలను దాటే అవసరమే లేదు. ఎందుకని? అతడు దాటే ఉన్నాడు. 
క్రొత్తగా దాట వలసింది లేదు. ప్రస్తుత శ్లోక వ్యాఖ్యానంలో 'బంధమోక్షాలు కల్పితాలు” అనే శీర్షిక (క్రింద మనం 


నే 
ఫై 


చేసిన విచారములో బంధము అనేది వాస్తవానికి లేనిదే అని, కేవలం కల్పితమే నని తెలుసుకున్నాం. బంధము 


వాస్తవ మైతే దానిని దాటి పోవాలి. బంధము కల్పిత మైనపుడు, లేని దానిని దాటే దేముంటుంది? లేదు అని 


స సుక నాలి. అంతే. 
ఘటాకాశము అని మనం చెప్పుకు న్నప్పుడు, ఆకాశము ఘటానికి పరిమితంగా లేదు. ఘటాకాశము, 


అజ్ఞానం బంధము కనుక జ్ఞానం వల్లనే మోక్షం ప్రాప్తిస్తుంది. అవిద్యాతమో నివర్తకస్య జ్ఞానస్య దృష్టం కైవల్య ఫల 
అవసొన త్వం - జ్ఞానము అవిద్యను తొలగిస్తుంది కనుక చివరికి అది మోక్షము అనే ఫలాన్ని ప్రసాదిస్తుంది 
అని శ్రీ శంకర భగవత్సాదులు భగవద్గీత - మోక్షసన్యాస యోగం లోని అరవై ఆరవ శ్లోక వ్యాఖ్యానంలో విస్పష్టం 


బంధ విముక్తి 

అనిద్యా కారణంగా తాను ఘటాకాశ మని కుండ లోని ఆకాశము భావించినా, తాను మహాకాశ మనే 
జ్ఞానం కలగ గానే, తాను కుండకు పరిమితం కాదని తెలిసి, ఘటబంధము నుండి ఎలా విడి పోవడం 
జరిగిందో, అలాగే దేహికి తానే పరమాత్మ స్వరూపము అనే జ్ఞానం కలగ గానే, తాను దేహంలో ఉన్నా దేహానికి 
పరిమితుడు కాడని తెలిసి, సర్వాత్మానుభూతిని పొంది దేహ బంధము నుండి, అవిద్యా బంధము నుండి 
విడిపోవడం జరుగుతూ ఉంది. దేహంలో ఉన్నా, ఎప్పుడైతే దేహ సంబంధము లేకుండా ఉన్నాడో, దేహ 
సంబంధమైన లక్షణాల నుండి, వాటి ప్రభావం నుండి కూడా జ్ఞాని విడిపడి పోయాడు అని అర్థం. వేటి నుండి 
జ్ఞాని విడిపడ్డాడు? జన్మ మృత్యు జరా దుఃఖాల నుండి విడిపడ్డాడు అంటున్నాడు (జన్మ మృత్యు జరా దుఖ్జైః 
విముక్తః ). 

దేహముతో తాదాత్మ్యము చెందడమే దేహా బంధము అని, ఈ దేహ బంధానికి స్వరూప అజ్ఞానమే 
కారణము అని గ్రహించాము. మరి, దేహ బంధము అనేది ఏ దశలో ఏర్పడుతుంది? బాల్యం లోనా? యౌవనం 
లోనా? వార్తక్యం లోనా? దేహ బంధము అనేది ఒక దశకు సంబంధించింది కాదు. దేహ మున్నంత వరకు 
జ్ఞానము లేని వానికి దేహ తాదాత్య్య ముంటుంది. దేహాత్మ భాన ముంటుంది. అదే బంధము. దేహ బంధము 
లేక పోవడము అంటే, ఏ దశ లోను దేహాత్మ భావం లేక పోవడము అని అర్థము. దేహము అనేది జనన 
నురణాలు కలిగి ఉంటుంది. ఆద్యంతాలతో కూడి ఉంటుంది. దేహ సంబంధం దేహికి లేదు అంటే, దేహానికి 
సంబంధించిన జననమరణాలు దేహికి లేవు అని అర్థము. “జరా అంటే ముసలితనము. ఉనననురణాల 
మధ్య సంభవించే జీర్ణదశ. జననమరణాల నుండి దేహి ఎప్పుడైతే విముక్తిని పొందాడో, టను. ఈ 
తెలుస్తున్న ముసలితనము నుండి కూడా విడిపడి పోయాడు అని అర్ధము. జన్మ మృత్యు జరాదులు 
సంబంధమైన దోషాలు. ఈ దోషాల నుండి జ్ఞాని సంపూర్ణంగా విడిపడి పోయాడు. 

జన్మ మృత్యు జరాదులను ఎప్పుడైతే దోషాలుగా అర్ధం చేసుకున్నామో, దో wah Chale 
పంచేవే గాని తోషాలను, సంతోషాలను పంచేవి కావు కనుక, జన్మ నృుత్యు షష్ట రక దా ప య 
తెలుసుకున్నాము. దేహము వ్యాధులతో, వృద్దాప్యంతో దుఃఖాన్ని కరం. ఈ phan ga 
ఉండొచ్చు. నేటి ఆరోగ్యం రేపుంటుందని చెప్పలేము. దేహంలో ఎప్పుడు ఏ వ్యాధి మకాం ~~ 

నే సంకలుమే దుఃఖము అన్నది తేజోబిందూపనిషత్తు 

ఊహించ లేము. ఇవన్నీ దుఃఖాలే. నేను దేహమును అ ») 


(దేహో2. హ మితి సంకల్పం తద్దుఖు మితి బోచ్యతే ). 


కక్‌ —ా 
UU 


జన్మ మ్బ క్యు జరా దుఃఖాదులు అన్నప్పుడు, జన్మ మృత్యు జరాదులు దుఃఖదాయకాలు అని అరం 
చేసుకున్నాం. ఇక చినరగా పేర్కొన్న దుఃఖం మనస్సుకు సంబంధించింది. కార్య కారణాలైన దేహేంద్రియా 
లన్నీ గుణమయాలే నని ముందే అర్ధం చేసుకున్నాం కనుక, దేహ సంబంధమైన జననమరణ వృద్దాప్య బాధలే 
కాక, మనో సంబంధమైన వ్యథలు కూడా గుణమయాలే. అనాత్మ రూపాలే. అవి కూడా అహం దుఃఖాన్ని 
కలిగిస్తాయి. మనస్సే దుఃఖమయం. ఇంతెందుకు? జరాదికాలు కూడా మనస్స అన్నది వేదం (మన ఏవ 
మహాద్దుఖ్లుం జరాదికమ్‌ ). 

దేహ మార్పులు ఎలా దుఃఖాన్ని కలిగిస్తున్నాయో, మనో సంబంధమైన రాగాదులు, అభిమాన 
అహంకారాలు కూడా నిరంతరము మార్పు చెందేవే కనుక అవి కూడా సదా దుఃఖాన్నే కలిగిస్తున్నాయి. 
వీటన్నిటి నుండి జీవించి ఉండగానే విడి పడటమే విముక్తి (జత్మ చజరా చ దుఖూని చ తైః జీవ న్లేన విముక్తః 
నన్‌ విద్వాన్‌ అమృతం అశ్నుత్తో. ఇలా విముక్తిని పొందిన వాడు అమృతత్వాన్ని పొందుతున్నాడు. మద్దూవం నః 
అధిగచ్చతి - అతడు నా స్వరూపాన్నే పొందుతున్నాడు అని పూర్వ శ్లోకంలో భగవంతుడు ఏదైతే తెలియ 
చేశాడో అదే ఈ అమృతత్వ్యము., 


మోక్ష ప్రాప్తి 

అజ్ఞానమే బంధము. కనుక జ్ఞానమే మోక్షము. నీవు అనంతాత్మవు అని తెలియడమే జ్ఞానము. నీవు 
గుణాతీతుడవు అనేదే నిత్యజ్ఞానము. అనంతానికి బంధ మెలా వస్తుంది? అనంత మనేది దేశకాలాదుల 
పరిధిలో ఒదిగేది కాదు కనుక, అనంతానికి ఎప్పుడూ బంధము లేదు. ఎక్కడా బంధము లేదు. లేని బంధము 
ఉన్నట్టు (ఇవ) అనిపించడమే ఇక్కడ బంధము. అందుకనే దానిని కల్పిత బంధము అన్నాము. 

అనంతాత్మ సదా ముక్తమే. దానికి బంధము ఏర్పడే అవకాశమే లేదు. అది నీవే. ఈ సత్యము నీకు 
తెలిసినా, తెలియక పోయినా నీవు ఆత్మవే. నీవు ఆత్మవు అని నీకు తెలియనంత మాత్రాన నీవు ఆత్మవు 
కాకుండా పోవు. తెలిసినంత మాత్రాన నువ్వు ప్రత్యేకంగా ఆత్మవు అయ్యేదీ లేదు. నీవు ఆత్మ వనే జ్ఞానం నీకు 
లేకపోతే నీవు బద్దుడుగా ఉంటావు. తెలిస్తే? క్రొత్తగా ముక్తుడవు అవుతావా? కావు. ముక్తుడవు అయ్యే ఉన్నా 
వని తెలుసుకుంటాను. అనుభూతిని పొందుతావు. అంతే. 


ఏక స్ప న్ధిద్యతే బ్రాన్తా మాయయా న న్వరూపతః 
తస్మా దర్వైత ఏవాస్తీ న ప్రపంచో న సంనృతిః ॥ 

సత్యాత్మ అద్యయము. మాయ చేత భిన్నంగా (ద్వెతంగా) తెలుస్తూ ఉంది. విచారించి చూస్తే స్వరూపంలో 
ద్వైతమే లేదు. ఉన్నది అద్వైత స్వరూపమైన పరమాత్మయే. ప్రపంచమూ లేదు, సంసారమూ లేదు అన్నది 
అన్నపూర్ణోపనిషత్తు, 

ఈ సత్యం అర్థమైతే కర్తగా తాను లేడు; భోక్తగా తాను ఉండడు. పనులన్నీ మాయా రూపాలైన కారణ 
కార్యాలకు సంబంధించినవే. చూచేది కన్ను. వినేది చెవి. చూడ మనేది, విన మనేది మనస్సు. నేత్ర శ్రోత్రాలు 
వీక్షించడానికి, వినడానికి శక్తిని ప్రసాదించేది ప్రాణం. 

ఈ కార్యాలన్నీ చైతన్య సన్నిధిలో సాగి పోతున్నాయి. క్షేత్రమైన దేదైనా జడమే. జడము మరొక దాని 
అధీనం లోనే పని చేస్తుంది. దేని అధీనంలో పని చేస్తుందో అది ప్రకాశమై ఉండాలి. సూర్యుని వెలుగులో దేశం 
ప్రకాశించినట్టు, ఆత్మ ప్రకాశంలో క్షేత్రమైన దేహంలో సమస్త కార్యాలు సాగి పోతున్నాయి. ప్రపంచంలో సాగే 

కార్యాలన్నీ సూర్యుని ప్రకాశంలో సాగుతున్నా, సూర్యు డెలా సాక్షిమాత్రంగా ఉన్నాడో, దేహం లోని 

సవతి. కార్యాలను ఆలి అకాకింప చేస్తున్నా, వాస్తవానికి అసంగమై, సాక్షిభూతంగా ఉంది. ఇదే జ్ఞానం. 

ఈ జ్ఞానం బుద్దిలో శోభించాలి అంటే బుద్ది శుద్ది పడ ఉండాలి. గుణ మాలిన్యము నుండి విడిపడి 
ఉండాలి. గుణ వికారాలను దాటి పోవాలి. మోహ రూపమైన తమోగుణం నుండి విడిపడ టానికి పురుషుడు 
కరా చరణనుులో కాలు మోపాలి, అనుస్థానం ద్యారా నిద్రాలస్య మోహాలను దాటి పోవాలి. ఈ విధంగా 
రజోగుణ (పెరితుడై కర్మాచరణంలో కాలు మోపిన వాడు బంధహేతువులు, మలిన తు ప 
సకామ కర్మల నుండి క్రమేపి విడిపడి, అభిమాన రహితుడై, ఈశ్వరార్పణ బుద్దితో కర్భత్వ భోక్షత్వాదుల 
నుండి మెల్లగా పైకీ ప్రాకి సత్వగుణాన్ని ఆశ్రయించాలి, బుద్ది సత్వ ప్రధానమై నపుడే జ్ఞానార మవుతుంది. 
తమో రజస్సుల నుండి విడిపడి నిర్మల చిత్తాన్ని పొందడానికి సాధకుడు సత్వగుణాన్ని ఆశ్రయించాలి. అలాగని 
సత్త్వగుణాన్ని కూడా అంటి పెట్టుకో కూడదు. గుణము ఏదైనా గుణమే. ఇనుమైనా, సువర్లమైనా సంకెల ఏదైనా 
బంధించేదే. కనుక కాలిలో గ్రుచ్చుకున్న ముల్లు విరిగి నపుడు, దానిని మరొక ముల్లుతో తీసి, ఆ తరువాత 
రెండు కంటకాలనూ పారేసినట్లు, రజ స్తమస్సు లను దూరం చేసుకోవడానికి సత్వాన్ని ఆశ్రయించి, ఆ తరువాత 
సత్వాన్ని కూడా త్యజించాలి (కంటకం కంటకే నేన యేన త్యజని తం త్యజ). 

తే తటినిం దగ నుత్తరించు నంతకు బోత మాశ్రయించి తక్కొల్లని యట్లు పురుషు 

దర్శనము సంభవించు నంతకును నత్త్యమూది వీదవ దతృంబంద ముడగవలయు ॥ 

నదీ ప్రయాణంలో నావ నాశ్రయించిన వాడు నదిని దాటి తీరమును చేరగానే పడవను విడిచి పెట్టినట్లు, 
తానే పురుషుడనే సత్యజ్ఞానము కలిగే వరకు ప్రకృతి రూపమైన సత్యగుణము నాశ్రయించి, పురుష దర్శనం 
కాగానే, సత్వగుణాన్ని కూడా త్యజించి గుణాతీతుడై శోభించాలి అని ఆంధ్రమహాభారతము - అశ్వమేధ 
పర్వము. ఈ విధంగా గుణాధీనమై బద్దుడైన వాడు గుణాతీతుడై తరించాలి. అదే గుణాతీత స్థితి. స్థిత ప్రజ్ఞ. 
జీవన్ముక్త స్థితి. 

త్రిగుణాలను దాటిన వాడు గుణాతీతుడై తన స్వరూపాన్షే పొందుతాడు అని వరమేశ్వరుడు చెప్పగానే, 
గువాతముని లక్షణాన్ని. అతని వ్రవర్తనమును తెలునుకోవాలని భావించిన అర్జునుడు వరమేశ్వరుని 
మశ్చిన్తున్షారం 
అర్జున ఉవాచ : 

కైర్లిబె స్రీన్లుణా నేతా నతీతో భవతి ప్రభో । 


కిమాచారః కథం చైతాం స్త్రీ న్గుణా నతివర్త తే ॥ 21 
కై-లింరై-త్రీన్‌-గుణాన్‌-ఏతాన్‌-అతీతః-భవతి-ప్రభో 
కిం-ఆచారః-కథం-చ-ఏతాన్‌-త్రీన్‌-గుణాన్‌-అతివర్తతో 

ప్రభో = కృష్ణా! భవతి = అగుచున్నాడు 
ఏతాన్‌ = ఈ ఏతాన్‌ = ఈ 
= మూడు 

త్రీన్‌ = మూడు త్రీన్‌ క 
గుణాన్‌ = గుణాలను గుణాన్‌ | స్త్‌ 

= | ne 
అతీతః = అతిక్రమించిన వాడు కథం చ ఏ విధం 
అతివరతే = దాటుతున్నాడు 


కః లింగెః = ఏ లక్షణము గలవాడు 


— చైతన్య భగవద్గీత అతత 


అర్జునుడు అడుగుతున్నాడు : 
కృష్ణా! త్రిగుణాలను జయించిన పురుషుని లక్షణ మేమిటి? అతని ఆచార మెలా ఉంటుంది? ఈ మూడు 
గుణాలను అతడు ఎలా దాటి పోతాడు? 


జమ్ము 
జీవించి ఉండగానే (ప్రకృతి లక్షణాలైన గుణాలను జ్ఞాం దాటుతున్నాడు అని భగవంతుడు చెప్పగానే, 
అట్టి జీనన్ముక్తుని గూర్చి వివరంగా తెలుసుకోవాలనే ఆసక్తీ అర్జునునిలో ఏర్పడింది. దీపం ఉండగానే ఇల్లు 
చక్క బెట్టుకొనే వాడు శ్రేష్టుడు. అవకాశాన్ని జార విడుచుకొనే వాడు ఎవడైనా అభాగ్యుడే. సత్యరూపుడైన 
వాసుదేవుడే ప్రబోధించే టప్పుడు సందేహాలను ఎందుకు ఉంచుకోవాలి? అందుకే అర్జునుడు అడుగుతున్నాడు. 
ముఖ్యంగా గుణాతీతుని విషయంలో అర్జునుడు మూడు ప్రశ్నలను సంధిస్తున్నాడు. 

మొదటిది, గుణాతీతుని లక్షణము. ఏ లక్షణాలను బట్టి అతడు గుణాలను అతిక్రమించాడు అని 
గ్రహించాలి? (క లింగైః త్రీన్‌ గుణాన్‌ అతిక్రాన్తః భవతి) అనేది మొదటి ప్రశ్న, 

రెండవది, అతని ఆచారము. అతని ఆచార వ్యవహారాలు ఎలా ఉంటాయి (కింఆచారః) ? ఏ 
విధమైన ఆచారము గల వానిని గుణాతీతుడుగా గుర్తించాలి? గుణాలను దాటి పోయిన జ్ఞాని యొక్క ప్రవర్తన 
ప్రపంచంలో ఎలా ఉంటుంది? అనేది రెండన ప్రశ్న. 

ఇక మూడవ ప్రశ్న సాధనకు సంబంధించినది. అతడు తిగుణాలను ఎలా అతిక్రమించాడు (కథం కేన 
ప్రకారేణ త్రీన్‌ గుణాన్‌ అతివర్తతే) ? గుణాతీత స్థితిని పొందడానికి ఉపాయ మేమిటో తెలుసుకోవాలనే జిజ్ఞాసే 
ఈ మూడన ప్రశ్నలో వ్యక్త మవుతూ ఉంది. 

ఈ మూడు ప్రశ్ళలలో గుణాతీత స్థితిని పొందడానికి ఏం చేశాడు? పొంది ఎలా ఉన్నాడు? అనేవి 
ప్రధానంగా తెలుస్తున్నాయి. జీవన్ముక్తులం కావాలని అందరికీ ఉంటుంది. గుణాతీత స్థితిని పొందాలని అందరూ 
అభిలషిస్తారు. కేవలం అభిలషించి నంత మాత్రాన పొంద లేరు. ఆశించిన దానిని ఎలా అందుకోవాలో కూడా 
తెలిసి ఉండాలి. 

జీవన్ముక్తి అంటే ఏమిటో, గుణాతీత స్థితి ఎలాంటిదో అర్థం కానపుడు అనర్థాలు ప్రాప్తించే అవకాశం 
లేక పోలేదు. తెలియని కారణంగా ఎవరు ఏది చెప్పినా అదే సత్యమని భావించే ప్రమాదం ఉంటుంది. ఎక్కువ 
శాతం సత్యజ్ఞానము లేని వారే ఆధ్యాత్మిక మార్గంలో నంచకుల వాతబడి బ్రతుకును భారంగా మార్చుకుంటూ 
ఉంటారు. కనుక, పార్థుని ప్రశ్న కేవలం పార్టునికే గాక సమస్త ప్రపంచానికి, సర్వ కాలాలకు ఉపయోగ పడేదై 
ఉంది. 

ఈ ప్రశ్నలను కుంతీకుమారుడు ఇప్పుడే, ఇక్కడే, ఈ సందర్భం లోనే ప్రశ్నించ లేదు. ఈ విధమైన 
ప్రస్తావన, ప్రశ్నా పత్రము రెండవ అధ్యాయంలో కూడా వినిపించాడు. స్థిత ప్రజ్ఞాని గూర్చి సాంఖ్యయోగములో by 
విషయా నైతే ప్రల్నించాడో, ఇక్కడ కూడా అదే ప్రశ్నిస్తున్నాడు. స్థిత ప్రజ్ఞుని లక్షణ మేమి? అతడెలా నివర్తిస్తాడు? 
ఎలా ప్రవర్తిస్తాడు? అని అక్కడ ప్రశ్నించాడు (కా భాషా ?కిం ఆనీత ? కిం వ్రజేత %). గుణాతీతుని లక్షణాలను, 
ఆచారాన్ని ఇక్కడ అడుగు తున్నాడు. అర్జునుడు ప్రశ్నించిన చోట భగవంతుడు చిత్ర విచిత్రంగా ప్రవచించాడు. 
అంతేకాదు. అర్జునుడు అడగక పోయినా, అవసరాన్ని, సందర్భాన్ని పురస్కరించుకొని చాలా చోట్ల స్వయం 
గానే బోధించాడు కూడా. 

ర్‌ జ షు 
రెండ క పాష! స్టేతప్రజ్ఞుడుగా, పన్నెండవ అధ్యాయంలో భక్తుడుగా, పదమూడవ అధ్యాయంలో 
జ్ఞానిగా లక్షణాల రంచడం జరిగిందో, అలాగే ఇక్కడ కూడా గుణాతీతుని వెభనము వరింప 
బడుతూ ఉంది. on Tr 
ప్రస్తుతం అర్జునుడు ప్రశ్నిస్తున్న ఈ ట్లేకంలో భగవంతుణ్ణి ప్రభో! అని సంబోధించడం అరునుని 
సంస్కారానికి, సమయస్సూర్తికి 'ప్రతిరూపంలా భాసిస్తోంది. ఇ; 
ప్రభుః అంటే ప్రకృష్ణమైన వైభవము కలవాడు అని అర్థము (ప్రకల్షేణ భవనాత్‌ ప్రభుః). ప్రభు శబ్దానికి 
మరొక అర్థం కూడా ఉంది. సర్వ కార్యాలలో అతిశయించిన సామర్థ్యం కలవాడు అని కూడా అర్థం (నర్వాను 
క్రియాను సామర్థ్య అతిశయాత్‌). 
పరమేశ్వరుని ప్రభువు స్థానంలో ఉంచి, ఎప్పుడైతే వ్రభో! అని పార్టుడు సంబోధించాడో, అలా సంబోధించ 
డానికి ముందే తాను భృత్యుని స్థానంలో, దాసుని స్థానంలో నిలబడి పోయాడు. చేతులు జోడించి మరీ నిలబడ్డాడు. 
“ప్రభూ! ఏ పుణ్యం చేసుకున్నానో నీకు భృత్యుణ్ణి అయ్యాను. దాసుని దైన్యము ప్రభువు అనుగ్రహం 
తోనే తీరాలి. భృత్యుని సంశయ మైనా, సంతాప మైనా [ప్రభువు కృప వల్లనే తీరాలి. నా భాగ్యం కొద్ది సీన్స 
ప్రకృష్ణ మైన ప్రభువువు. పైగా అతిశయించిన సామర్థ్యంతో అనుగ్రహించే దాతవు. నీ లాంటి ప్రభువును 
పొందిన నెను జ్ఞాన కరువుతో ఉండ వలసిన అనవసర మేముంది? అందుకే అర్థిస్తున్నా! ప్రశ్న రూపంలో 
ప్రార్థిస్తున్నా! నిన్నే నమ్ముకున్న వాణ్ణి. ప్రభూ! కరుణించు. కాపాడు. కలతను తొలగించు. కాంతిని ప్రసాదించు. 
ఇదే అర్జునుని ఆంతర్యం. 
కృష్ణ యను పలుకులో ఎంత కమ్మదనము ! 
బాధలలో జఓదార్డు అమ్మతనము 
నిన్ను మించిన దైవమును కనలేము మేము 
నీ అడుగుల కడ వది ఉందు చిన్నికృృష్టా ! 
అనేది అక్కడ చిన్నికృష్ణ శతకంలో ఒక వెన్నముద్ద. ఇక్కడ అర్జునుడు సమర్పిస్తున్న నైవేద్యం. 
మ క తత్‌శుణు) అంటూ జ్ఞానాన్చుతాన్ని 
అర్జునా! చెబుతాను విను (కః లింగైః యుక్తః గుణాతీతః భవతి ఇతి శ్రాగో లో స్ట్‌ 
ప్రేమతో వితరణ చేయడానికి వాసుదేవుడు సిద్ద మయ్యాడు. మనమూ బుద్దిగా అందుకుందాం. 


శ్రీ భగవానువాచ : 
ప్రకాశం చ ప్రవృత్తిం చ మోహ మేన చ పాణ్ణన | 
న తాని న నివుతాని కాంక్షతి ॥ 
న ద్వేష్టి సమ్రనృత్తాని న నివృత్తాని కాంక్ష 
ప్రకాశం-చ-ప్రవృత్తిం-చ-మోహం-పవ-చ-పౌందవ 

న-డ్వేస్టి-సంప్రవృత్తాని-న-నివృత్తాని-కాంక్షతి 
ధ్వ్‌ప ) స్‌ మోహం ఏవ చ =మోహమును 
పాండవ = అర్జునా! న ద్వేష్టి = ద్వేషింపడు 
సం(ప్రవృత్తాని = సంప్రాప్తములైన నివృతాని = విడిచి పోయిన వానిని 
ప్రకాశం చ = ప్రకాశమును న కాంక్షతి =కోరడు 
ప్రవృత్తించ = ప్రవృత్తిని అ 


కర వాలా 
EE 


—— చైతన్య భగవద్గీత న 


శ్రీ భగవంతుడు చెబుతున్నాడు : 


అర్జునా! ప్రకాశము గాని, ప్రవృత్తి గాని, మోహము గాని - ఇవి కలిగి నపుడు ద్వేషించని వాడు, తొలగి నపుడు 
కాంక్షించని వాడు గు ! 


వ్యాక 

గుణాతీతుని యొక్క లక్షణాన్ని, గుణాతీతత్వాన్ని పొందే ఉపాయాన్ని బోధించమని అర్జునుడు గత 
శ్లోకంలో ప్రార్థించాడు. అర్జునుని ప్రశ్నలకు ప్రతి వచనంగా మొదట గుణాతీతుని లక్షణాన్ని వర్ణిస్తున్నాడు 
భగవంతుడు, 

అర్జునా! సత్వగుణ లక్షణమైన ప్రకాశము, రజోగుణ లక్షణమైన కార్య ప్రవృత్తి తమోగుణ లక్షణమైన 
మోహము - ఇవి ప్రాప్తించి నపుడు ద్వేషించని వాడు ౧న ద్వేష్టి నంవ్రవృత్తాని), నివర్తించి నపుడు కాంక్షించని 
వాడు (న కాంక్షతి నివృత్తాని) గుణాతీతుడు. 
ప్రవృత్తాలను ద్వేషించడు 

గుణాల చేత బద్దుడైన వాడు గుణయుతుడు. గుణ ప్రభావాల నుండి విడిపడిన వాడు గుణాతీతుడు, 
లేదా జీనన్ముక్తుడు. ఇరువురూ జీవించే ఉన్నారు. ఇద్దరికీ దేహ ముంది. మనస్సుంది. గుణా లున్నాయి. 
కాకపోతే, వాటి ప్రభావం వారిపై ఎలా ఉంది అనే విషయంలో గుణాతీతుడు గుణయుతుడి కన్నా విలక్షణంగా 
శోభిస్తూ ఉంటాడు. 

(ప్రకృతి సంభవాలైన hme కార్యాల యొక్క (ప్రభావం మనుషులపై ఉంటుంది. సత్సగుణము యొక 
కార్యము ప్రకాశము (ప్రకాశం చ నత్త కార్యం). రజోగుణము యొక్క కార్యము ప్రవృత్తి (ప్రవృత్తించ రజః 
కార్యం). తమోగుణము యొక్క కార్యము మోహము (మోవాం పవ చ తమః కార్యమ్స్‌. 

నిషయ జ్ఞానము నురియు విషయ సుఖములకు హేతువై సత్వగుణము; లోభము మరియు దుఃఖము 
నకు కారణమై రజోగుణము; మోహము మరియు మూఢత్వమునకు హేతువై తమోగుణము - ఈ మూడు 
జీవులను బంధిస్తూ ఉన్నాయని అర్ధం చేసుకున్నాము. బంధహేతువు లైన ఈ గుణకార్యాల విషయంలో 
సామాన్యులకు, సాధకులకు కూడా ద్వేష భావం ఉంటుంది. 

తమోగుణము నన్ను బాధిస్తూ ఉంది. దీని చేత నేను మందమతి నయ్యాను (మమ తమసః ప్రత్యయః 
జాతః తేన అహం మూడు). అలాగే దుఃఖ స్వభావమైన రాజస (ప్రవృత్తి నాకు కలిగింది. రజోగుణ కార్యాల చేత 
ప్రేరేసింపబడి కర్మలలో కూరుకు పోయాను. స్వరూపం నుండి జారి పోయాను. సాధనలో భ్రష్టుడ నయ్యాను 
(రాజుసీ ప్రవృత్తిః మను ఉత్పన్నా దుఖూత్తికా, కష్టం మమ వర్తతే). అలాగే సత్వగుణ కార్యాలైన సుఖ ప్రకాశాలు 

కూడా నాలో సుఖాసక్తిని పెంచి బాధిస్తున్నాయి (తథా సాత్త్వికు గుణః మాం నులే చనంజయన్‌ బద్నాతి). ఈ 
విధంగా గుణకార్యాలు సంప్రాప్త మైనపుడు సామాన్యులు లేదా సాధకులు ద్వేషించడం మనకు కనిపిస్తూ 
ఉంటుంది. ఈ గుణకార్యాలు గుణాతీతునికి ప్రాప్తించి నపుడు అతడు వాటిని ద్వేషించడు. కారణం, వాటి 
ప్రభావము ఆ మహాత్మునిపై ఉండదు. ఈ లక్షణము ప్రత్యేకంగా ఆత్మజ్ఞాని యందే గోచరిస్తుంది; గుణాతీతుని 
లోనే కనిపిస్తుంది. ఈ ప్రజ్ఞ అతడిలో స్థిరంగా ఉంటుంది. అందుకే గుణాతీతుడు స్థితప్రజ్ఞుడు. 

త్రిగుణాల పరిణామంగా ఏర్పడిన ఇంద్రియ మనో దేహాలు నూర్పు చెందుతూ ఉంటాయి. మార్పుల 
మధ్య మారని తత్వం కలవాడు గుణాతీతుడు. దేహం ఉంది కనుక గుణాతీతునికి కూడా ఆకలిదప్పులు 

ఉంటాయి. ఆలాగే దేహానికి అనారోగ్యం ఏర్పడ వచ్చు. ఈ విధమైన ప్రతికూలాలు ప్రాప్తించి నప్పుడు 
సామాన్యులు aa DE Es గుణ ప్రభావంతో చలించి పోతుంటారు. కాని, గుణాతీతుడు చలించడు. 
దేహేంద్రియ మనస్సులలో కలిగే గుణ చలనాలు వాటికి సంబంధించినవే గాని తనను స్పుశించ లేవు అనే 
జ్ఞానంతో శోభిస్తూ ఉంటాడు. 

గుణాల చేత బద్దుడైన వాడు గుణకార్యాలు ప్రాప్తించి నప్పుడు, అవి ప్రతికూలమైతే, వాటిని మార్పు 
చేసుకోవడం వల్ల సుఖం కలుగుతుందని భావించి, ఆ ప్రయత్నంలో తల మునక లవుతాడు. కాని, అస్థిర మైన 
క్షేత్ర కార్యాలు స్వరూప జ్ఞానం గల తన (ప్రజ్ఞను చలింప చేయ లేవని గుణాతీతుడైన జ్ఞానికి తెలుసు. యోగికి, 
జ్ఞానికి ప్రధానంగా ఇక్కడే అంతరము గోచరిస్తుంది. 

చిత్తవృత్తులు ప్రతిబంధకాలని భావించి, వాటిని నిరోధించే ప్రయత్నంలో యోగి ఉంటాడు. అదే 
యోగము (యోగ శ్రిత్త వృత్తి నిరోధః; పా 1 - నూ 2). ఇలా ఏ వృత్తులు లేని సమాధి కొరకు యోగం 
ప్రయత్నిస్తూ ఉంటే, వృత్తు లెన్నున్నా తన స్వరూపానికి భంగం లేదు అనే స్పరప్రజ్ఞ జ్ఞానిలో ఉంటుంది. వృత్తి 
నిరోధము చేయడానికి వృత్తులపై జ్ఞానికి ద్వేష మేది? అలలను ఆపాలనే ప్రయత్నం సముద్రం ఎందుకు 
చేస్తుంది? అలల స్వభావాన్ని అవలోకిస్తూ పూర్ణశోభతో అలరారుతూ ఉంటుంది. అంతే. గాలి వీచే టప్పుడు 
శిరోజాలు చలిస్తాయి. అంతమాత్రం చేత వ్యక్తి చలించి పోతాడా? కేశ చలనానికి తాను వ్యథ చెందుతాడా? 
గుణ కార్యాలను తమపై ఆరోపించుకొనే వారు గుణబద్దులు. గుణకార్య ప్రభావాలతో తనుకు సంబంధమే 
లేదనే స్థిరమైన జ్ఞానం కలిగిన వారు గుణాతీతులు. స్వరూప జ్ఞానం నుండి ఎన్నడూ పతనం కాని వారు. 


నివృత్తాలను కాంకైంచడు 

అనుకూలాలు తెలియని వాడు, ప్రతికూలాలు అర్థం కాని వాడు గుణాతీతుడు. కనుక ప్రవృత్తాలను 
ఎలాగైతే ద్వేషించడో, అలాగే నివృత్తాలను ఆశించడు (నివృత్తాని న కాంక్షతి). 

సత్స్వగుణము ఉద్భూత మైనపుడు మనిషికి సుఖ ప్రకాశాదులు కలుగుతాయి. సత్త గులం న 
సుఖ ప్రకాశాదులు దూర మైనపుడు అవి మళ్ళీ కావాలని అందరూ ఆశిస్తారు. అవి లభిస్త సుఖ ప్రాప్త కలు 
తుందని భావించడమే అలా అశించ డానికి కారణము. _ 

గుణాతీతుడు నివర్తించిన సుఖాలను తిరిగి కాంక్షించడు. కారణం, అతని సుక ఒక నిమిత్తంపై 
ఆధారపడి ఉండేది కాదని అతనికి తెలుసు. తానే సుఖ స్వరూపుడు. తన rans అ ల 
తెలియని సుఖం. అందుచేత దూరమయ్యే నైమిత్తిక సుఖాలను మళ్ళీ మళ్ళీ పొందాలనే కాంక్ష జ్ఞా ది న 

దేహంలో తానునా, తాను దేహానికి సంబంధించిన నార కాడు, కనుక, బాన ఆకలి 

కార వికారాలతొ తనకు సంబం ఏ. 

మంట = పు. నా ౯ ప దేహము నశ్వర మని గాని, దేహం కూర్చున్న 


దని గాని, నిలుచున్న దని గాని ఏ మాత్రం సృహ లేకుండా, సదా స్వరూప జ్ఞా 


అన్నది వ్యాస భాగవతము. 

సుఖదుఃఖా లైనా, జయాపజయా లైనా, మానావమా 
కూడా మనస్సుంది. తనకు మనస్సుంది. కాని, శా ga) 
ఉందని [గ్రహించి తనలో ఏ మార్పు లేని వాడు, మనస్సు శొకం 
వికారానికి లోను కాని వాడు గుణాతీతుడు. 


ననన న న 


నా లైనా మనస్సుకు సంబంధించినవి. గుణాతితునికి 
స కాదు. మనస్సు సుఖంగా ఉందే, అది అలా 
ఉంటే, అది అలా ఉందని చూస్తూ తాను oy 


దేహం దేశంలో ఉంది. ప్రదేశంలో ఉంది. మనస్సు దేహంలో ఉంది. ఏ చైత 
మనస్సులు చలిస్తున్నాయో, అట్టి ఆత్మ తానే నని ఎరిగిన గుణాతీతుడు దేహంలో ఉన్నాడు; దేహానికి వెలుపల 
కూడా ఉన్నాడు. మనస్సులో ఉన్నాడు; మనస్సుకు బాహ్యం లోనూ ఉన్నాడు. వాస్తవానికి దేహ మనస్సులే కాదు; 
దేశకాలాదులు కూడా తన లోనే ఉన్నాయి. అలాంటి మహితాతు శనికి దేనితో సంగత్వ ముంటుంది? తాను 
ద్వేషించ డానికి తన కన్నా అన్యంగా ఏముంది? ఆశించడానికి తనకి వెలుపల ఏదుంది? ప్రపంచమే అతనికి 
విసృత ప్రాయము. మాయా మాత్రము. ఛాయామాత్రము. 
మనిషిని అంటుకొని ఛాయ ఉంటుంది. ఛాయ లేక పోయినా మనిషి ఉంటాడు. మనిషి ఛాయ మట్వొ 
పడుతుంది. నళ్ళపై పడుతుంది. నిప్పుపై పడుతుంది. నీడ మట్టిపై పడినా మనిషి మలిన పడడు. నీడ నిప్పుపై 
పడనా మనిషి కాలడు. నీడ నీళ్ళల్లో పడినా మనిషి మునగడు. నీడ (ప్రభావం మనిషిపై ఉంటుందా? ఛాయా 
ప్రభావం మనిషిపై ఎలా లేదో, మాయా ప్రభావం కూడా మహాత్మునిపై ఉండదు. అట్టి మహాత్ముడే జీవ 
న్ముక్తుడు, స్థితప్రజ్ఞుడు, గుణాతీతుడు. ఇరవై ఐదవ శ్లోకం చివర గుణాతీతన్స ఉచ్యతే అనే వాక్యాన్ని ఈ 
శ్లోకం నుండి ఇరనై నాల్గవ శ్లోకం వరకు అన్వయించుకుంటూ పోవాలి, 
పర ప్రత్యక్షం కాదు - స్వసంవేద్యం 
గుణాతీతుని లక్షణాలు అనే ఈ విషయంలో ప్రధానమైన ఒక విషయాన్ని సదా సృతిలో ఉంచుకోవాలి. 


ఇవి ఇతరులు గుణాతితులా, కారా? అనే దానిని అర్థం చేసుకోవడానికి కానే కాదు. ఎవరి లక్షణాలు వారికి అర్థ 
మౌతాయే గాని ఇతరులకు ఎలా కనిపిస్తాయి? అవి దేహ లక్షణాలు కావు కదా కనిపించటానికి! 


గుణాతీతుని లక్షణాలు ఆత్మ లక్షణాలే కనుక, అవి ఎనరి మట్టుకు వారికి సంవేద్యములే గాని పరులకు 
తెలిసేవి కావు (ఏతత్‌ పర ప్రత్యక్షం లింగం, కిం తర్హి స్వాత్త ప్రత్యక్షత్వాత్‌ ఆత్మ విషయ మేన ఏతత్‌ లక్షణమ్‌). ఒక 
వ్యక్తిలో ఉండే ద్వేషాన్ని గాం, ఆకాంక్షను గాని మరొకడు ఎలా తెలుసుకో గలడు? తెలుసుకో లేడు (నపొ 
స్వాత్మ విషయం ద్వేషం ఆకాంక్షాం వా వరః వశ్యతి). ఇక్కడ పరమేశ్వరుడు బోధించిన గుణాతీతుని లక్షణాలను 
అర్థం చేసుకోవడం ఎవరు గుణాతీతులు, ఎవరు గుణాతీతులు కారు, అని న్యాయ నిర్ణయం చేయడానికి 
కాదు. కనుక, విజ్ఞులు ఆ కార్యానికి పూనుకో కూడదు. ఆకాశంలో పయనించిన పక్షి జాడల్ని దర్శించాలనే 
ప్రయత్నము, నీటిపై వ్రాతలను చదవాలని చేసే ప్రయత్నము ఎలాంటివో, అన్యులలో గుణాతీత లక్షణాలను 
అన్వేషించడం కూడా అలాంటిదే. గుణబద్దుడు గుణాతీతుని లక్షణాలను దర్శించ లేడు. అందుచేత అవి పర 
ప్రత్యక్షం కాదు, స్వసంవేద్యాలు. 
గుణాతితుని లక్షణాలను వివరించిన వానుదేవ వరమాత్త, అర్దుశుడు అడిగిన గుణాతీతుని ఆచారము 
అనే మరొక వ్రశ్షకు నమాధానము చెబుతున్నాడు. 
ఉదాసీనవ దాసీనో గుతై ర్యో న విచాల్యతే | 
గుణా వర్తన్త ఇత్యేవ యో౭_ వతిష్టతి నేజ్లతే ॥ 23 
ఉదానీనవత్‌-ఆనీనః-గ్నుడై-యః-న-విచాల్యతో 
గుణా:ః-వర్తంతే-ఇతి-పవ-య:-అవతిప్రతి-న-ఇంగతో 
యః ఎవడు ఆసీనః వ 
ఉదాసీనవత్‌ 


ఉన్నవాడై 
తటస్టుని వలె గుణైః = గుణముల చేత 


||| 


న్య స్ఫూర్తి వల్ల దేహేంద్రియ 


న విచాల్యతే = చలించడో అవతిష్షతి = ఉంటాడో 
గుణాః = గుణములు న ఇంగతే = చలింపడో 
వర్తంతే ఇతి ఏవ = ప్రవర్తిస్తున్నాయని మా(త్రమే 

అర్జునా! ఉదాసీనుని వలె ఉండేవాడు, గుణాల చేత చలించని వాడు, గుణాలు గుణాలలో ప్రవర్తిస్తున్నా యని 
తెలిసి స్థిరంగా ఉండేవాడు గుణాతీతుడు, స 


అర్జునుడు: అ ౫న: రలతవ ప్రశ్న గుణాతితుని ఆచారము. ఆచారము అంటే ప్రవర్తనము. దీనికి 
పరమేశ్వరుని ప్రతివచనము పరమాశ్చర్యంగా ఉంది. ఆచార మెలా ఉంటుంది అని అడిగితే, అసలు ఆచారమే 
లేదు అంటున్నాడు. ప్రవర్తనే లేదంటున్నాడు. అంటే, ఏ చేష్ట లేకుండా జడ స్వరూపంగా ఉన్నాడో? కాదు. 
చైతన్య స్వరూపం గానే ఉన్నాడు, (ప్రవర్తించడం లేదు. అలాగని జడంగా పడి ఉండటం లేదు. లేడేమో 
అనుకుంటే, దివ్యంగా ఉన్నాడు (అవతిష్టతి). మరి, ఉండి ప్రవర్తించకుండా ఎలా ఉంటాడు? కదలకుండా 
ఉంటాడు (నేంగతే, న చలతి). మరి, కదలకుండా ఉండటము కూడా (ప్రవర్తనే కదా! అలా ఉండాలి అనుకొని 
ఉన్నప్పుడు, అది ప్రవర్తన, లేదా ఆచారము అవుతుంది. లేదా, మరెవరైనా విధిగా అలా ఉండ మన్నప్పుడు అదీ 
ఆచారమే అవుతుంది. ఈ విధమైన విధి నిషీధాల చట్రంలో ఒదిగి ఉన్నది ఏదైనా ప్రవర్తనే అవుతుంది. కాని, 
గుణాతీతుని విషయంలో ఈ రెండూ పాొసగేలా లేవు. తనను తాను నియంత్రించు కోవడానికి తాను 
మనోస్థాయిలో లేడు; గుణబద్దుడు కాడు. అలాగని పరులు నియంత్రించ డానికి తాను విధి నియమాల పరిధిలో 
లేడు. కనుక, గుణాతీతుని ప్రవర్తనము ఎలా ఉంటుంది అంటే ఏమి చెప్పాలి? అది ప్రవర్తనము కాదు 
ప్రకాశము అని చెప్పాలి. గుణాతీతునిలో ప్రకాశకత్వమే గాని ప్రవర్తకత్వము లేదు అని చెప్పాలి. చేయడము, 
చేయక పోవడము అనే రెండిటికి అతీతంగా, ఊర్హ్యంగా, అందనంత ఉన్నతంగా (ఉత్‌) ఉన్నాడు (ఆనీను). 
ఆసీనుడు అంటే కూర్చుని ఉన్నవాడు అని అర్ధము. కూర్చోవడ మనేది కూడా “ప్రవర్తనము లేదు' అనే అర్థాన్నే 
సూచిస్తుంది. ఏమిటి, ప్రశాంతంగా కూర్చుని ఉన్నారు? పనేమీ లేదా? అనే ప్రశ్నలు మనము విన్నవే. మనమూ 
అన్నవే. కనుక, క్రియా క్రియలకు అతితంగా, తటస్థంగా, అసంగుడై అ స్వరూపంగా ap వాడు 
ఇక్కడ ఉదాసీనుడుగా దర్శన మిస్తున్నాడు. అతడే గుణాతీతుడు. ప్రకాశమే ప్రవర్తనముగా శోభించే అసమాన, 
అసదృశ ప్రవర్తనము కలవాడు. 
వ. స పీనుడు అని చెప్పు 

ఉదాసీనుడు అంటే తటస్థుడు అని మనకు తెలుసు. తటస్థ వైఖరి కలవాడు ఉదాసనుడు అని చెప్పు 

నపుడు, ఇరు పక్షాలలో ఏ పక్షమూ వహించని వాడు, ఎ 

కుంటూ ఉంటాము. ఇరువురి మధ్య వివాదము తలెత్తి నపుడు, ఇలు ఎక్షై వ vod om biol 
పక్షమునూ సమర్థించని వాడు ఉదాసీనుడు (యథా ఉదానీనః న కస్యచిత్‌ పక్షం 
ఆసీనః). 

ఒకరి విషయంలో రాగం లేకుండా, 
అంటే, నా కెందు కొచ్చిందిలే అని మధ్యస్థంగా పవరన కిందికే వస్తుంది కదా! 
జ్ఞాని అవుతాడా? పైగా, అలా భావించడం కూడా బ్రబ్యూూ కారా గా 
| కలహించు కోవడం కళ్ళారా చూచిన వ్యక్తీని సాక్ష్యం అబ్బ జ: 
డు. అలాంటి వ్యక్తి వైఖరిని ఉదాసన వైఖరి అంటూ ఉం ॥ 


॥ 
మరొకరి విషయంలో ద్వేషం తలెత్తకుండా ఉండే వాడు ఉదాానుడు 
ఉండే వాడా? ఇదే ఉదాసీనత్వ మైతే, అలాంటి ఉదాసనుడు 


ఇరువురు వ్యక్తులు పరస్పరం 
నపుడు, ఏదీ మాట్లాడకుండా మౌనంగా ఉంటా 


=" "ట్రై మ్‌ ry a 


ఇది ఉదాసీన మేనా? కావచ్చు నేమో కాని, గుణాతీతుని ఉదాసీనత్వము ఇలాంటిది కాదు. నా కేమి జరుగు 
తుందో అనే భయము కూడా రాగద్వేషాల వలె గుణమే. తనకు ఏ బాధ కలగ కూడదనే కాంక్ష అతనిలో ఉంది. 
కాంక్ష అయినా, ద్వేష మైనా అది ప్రవర్తకత్వమే గాని ప్రకాశకత్వము క్రిందికి రాదు. 
బులు జరుగుతుంది అనే విషయములో రాగం, కీడు జరుగుతుంది అనే విషయంలో ద్వేషం ఉండే 
వోడు ప్రకృతి సంభవాలైన గుణాల చేత బద్దుడే గాని గుణాతీతుడు కాడు. గుణబద్దుడు ప్రవర్తకుడు. గుణా 
తీతుడు ప్రకాశకుడు. కేవలం ప్రకాశ స్వరూపుడు. భాసకునికి భాస్య ధర్మముతో సంబంధము లేనే లేదు. 
యావత్ర్రృపంచాన్ని సూర్యుడు ప్రకాశింప చేస్తాడు. సూర్యుడు భాసకుడు, అతని చేత ప్రకాశింపబడే ప్రపంచము 
భాస్యము. భాస్య రూపమైన ప్రపంచంలో జరిగే కార్యాలకు భాసకుడైన భానునికి సంబంధ మేముంది? కనుక 
ప్రపంచంలో నడిచే కార్యాల యందు సూర్యుడు ఉదాసీనుడు. వాటి గుణ దోషాలు అంటని వాడు. అసంగుడు. 
ప్రపంచంలో నడిచే కార్యాల నన్నిటిని సూర్యుడు ప్రకాశింప చేస్తూ ఉండినా, ఆ కార్యాలకు అంటక 
తాను అసంగుడై ఉన్నట్టు, భాస్యమాన మైన, జడరూపమైన, మాయా మాత్రమైన ప్రకృతిని, ప్రకృతి కార్యాలైన 
గుణాలను ప్రకాశింప చేస్తున్న సాక్షి రూపుడైన గుణాతీతుడు ఆకాశం వలె అసంగుడై ఉంటాడు. దర్పణ 
సాందర్యముతో శోభిస్తూ ఉంటాడు. 
తనకు అభిముఖంగా వచ్చిన దేనిని అద్దము (గ్రహించదు. అలాగని దేనినీ నిరాకరించదు. అన్నిటిని 
అందు కుంటుంది. కాని, దేనినీ తనలో ఉంచుకోదు, నిలుపుకోదు. అన్నిటిని ప్రతిఫలింప చేస్తున్నా, అద్దము 
సదా అసంగమే. ప్రకృతి పరిణామాలైన కారణ కార్యాల నన్నిటిని ఆత్మ చైతన్యము ప్రకాశింప చేస్తూ ఉండినా, 
తాను దేని తోను సంగత్వము నొందక ఉదాసీనంగా ఉంటుంది. అదే గుణాలీత స్టితి, 
ఆత్మ యైన తాను అసంగ మని, అద్వయ మని, ఉదాసీన మని, ప్రకాశ స్వరూప మని ఆత్మానుభూతిని 
పొందిన ఆత్మవిదుడు (స్వం ఆత్మానం అనంగం ఉదానీనం వరిజ్ఞాయ) తెలుసుకుంటాడు. ఆకాశం ఏ విధంగా 
నైతే జలానలానిలాదులచే అంట బడదో, అలాగే అసంగుడు" ఉదాపీనుడు అయిన గుణాతీతుడు తాను 
అనాత్మ ధర్మాలైన గుణాల చేత అంటబడడు అని (గ్రహిస్తాడు (యథా నభో గగనం, జల, అనల, అనిలాధిభైః న 
శ్లోష్యతే, తథా ఆత్తవిత్‌ గుణాతీతః కదాచిదపి కారణ కార్య త్రర్ధతి దర్తైః న లిప్యతే. ఆకాశము ఎలాగైతే జల, అగ్ని, 
వాయువుల చేత అంట బడకుండా అసంగమై ఉంటుందో, అలాగే ఆత్మవిదుడు ప్రకృతి ధర్మాలైన గుణాల 
చేత అంట బడకుండా ఉంటాడు, స్వరూపము నందే ప్రతిష్టితుడై ఉంటాడు. గుణముల చేత విచలితుడు 
కాకుండా ఉంటాడు. గుణ చలనాలు ఏవైతే గోచరిస్తూ ఉన్నాయో అనన్ని గుణాలు గుణ విషయాల యందు 
సంగమించుట వలన కలిగిన వని భావిస్తాడు. 


గుణ పరిణామము - గుణ ప్రవర్తనము 

ఉదాసీనుని నలె ఆసీనుడై, గుణాల చేత చలించని ఆత్మవిదుడు, దేహములో సమస్త కార్యాలు నడుస్తూ 
ఉండనా, గుణాలు గుణాలలో ప్రవర్తిస్తూ ఉన్నాయి అని భావించి తాను ఆత్మ స్వరూపము నందే అవస్థితుడై 
ఉంటాడు (గుణా వర్తన్త ఇత్యేవ అవతివ్రతి ). 

కార్యకరణ విషయాకారముగా, అంటే దేహేంద్రియ విషయ రూపంగా పరిణమించినవి త్రిగుణాలే. 
ప్రకృతి గుణాలే, సత్తుగుణము వలన జ్ఞానేంద్రియాలు, అంతఃకరణ చతుష్టయము; రజోగుణము వలన 
కర్మేంద్రియాలు, పంచప్రాణాలు; తమోగుణము వలన కలిగిన సూక్ష్మ పంచభూతాలు సంచీకరణం చెంది 
సమిష్టి స్థూల ప్రపంచముగా మరియు స్తూల దేహముగా పరిణమించాయి అని మనకు తెలుసు. కనుక ప్రకృతి 


న క. 


పరిణామంగా ఏర్మడిన వన్నీ గుణాలే. కార్యమైన దేహము, కరణాలెన ఇంద్రియ మనస్సులు కూడా గుణాలే 
వీటిని ప్రకాశింప చేస్తూ, వీటికి అంటక అసంగుడై భాసించే గుణాతీతుడు, కార్యకరణ కు ఆస 
దేహింద్రియ మనస్ఫులుగా మరియు విషయా రూపంగా పరిణమించిన గుణాలు పరస్పరము 
గా ్యన్యాశ్రయత్వంతో ప్రవర్తిస్తున్నాయి, అంటే గుణాలు గుణాల యందు ప్రవర్తిస్తున్నాయే గాని నేనేమీ 
చేయుట లేదు (9 పన కించిత్‌ కరోమి) అనే స్థితిలో దివ్యంగా శోభిస్తూ ఉంటాడు. గుణ కార్యాలకు అంటని 
వాడై ఉంటాడు (న ఇంగతేన చలతి, స్వరూపొవస్థః ఏవ భవతి ఇత్యర్థః). స్వరూపస్టితి లోనే ఉంటాడు. 
గుణాతీతుని ఆచారాన్షి తరువాత శ్లోకంలో కూడా వర్లిన్తున్హాడు. 
సమదుఃఖసుఖః స్వస్టః సమలోష్టాశ్మ కాళ్ళున: | 
తుల్య బ్రయాపియో ధీర స్తుల్య నిన్హాత శ సంస్తుతి; ॥ 24 
నమదుజుసుఖః-స్వన్థః-సమలోష్టాశ్ళ కాంచనః 
తుల్య ప్రియాప్రియః-భీరః-తుల్య నిందాత్త సంస్తుతిః 


సమదుఃఖసుఖః = సుఖదుఃఖముల యందు సముడు | తుల్యప్రియాప్రియః = ప్రియాప్రియములను 
ససః = తనలో తానుండు వాడు సమముగా చూచువాడు 
సమలోష్టాశ్ళకాంచనః = మట్టిగడ్డను, రాతిని, బంగారమును | ధీరః = ధీరుడు 

సమంగా చూచువాడు 


తుల్యనిందాత్మ సంస్తుతిః= నిందాస్తుతుల యందు 
సమబుద్ది కలవాడు 
అర్జునా! శోక సుఖాలలో సమంగా ఉండేవాడు, ఆత్మస్థితుడు, సమలోష్టాశ్మ కాంచనుడు, ప్రియాప్రియాలలో 
సముడు, నిందాస్తుతులలో సమబుద్ధి గల ధీరుడు గుణాతీతుడు. 
వ్యాఖ్య 

సమత్వము 

అభేదము సమము. భేదము విషమము. అభేదము వికార రహితము. భేదము వికార యుతము. ఒక 
కాలంలో అవికారంగా గోచరించినా, మరొక కాలంలో వికారయుత మయ్యేది భేదము. సర్వ కాలముల యందు 
భేద రహితంగా, వికార రహితంగా ఉండేది సమము (నర్వ కాలేషు నర్వ వికార రపొతత్వాత్‌ సమః). 

వికారాలన్నీ ప్రకృతి లక్షణాలే. కనుక ప్రకృతి యందు వనన విమముత్యను చరం క 
సమత్వము తెలిసి రాదు. విషముత్వము, లేదా భేదము అనేది దోషము. ఈ అ . వ | ఇ 
లేనిది, సమరూప మైనది బ్రహ్మమే గాని గుణయుతమైన ప్రకృతి నాదు. న. త క హవ 
సమ మని గీతాచార్యుడు కర్మసన్యాస యోగము లోనే తెలియ చశాడు (నిర్జ్‌ష త్రి 
19వళ్టో). వ. Tre 

ప్రకృతిలో భేద ముంది. గుణభేద ముంది. కనుక ప్రకృతి అక క కు a న 
అ-వోర్యం. జేయ విషయాలలో భేదము ఉంది కనుక వాటికి a. 2 ను రసన 
తీరుతుంది. ఇదే భేద జ్ఞానము. విషమత్వానికి కారణము. ఈ విధమైన ఇచ కహభ. కా 
బుద్దిలో విషమత్వము ఉండదో, భేదము తెలిసి రాదో అది సమబుద్ది, సముబుది 

ఆత్మస్థుడు. గుణాతీతుడు. అభేద జ్ఞానం కలవాడు. అతడినే ఈ శ్లోకంలో భగవంతుడు 'స్వస్టుడు' అంటున్నాడు. 
అభేద జ్ఞాన స్వరూపమైన తన ఆత్మ యందే ఉండువాడు స్వస్త్థుడు. 
స్వస్థుడు 
తన స్వరూపమైన ఆత్మ యందే ఉండువాడు స్వస్థుడు (స్వే ఆత్మని స్థితః న్వస్థః). ఆత్మను ప్రసన్నం 
చేసుకున్న వాడు కనుక స్వస్థుడైన ఆత్మవిదుని ప్రసన్నుడు అన్నారు శ్రీ శంకరాచార్య స్వామి (ప్రసన్న. శాంతి 
తన స్వరూపముగా కలవాడు స్వస్థుడు. ఈ స్వస్థత సదా ఉండేదే కనుక అతడు సుప్రసన్నుడు. నిత్యానంద 
స్వరూపుడు. ఏ కాలం లోను, ఏ అవస్థ లోను అశాంతి ఎరుగని వాడు, ఆనందము నశించని వాడు. 
మన ఆనందము అనుకూల పరిస్థితులపై ఆధారపడి ఉంటుంది. అన్నీ అనుకూలంగా ఉంటేనే మనకు 
స్వస్థత. అనుకూలాలు ప్రతికూలాలుగా మారి నపుడు అస్వస్థత. అస్వస్థత ఏర్పడి నపుడు అశాంతికి గురైన 
నునం ఒకప్పుడు నేను శాంతిగా ఉండే వాణ్ణి. ఆ కాలంలో నాకు అస్వస్థత తెలిసేదే కాదు. ఆ పరిస్థితులలో నేను 
ఎంతో సుఖంగా ఉండేవాణ్ణి అని చెబుతూ ఉంటాము. 
కాని, గుణాతితుడు సదా స్వస్థత లోనే ఉంటాడు. అతనిది నిత్య స్వస్థత, నిత్యానందము. అతని 
ఆనందము దేశ కాల పరిస్థితులపై ఆధారపడి ఉన్నది కాదు. అప్పుడు సుఖిని, ఇప్పుడు దుఃఖిని అనేది భేద 
జ్ఞానము. గుణ వికారాలతో కూడుకున్నది. అంతఃకరణమునకు సంబంధించింది. ఈ విధమైన గుణ వికారాలు 
స్వస్టు డైన ఆత్మస్టునిలో ఉండవు, ఉండలేవు. కనుక, అతడు సదానంద స్వరూపుడు. సుఖదుఃఖాలకు అతీతుడు. 
గుణాతితుడు., 
సుఖదుఃఖాలలో సమత్వము 
దుఃఖ సుఖాలు ఎవరికి సమంగా గోచరిస్తాయో అతడు దుఃఖ సుఖ సముడు (నమే దుజ్లు నుఖేయన్య నః 
సమ దుణ్లు నుఖ్రః). సుఖము దుఃఖము కాదు. అలాగే దుఃఖము సుఖము కాదు. సుఖదుఃఖాలు పరస్సర 
విరుద్దములు కనుక, భేదజ్ఞానంతో తెలుస్తున్నాయి. విషమత్వంతో గోచరిస్తున్నాయి. భేద జ్ఞానము ప్రకృతికి 
సంబంధించినది. గుణయుత మైనది. కనుక సుఖదుఃఖములు అనేవి అనాత్మ ధర్మాలే కాని ఆత్మ ధర్మాలు 
కావు. రాగం వల్ల ఏర్పడేది సుఖం, ద్వేషం వల్ల కలిగేది దుఃఖం. దేనిపై మునకు రాగ ముందో అది చేరువైతే 
సుఖం; దూరమైతే దుఃఖం. అలాగే దేనిపై మనకు ద్వేష ముందో అది దూరమైతే సుఖం; చేరువైతే దుఃఖం. ఈ 
రాగద్వేషాలు అంతఃకరణ ధర్మాలు. అనాత్మ సంబంధ మైనవి. వీటి నల్ల అంతఃకరణములో ఏర్పడే సుఖ 
దుఃఖానుభవాలు కూడా అంతఃకరణకు సంబంధించినవే. మార్పు చెందేవే. కేద రూపమైనవే, విషమత్యానికి 
సంబందించినవే. 
అనాత్మ ధర్మాలు, గుణ సంబంధములు అయిన రాగద్వేషాలు ఆత్మ యందు ఉండవు, ఉండ లేవు. 
ఆత్మ సమ మైనది. సమమైన ఆత్మ యందు విషమత్వానికి అవకాశము లేదు. భేదానికి స్థాన ముండదు. కనుక 
సుఖదుఃఖా లనేవి గుణస్టునిలో గోచిరిస్తాయే గాని స్వస్థునిలో కనిపించవు. సమరూపుడైన ఆత శస్తునిలో అగు 
పించవు. 
గుణాలు మిథ్యారూపాలు. మిథ్యారూప గుణాలను ప్రకాశింప చేసే ఆత్మ చైతన్యము నిర్వికారము 
కనుక, అది అంతఃకరణ లోని సుఖదుఃఖానుభవాలను (ప్రకాశింప చేస్తుందే గాని వాటి యందు ప్రవర్తించదు. 
అందుచేత, సుఖమైనా, దుఃఖమైనా తమ విషముత్వము యొక్క ప్రభావాన్ని సమరూపమైన ఆత్మపై చూప 
_ లేవు. కనుక, స్వస్టుడు, ఆత్మస్థుడు అయిన గుణాతీతుడు సుఖదుః:ఖాల యందు సమంగా ఉంటాడు. 

సాలు ప్రకృత అధీనాలు కనుక, నిరంతరము ప్రకృతి లాగే మార్పు చెందుతూ ఉంటాయి. ప్రకృతి 
మయమైన ఈ ప్రసంచంలో నిరంతరము మార్పులే కనిపిస్తూ ఉంటాయి. చీకటివెలుగులు, ఎండవానలు, 
శీతోష్టాలు, ఇవి సదా మారుతూ గోచరిస్తుంటాయి. అలాగే గుణాలు మారుతూ ఉంటాయి. మనస్సు మారుతూ 
ఉంటుంది. అనుభవాలు మారుతూ ఉంటాయి. ఈ మార్పుల మధ్య భేద వృత్తులే ఉంటాయి. భేద జ్ఞానమే 
ఉంటుంది. 
కాని, గుణాతీతుని యొక్క సమస్థితి అలాంటిది కాదు. అనాత్మ ధర్మాలు తనలో లేనందున మనస్సులో 
సుఖదుఃఖాలు మారుతున్నా, తనలో ఏ మార్చు లేకుండా గుణాతీతుడు సమస్థితిలో, గుణాతీత స్థితిలో స్వస్తుడై 
ఉంటాడు. 
సుఖం అనే పదంలో 'ఖంి ఉంది. దుఃఖం అనే పదంలో కూడా 'ఖం' ఉంది. ఖం అంటే ఆకాశము. 
సుఖం, దుఃఖం అన పదాలలో “ఖం అనె శబ్దం ఎలాగెతె సమానంగా ఉందో, అలాగే అంతఃకరణ ధర్నాలెన 
దుఃఖం అనే పదాలలో నే శబ్దం ఎలాగైతే దో, అలాగే ధర్మాలై 
సుఖదుఃఖాల యందు కూడా ఆకాశము వలె గుణాతీతుడు సమంగా ఉంటాడు. అనాత్మ ధర్మా లైన సుఖ 
దుఃఖాల చేత ఆకాశం లాగా అంటబడకుండా ఉంటాడు. 
న నభో ఘటయోగేన సురా గందేన లిప్యతే, 
తధాత్మోపాధి యోగేన తద్ధర్షైః నైవ లిప్యతే ॥ 
కుండ లోని ఆకాశము కుండ లోని కల్లు వాసన చేత ఎలా అంట బడదో, అలాగే దేహేంద్రియ 
మనోబుద్దులనే ఉపాధిలో ఆత్మ భాసిస్తూ ఉండినా, ఉపాధి ధర్మాలైన సుఖదుఃఖాది అనిత్య ధర్మాల చేత 
అంట బడదు అని శ్రీ శంకరాచార్యస్వామి వివేక చూడామణి గ్రంథంలో రచించారు. 
సమలోష్టాత్య కాంచనుడు 
దుఃఖ సుఖాలలో సముడుగా ఉన్న గుణాతితుడు లోష్టాశ్మ కాంచనాలలో కూడా సమత్వమును కలిగి 
ఉంటాడు. 'లోష్ట అంటే మట్టగడ్డ, 'అశ్మ' అంటే రాయి. 'కాంచన' మంటే బంగారు. సమలోష్టాశ్మ కాంచనుడు 
అంటే మటిగడ, రాయి, బంగారమును సమానంగా చూచేవాడు అని అర్థము (లోస్టం చ అశ్మాచ కాంచనం చ 
సమాని యస్య సః సమలోష్టాళ్ళ కాంచనః). ఆరవ అధ్యాయంలో యోగారూఢుని గూర్చి ముచ్చటించి నపుడు 
కూడా ఈ సమలోష్టాశ్మ కాంచనుడు అనే విషయాన్ని భగవంతుడు ప్రస్తావించడం జరిగింది (6వ అ - 
తనక. 
>” గార మైనా భూ 
మటిగడ అయినా, రాయి అయినా, బంగారి బు 
గుణాతీతునిలో మటికి విలువ ఏముంటుంది? అన్నీ వస్తువులే. ఇక విలువ లంటారా? కల్పించుకుంటే 
ఉంటాయి. విడిపించుకుంటే పోతాయి. రాయి అయినా, మట్టిపెల్ల అయినా, బంగారు ముద్ద ద ర 
సంజాతాలే. ఒకవేళ భూమిలో రాళ్ళ మోతాదులో బంగారు లభ్యమై, బంగారు మోతాదులో రాళ్ళు లభిస్తు 
విలువ గ్‌ ఉండేదో! అన్నీ మారే విలువలే. వస్తువులకు ఉన్న విలువలు నిత్య మైనవి కావు. మనం ఇచ్చే 
ane) వ a = = 
విలువలను బటి అవి వెలుగుతూ ఉంటాయి. వాటిపై మన కుండే ప్రీయత్వాన్ని బట్టి వాటి వెలుగులు పెరుగుతూ 
ఉంటాయి. ప్రియత్వము తగ్గితే విలువలు కూడా తరిగి పోతూ ఉంటాయి. 
క మూరి మాంగలా?నికి విలువ కట్టే దెనరు? ఎవరి కుంది ఆ శక్తి? మాంగల్యానికి ప్రతిరూపంగా 
రం. | పాడ లోని మాంగల్యం సువర్ల సూత్రంగా ఉంటుంది. మరో తల్లి 
మంగళసూత్రం శోభిస్తూ ఉంటుంది. ఒక తల్లి స్థం నులక్ల 
మెడలో పసుపు త్రాడు ఉంటుంది. ఒక 


మాతృమూర్తి మెడ లోని సూత్రానికి బంగారు బిళ్ళలు ఉంటే, మరో తల్లి 


మి నుండి ఆవిర్భవించినవె. మహిమ తెలిసిన 

మెడ లోని సూత్రానికి పసుపుకొమ్ము ఉంటుంది. విలువ దేనికి? వస్తువుకా? లేక మూంగల్యానికా? కళ్ళు 
hse, వారు ఏవైనా చూడగలరు. కనువిప్పు కలిగితేనే ఉన్నది కనిపిస్తుంది. ఉన్నది సత్యము వ. 

నస్సులొ ఉన్నవి అసత్యాలు, అసత్యాలపై, అనిత్యాలపై గుణ విషయాలపై దుః దాని; సముడు. 
అతడే గుణాతీతుడు. లం అనరా కానన 


ఆఖ్యాయిక 
ఒక తండ్రికి ఇదరు కుమారులు. తండి మరణిసూ స 
ద్ద 3 C పూ తన వద్ద ఉన పది బంగారు బి] 
లిరువురికి ఐదేసి చొప్పున పంచి ఇచ్చు కన్ను మూశాడు, ప్‌ క 
తండ్రి మరణించిన కొంత కాలానికి పెద్ద కుమారుడు సన్యసించి సాధువు అయ్యాడు. చిన్న కుమారుడు 
గృహస్థుడై, ఒక వ్యాపారాన్ని ప్రారంభించి, ధనార్జన చేసి భార్యాబిడ్డలతో కలిసి జీవిస్తున్నాడు. 
| కొన్ని సంవత్సరాలు గడిచాయి. సాధువుగా మారిన జ్యేష్ట భ్రాతను చూడాలనే కోరికతో గృహస్తుడైన 
—_ లో ఆశ్రమానికి నచ్చాడు. సాధు రూపంలో ఉన్న అన్నగారిని దర్శించాడు. రెండు రోజులు 
ఆశ్రమం ఆనందంగా గడిపాడు. తిరిగి ఇంటికి వెళ్ళే సమయంలో సాధు ను క్ల 
teen 1) ధు హాత్మునికి నమస్కరించి 
వన్య క్షేనుంగా ఉన్నావు కదా? అని ప్రశ్నించాడు సాధువు. ఉన్నాను. తండ్రి గారు ఇచ్చి వెళ్ళిన ఐదు 
eam బిస్కెట్లను పెట్టుబడిగా పెట్టి వ్యావారం చేశాను. బాగా గడించాను. భగవత్కప నల్ల ఆ అయిదు 
బిస్కెట్లు ఇప్పుడు యాభై అయ్యాయి అన్నాడు, 7 
_ మరి, ఇప్పుడు తృస్తిగా ఉన్నావా? అని ప్రశ్నించాడు సాధువు. లేదు. ఇంకా ప్రయత్నిస్తున్నాను. ఆ యాభై 
బిస్కెట్లను వంద చేయాలని ప్రయత్నిస్తున్నాను. నా ఆశ ఫలిస్తే ఇక ఆ తరువాత అంతా తృప్తే అన డు 
తమ్ముడు. a 
వెంటనే సాధువు లేచి లోనికి వెళ్ళి కొంతసేపు గదిలో అటు ఇటు వెతికి, దొరికిన ఐదు బంగారు 
బిస్కెట్లను తెచ్చి వ్యాపారికి ఇచ్చాడు. ఇవీ ఉంచుకో అన్నాడు. 
అదేమిటి? మీ అయిదు బంగారు బిస్కెట్లు నా కిచ్చేస్తున్నారు? అంటూ ఆ 
ప్లు స్తున్నారు? శ్చర్య పోయాడు గృహస 
అ Cl ee ids పర్య dg 


ఫరవా లేదులే, తీసుకో! వాటి అవసరం నా కన్నా నీకే ఉంది. నీవు ప్రస్తావించినంత వరకు అవి నా వద్ద 
ఉన్నాయని కూడా నాకు జ్ఞాపకం లేదు. నువ్వే ఇప్పుడు నాటిని స్మృతికి తెచ్చావు. నీకు వాటి నల తృప్తి 
కలుగుతుందని అంటున్నావు కనుక, నువ్వే తీసుకో! నేను ఇలాగే తృప్తిగా ఉన్నాను. నా తృప్తి వాటిపై ఆధారపడి 
లేదు. అన్నాడు సాధువు. త | 
. వీరిరువురిలో ఎవరు భాగ్యవంతులు? ఎవరిది బంగారు జీవితము? తృప్తి అనేది మనకు ఏమి ఉంది 
అనే దానిపై ఆధారపడి లేదు. మనము ఎలా ఉన్నాము అనే దానిపై ఆధారపడి ఉంది. మరొక దానిపై 
ఆధారపడ్డ వాళ్ళు తృప్తి చెందిన దాఖలాలు ప్రపంచంలో లేవు. స్వస్టుడైన వానికే నిత్యతృప్తై ఉంటుంది. అతన 
నిత్యతృప్పుడు; నిరాశ్రయుడు. తన తృప్తికి మరొకటి అవసరం లేదు. తానొక్కడే చాలు. అతడే గుణాతీతుడు. 
తన కన్నా అన్యమైన వాటి యందు అతనికి స్ప్రహ ఉండదు. కనుక వాటి మధ్య భేదం చూడడు. అన్నీ సమమే. 
అన్నిటినీ సమత్వం తోనే వీక్షిస్తాడు. అందుకే, గుణాతీతుడు సమలోష్టాశ్మ కాంచనుడు. 


వాల గ్రరి 

న తదస్తి న యత్రాహం న తదస్తి న తన్మయమ్‌ 
కి మన్య దభి వాంఛామి సర్వం సబ్చిక్ష్యయం తతమ్‌ ॥ 
| 'నేను లేని దెక్కడ? నేను కానిది ఏముంది? నేను కోరదగింది వేరొకటి ఏదుంది?  సమసములో 
వ్యాపించి యున్న సద్రూప చైతన్యము నేనే” - ఇదే ఆత్మవిదుని, గుణాతీతుని అద్వెతానుభూతి అని ఉపనిషత్‌ 
ప్రవచించింది. స్య 
ప్రియా ప్రియాలలో సమత్వము 
ప్రియమైన వాటిని, అప్రియమైన వాటిని సమానంగా చూచేవాడు తుల్య ప్రియాప్రియుడు (ప్రియంచ 
అప్రియం చ ప్రియాప్రియే తుల్చే సమే యస్య నః అయం తుల్య ప్రియా ప్రియః ). 
ఇష్ట మైనది ప్రియంగా ఉంటుంది. అనిష్ట మైనది అప్రియంగా ఉంటుంది. ఇంతకీ ఏది పయవస్తువు? 
ఏది అప్రియ వస్తువు? ఏది సుఖహేతువో అది ప్రియవస్తువు. ఏది దుఃఖహేతువో అది అప్రియ వస్తువు. 
సుఖదుఃఖా లనే ద్వంద్వాలు మనోకల్సితాలు, ఏది సుఖము? ఏది సుఖ వస్తువు? సుఖ నస్తువు అనేది ఒకతి 
ఉంటే, అందరూ దాని వెంటే పడేవారు. ఏది సుఖమో, ఏది సుఖహేతువో అర్థం కాకపోవడం చేతనే ఒక్కొక్కరు 
ఒక్కొక్క దాని వెంటపడి పోతున్నారు. 
ఒకరికి సుఖా న్నిచ్చేది మరొకరికి దుఃఖాన్ని పంచుతూ ఉంది. ఇంతకీ అది సుఖమా, దుఃఖమా? 
రెండూనా? లేక రెండూ కాదా? ఒకరికి సుఖా న్నిస్తుంది కనుక అది దుఃఖం కాదు అని చెప్పాలి. అలాగే 
మరొకరికి దుఃఖాన్నిస్తూ ఉంది కనుక అది సుఖమూ కాదని అనాలి. సుఖమూ కానిది, దుఃఖమూ కానిది ఏదో 
అది నిజానికి కానిదే, అయినది కాదు; మన దైనది కాదు. మనది కానిది పరస్థమే గాని స్వస్థం కాదు. గుణస్థమే 
కాని ఆత్మస్థం కాదు. గుణస్థ మైనవి, ప్రకృతిస్థ మైనవి ఏవైనా అనిత్యమే. వాటిలో ప్రియత్వ మెక్కడుంది? 
అప్రేియత్వం మాత్రం ఎక్కడుంది? ఇది అర్హమైన గుణాతీతుడు ప్రియాప్రాయాలు లేని వాడు. ఇతరులకు 
ఉన్నట్లు అనిపించినా, తనలో విషమత్వము లేదు కనుక సమత్వమే అనుభూతిగా ఉంటుంది. ఇదే సమబుద్ది. 
సమబుద్ది కలవాడు కనుక గుణాతీతుడు ధరుడు. అంటే, ధీమంతుడు (ధీరఃభీమాన్‌). అంటె బుద్దిమంతుడు. 
మామూలు బుద్దిమంతుడు కాడు, సను బుద్దిమంతుడు. 
నిందాస్తుతులలో సమత్వము 
నిందాస్తుతులలో కూడా గుణాతీతుడు సముడే. ఇక్కడ నింద అయినా, స్తుతి అయినా పరకృతమే గాని 
స్వకృతం కాదు; స్వీయకృతం కాదు, ఇతరులు తన విషయంలో చేసే పొగడ్త స్తుతి జమున, ఇతరులు తన 
విషయంలో చేసే విమర్శ నింద అవుతుంది. ఈ విధమైన నిందాస్తుతులలో గుణాతీతుడు సమంగా ఉంటాడు. 
తుల్య నిందా సంస్తుతిః అంటే అదే (తుల్ఫే సమే నిన్హాత్య సంస్తుతీ యస్య నః తుల్య నిన్హాత్మ సంస్తుతి. 
శ్రుతి లేని పాట ఎనరి వీనులకు విందు? ఎవరి మనస్సుకు పసందు? వివేకం లోపించిన నిందలో పస 
ఎక్కడుంది? వివేకం లేని స్తుతిలో నస ఉందే గాని పనస ఎక్కడుంది? మ్హుతించడాని వ్‌ నైనా 
తత్సంబంధమైన జ్ఞానం ఉండాలి, రాగద్వేషా లనే దురదల వల్ల ప్రదర్శించే నిందాస్తుతులన గొకడాలు ఎవ 
తృప్తి నిస్తాయి? 
భగవంతుని స్తుతించడం మనకు సాధ్యమయ్యే 
వచ్చు. అందులో దోషం లేదు. కాని దాని వల్ల భగవంతుని 


నాకా గ్ర] 


విషయ మేనా? మన భక్తి కొద్ది మనం ప్రస్తుతించ 
క్రి ఒరిగే దేముంటుంది? పరమేశ్వరుని ప్రశంసించ 


ఎ వైకల్య థిగిఐద్ధతి అనను 


వ త్త జ్‌ రా ఒక శా 
డానికి కావలసిన పరిపూర్ణ జ్ఞానం మన కుందా? ఇక నింద విషయాని కొస్తే భగవంతునిలో ఏ దోష ముందని 
మనం నిందించ గలం? మన పాగడ్రలకు పొంగి పోవడానికి, మన నిందలకు క్రుంగి పోవడానికి అవసరమైన 
అజ్ఞానం లేనివాడు భగవంతుడు. పాగిడే వ్యక్తి వెనుక, తెగడే వ కో! 


గక వెనుక ఉండేది అజ్ఞానమే కదా! అజానాని 
చూచి జ్ఞాని ప్రతిచర్యలతో ప్రతిస్పందిస్తాడా? తనను పాగిడే వ్యక్తి స్తుతుల కన్నా తాను అతీతుడని పరమేశ్వరునికి 
తెలుసు. అలాగే తనను తెగడే వ్యక్తుల నిందల కన్నా తాను భిన్నుడని కూడా తెలుసు. అజాన కార్యాలైన 
నిందాస్తుతులలో ఉన్నది అజ్ఞానమే కనుక, అజ్ఞానంలో భేద దర్శనమే ముంది? అంతా అజ్ఞానమే కదా! కనుక 
అజ్ఞాన కార్యాలకు జ్ఞాని చలించడు. అతడే స్వస్థుడు. అతడే గుణాతీతుడు. ఈశ్వరుడే తాను అనే బ్రహ్మాత 
జ్ఞానము కలవాడు గుణాతీతుడు. ah 
గుణాతీతుని మరి కొంత ఆచార విషయాన్షి తరువాత శ్లోకంలో కూడా వివరిన్తున్నాడు. 
మానాపమానయో స్తుల్య స్తుల్యో మిత్రారి పక్షయోః । 
సర్వారమ్భ పరిత్యాగీ గుణాతీతః స ఉచ్యతే ॥ 


25 
మానాపమానయోః-తుల్యః-తుల్యః-మిత్రారిపక్షయోః 
నర్వారంభ వరిత్యారీ-గుణాతీత-నః-ఉచ్చ్యతో 
మానాపమానయోః = మానావమానముల యందు యః = ఎవడో 
తుల్యః = సమబుద్ధి కల వాడు సః = వాడు 
మిత్రారి పక్షయోః = శత్రుమిత్ర పక్షముల యందు గుణాతీతః = గుణాతీతుదని 
తుల్యః = సముడు ఉచ్యతే = చెప్పబడు తున్నాడు 


సర్వారంభ పరిత్యాగీ = కర్శృత్వాభిమానమును త్యజించిన వాడు 


పార్థా! మానావమానాల యందు సమబుద్ధి గల వాడు, మిత్ర శత్రువులను సమంగా వీక్షించే వాడు, కర్ఫత్వాభి 


జ్యొల్మ్యు 

గుణాతీతుడు ఆత్మజ్ఞాని అని, జీనన్ముక్తు డై ఇప్పటికే మనం అర్థం చేసుకున్నాం. ఆత జ్ఞానికి విధి 
రామ్‌ 
నిషధాలు లేవు. ఆత్మవిదుడు ఇలా ఉండాలి; అలా ఉండ కూడదు అనే విధానాలను వివరించే సాహసం 
శాస్త్రం చేయలేక పోయింది. జీవన్ముక్తుడు ప్రపంచం లోనే చరిస్తూ ఉంటాడు. కాని, ప్రపంచం అతనిలో 
ఉండదు. ప్రపంచం యొక్క ప్రభావం అతనిపై పడదు. 

తాను నిత్యానంద స్వరూపుడు; పూర్ణానంద స్వరూపుడు. అతడి ఆనందాన్ని పెంచేవారు లేరు; తగ్గించే 
వారూ లేరు. అతని ఆనందము నిర్హేతుక మైనది; నిర్నిమిత్త మైనది. తాను ఆనందించ డానికి ఏ కారణమూ 
అనవసరం లేదు. అతని ఆనందము ఒక ప్రత్యేక పరిస్థితిపై ఆధారపడి లేదు. అతడు సదానంద స్వరూపుడు. 
నిర్వికారుడు. కనుక ఏ వికారములు అంటని వాడు; అసంగుడు. / 
మానావ మానాలలో సముడు 

ఆదర భావంతో చేసే సత్కారము మానము, లేదా గౌరవము. అనాదర భావంతో చేసే తిరసా రము 
అవమానము, లేదా అగౌరవము. సత్కారములో సంతసించడం, తిరస్కారములో పరితపించడం సామాన్య 
మానవులకు సహజం. సత్కార తిరస్కారాలలో సమంగా ఉండట మనేది సర్వులకు అసహజము. కాని, 


ల 0 


mm గుణత్రయ విభాగ యోగము ఎ 


గుణాతితునికి అది సహజ లక్షణము. కనుక జ్ఞాని మానావమానాల యందు సమదృష్టితో ఉంటాడు; సమత్వమును 
ప్రదర్శిస్తూ ఉంటాడు (మానావ మానయోః తుల్యః నిర్వికారః). ఏ విధమైన వికారము లేకుండా నిర్వికారంగా 
ఉంటాడు. అంటె, మనస్సులో హర్ష విషాదాది వికారాలు లేకుండా ఉంటాడని అర్థం. 
పూర్వ శ్లోకంలో నిందాస్తుతులలో సముడుగా కనిపించిన మహాత్నుడే ప్రస్తుత శ్లోకంలో మానావ 
మానాలలో సముడుగా గోచరిస్తున్నాడు. 
నిందలో అనాదరము, స్తుతిలో ఆదరము ఉన్నట్లే, అవమానంలో అనాదరము, మనూనములో ఆదరము 
గోచరిస్తున్నాయి. కాకపోతే నిందాస్తుతులు కేనలం వాచకాలు; శబ్దరూపాలు. మానావమానాలు శబ్దరూపాలు 
కావచ్చు; (క్రియారూనాలూ కావచ్చు. 
స్తుతులు, సత్కారాలు సర్వులను సంతోష పెడతాయి. నిందలు, తిరన్కారాలు సహజం గానే సర్వులకు 
సంతాపాన్ని కలిగిస్తాయి. సంతోషాలైనా, సంతాపాలైనా, హర్ష విషాదాలు రెండూ వికారాలే. మనోవికారాలే. వృత్తి 
విశేషాలే. సర్వులూ వీటి ప్రభావానికి చలిస్తూ ఉంటే, సర్వులకు భిన్నంగా, వృత్తి విశేషాల చేత వికారాన్ని 
పొందకుండా గుణాతీతుడు విలక్షణంగా ఉంటాడు. నిందాస్తుతులలో, మానావమానాలలో నిర్వికారంగా 
విలసిల్లుతాడు. 
స్వభావము చేత గుణదోషా లనే విరుద్ద లక్షణాలను కలిగిన మిథ్యా ప్రపంచము నందు, ప్రపంచము 
తోని వ్యవహారముల యందు వికారము చెందకుండా సదా సమత్వమును దర్శించడమే గుణాతితుని లక్షణము 
( స్వ్రభావేన విలక్షణే గుణదోష విశిష్టే అస్మిన్‌ (మిథ్యా జగతి ) సర్వత్ర సమదర్శిత్వం ( తత్‌) గుణాతీతస్య లక్షణమ్‌ ). 
పక్రపాత రహితుడు 
వీరు శత్రువులు, వీరు మిత్రులు అనే భెదభావము గుణాతీతునిలో అగుపించదు. శత్రువుల యందు, 
మిత్రుల యందు గుణాతీతుడు సమభావంతో ఉంటాడు (తుల్యః మిత్రారి వక్షయోః). 
సమత్య బుద్ది గల జ్ఞానికి శత్రుమిత్రులు ఎలా ఉంటారు? అసంగుడు, అద్యయుడు అయిన (1 
వ ప ॥ ) 
మహాతునికి ఎవరితో సఖ్య ముంటుంది? కలతలు తెలియని నిష్కలునికి ఎవరితో కయ్య 2 ల 
: 
శతుమిత్రులు ఉంటే కదా వారి విషయంలో సమత్వ ముండేది? శత్రుమిత్రులే అర్థం నా క్ర 
ఆ క | అక అరం క . 
ఉండే గుణాతీతునికి (24 వ అ - 23 వ శ్లో) శత్రుమిత్రుల యందు సనుబుద్దిని కలిగి ఉం 
ఎలా పాసగుతుంది? 
వం కుని లక్షణాలను ఆరంభించి 
సణాతీతుని లక్షణాలు స్వసంవేద్యాలే గాని నరో gn శత్రుమిత్రులుగా 
నష జ తో ఉదాసీనంగా ఉన్నా, పరుల అఖుధ్రోయి 
నప్పుడే చెప్పుకున్నాం. ను అ ( క కేబిత్‌ య తథాపి పరాభి ప్రాయేణ మిత్రారి 
అర్థ నువుతూ ఉంటారు (యద్యపి చదాణనాః Mai హా. పరుల దొషిలో, పరుల అభిప్రాయాలలో 
పయో: ఇవ భవని). తమ కంటూ శత్రుమిత్రులు లెకసోయినా, ఎట“, లు 
నః అ 1 విధంగా ఆశించక పోయినా, జ్ఞానులకు కూడా శత్రుమిత్రులు ఏర్పడుతూ ఉంటారు. 
అలా కనిపిస్తుంటారు. ఈ దా మిత్రుని చూచినా అలా తమను తాము అతనికి శత్రువులుగా, మిత్రులుగా 
అన్యులు జ్ఞానిలొ శత్రువును . యందు సమదుషి తోనే ఉంటాడు (ఇతి తుల్యః మిత్రారి పక్షయోః 
తయారు చేసుకున్నా జ్ఞాని మాత్రము వారి యం అలి 


ఇతి ఆహా. 
అజ్ఞానిని జ్ఞానిగా సామాన్యులు స్తుతించ వన 
న్యానింళ చ వచ్చు. 
అలాగే సన్మానించ దగిన వారిణ అవమానించ వచ్చు 


అలాగే జ్ల్ఞానిని సామాన్యునిగా భావించి నిందించ వచ్చు. 
లేదా తద్వుతిరిక్తంగా ప్రవర్తించ వచ్చు. మిత్రులను 


ma Tp]; కాలా 


= ₹ కాలా PTT rrr ss 


శతువులుగా పరిగణించ వచ్చు. శత్రువులను మిత్రులుగా భావించ వచ్చు. పరిమిత జ్ఞానం కలవారు ఎలా 
ప్రవర్తించినా ఆశ్చర్యం లేదు. కాని, జ్ఞాని లేదా గుణాతీతుడు వీటికి అతీతుడు. సదా సమత్యంతో శోభించే 
నాడు. కనుక, అతని సమదృష్టిలో శత్రువులూ ఉండరు. మిత్రులూ ఉండరు. అతనిది సర్వత్ర సమదర్భ్శనమే. 
ఆత్మ దర్శనమే. 
సర్వారంభ పరిత్యాగి 
కర్మలను ఆరంభాలు అంటారు. ఆరంభించ బడతాయి కనుక కర్మలు ఆరంభాలు ( ఆరఖ్యన్తే ఇతి 
ఆరంభాః కర్మాణి). కొన్ని కర్మలకు ఫలితాలు ఇక్కడే, ఈ లోకం లోనే, మనిషి జీవించి ఉండగానే కనిపిస్తాయి. 
వాటిని దృష్ట ఫలాలు అంటారు. కొన్ని కర్మలకు ఫలితాలు ఇక్కడ, అంటే జీవించి ఉన్నప్పుడు కాకుండా 
మరణానంతరము మరొక లోకం లోనో, లేక మరొక జన్మ లోనో అందుతాయి. వాటిని అదృష్ట ఫలాలు 
అంటారు. ఈ విధంగా దృష్టాదృష్ట ప్రయోజనాలను కలిగించే సమస్త కర్మలను త్యజించిన వాడు సర్యారంభ 
పరిత్యాగి. అతడే ఆత్మజ్ఞాని. గుణాతీతుడు ( నర్వాశ్‌ ఆరంభాన్‌ దృట్టాద్భవ్పార్థాని వరిత్యక్తుం శీలమ్‌ అన్య ఇతి 
నర్వారంభ వరిత్యాగీ). 
మరి, సర్వ కర్మలను త్యజిస్తే దేహయాత్ర ఎలా సాగుతుంది? అనే సందేహము కలగ నచ్చు. దీనికి 
ఆచార్యుల వారు భాష్యంలో వివరణ ఇచ్చారు. సర్వారంభ పరిత్యాగి అంటే, దేహాన్ని నిలుపుకోవ డానికి 
అవసరమైన కర్మలను తప్ప, మిగిలిన సమస్తమైన కర్మలను త్యజించిన వాడు అని అర్థం చెప్పారు (దేహదారణ 
మాత్ర నిమిత్త వ్యతిరేకేణ సర్వ కర్ష పరిత్యాగీ ఇత్యర్థః). 
చేయవలసిన కర్మను ఆరంభించే ముందు ఎవరి చైనా కర్మాసక్తి ఉంటుంది. ఇది నేను చేయ వలసిన 
కార్యము అనే భావన ఉంటుంది. అదే కర్ళత్య భావన. అలాగే, కర్భత్వ భావంతో ఆచరించిన కర్మకు తాను 
పొంద వలసిన ఫలమును కూడా ఊహించడము జరుగుతుంది. “అదే ఫలాసక్తి లేదా భోకృత్య భావన, 
గుణాతీతుడు చేయవలసింది లేదు కనుక కర్మారంభంలో అతనికి కర్మాసక్తి ఉండదు. అలాగే పొంద వలసింది 
ఉండదు కనుక కర్మారంభంలో ఫలాసక్తీ ఉండదు. ఈ విధంగా సమస్త కర్మల యందు కరృత్వ భోకృత్వ 
అభిమానములను త్యజించి, నీటి మీద వ్రాత ల్లాగా కర్మలను నిర్వర్తించడమే సర్వారంభ పరిత్వాగము. అంటే, 
గుణాతితునిలో సకామ కర్మలు ఆరంభించ బడవు అని అర్ధము. కారణం, అతడు కృతకృత్యుడు; ఆస్తకాముడు. 


లోక సంగ్రహార్థం 

ఇక్కడ గమనించ దగిన మరొక ముఖ్య విషయ ముంది. ఆచరించే ప్రతి కర్మకు సామాన్యులు ఫలితాన్ని 
ఊహిస్తారు. కాని, పూర్ణ పురుషుడైన ఆత్మజ్ఞాని ఆచరించే కర్మలకు అతనిలో ఫలాసక్తి ఉండాలని లేదు. చేయ 
వలసిన కర్మ ఉండినా, పొంద వలసిన ఫలం లేకుండా ఉండొచ్చు. 

ప్రారబ్ద వశాత్తు జ్ఞాని దేహం ప్రపంచంలో ఉంది కనుక, దేహ ప్రారబ్దాన్ని అనుసరించి ఆచరించ 
వలసిన కర్మలను జ్ఞాని ఆ దేహం ద్వారా ఆచరించ వచ్చు. అలాంటి కర్మల విషయంలో ఆచరించే వాడు 
జ్ఞాని అయినందున, పొంద వలసిన కర్మఫలం తన కంటూ ఏమీ ఉండదు. అలాంటి జ్ఞాని యొక్క కర్మలకు 
ఫలాలు ప్రాప్తిస్తే, అవి లోకానికి ఉపయోగ పడతాయి. లోక సం[గ్రహార్థమే వాటి వినియోగం ఉంటుంది. 

జ్ఞానికి విధి నిషేధాలు లేవని ముందే తెలుసుకున్నాం. కనుక, తాను చేయ వలసిన కర్మలు లేక పోయినా, 
అలాగే పొందవలసిన ఫలితాలు లేకపోయినా, సూర్యుడు (ప్రకాశాన్ని విరజిమ్మినట్టు, మేఘాలు అవనిపై 
వర్షించినట్టు, మొక్కలు పూలు పూసినట్టు, చెట్టు కాయలు కాచినట్టు, గాలులు తిరిగినట్టు, నదులు సారినట్టు, 


లాంటి పవిత్ర ఆరంభాలు, వాటి ఫలాలు 
(ప్రపంచానికి అందుతాయే గాని జ్ఞానికి కాదు. ఈ సత్యాన్ని ఆవిష్కరించ డానికి పరమేశ్వరుడు గీత - మూడవ 
అధ్యాయంలో తననే ఉదాహరణంగా స్వీకరించి బోధించాడు. 


నమే పార్ధాస్తి కర్తవ్యం త్రిషు లోకేషు కించన , 
నానవాప్త మవాప్తవ్యం వర్త పవ చ కర్షణి ॥ 
'అర్జునా! ముల్లోకాలలో నేను చేయవలసిన కార్య మంటూ లేదు. నేను పొందని దంటూ లేదు. పొంద 
వలసిందీ లేదు. అయినా, నేను కర్మ లాచరిస్తూనే ఉన్నాను' అన్నాడు గీతాచార్యుడు (3వ అ - 22వ శ్లో). 
జ్ఞాని కర్మ చేయవచ్చు; మానేయనూ వచ్చు. చేసినంత మాత్రాన కర్మలు జ్ఞానిని బంధించవు. అలాగని, 
కర గలు మానేసిన నారందరూ జ్ఞానులనీ కాదు. కర శ్రశూన్యులు సోనురులు. కరా ్మతీతులే జ్ఞానులు. ఆత ఎజ్ఞానులు. 
వారే గుణాతితులు. 
అర్జునుడు అడిగిన మూడు ప్రశ్నలలో గుణాతీతుని లక్షణాలను ఇరవై రెండవ శ్లోకంలో వివరించిన 
పరమేశ్వరుడు, గుణాతీతుని ఆచార వ్యవహారాలను గూర్చి ఇరవై మూడవ శ్లోకం నుండి ఇరవై ఐదన శ్లోకం 
వరకు వరుసగా వివరించి, ఇక మూడవది అయిన గుణాతీత స్థితిని ఎలా చేరుకోవాలి అనే ప్రశ్నకు సాధనోపాయ 
మును తరువాత శ్లోకంలో ప్రనచిస్తున్నాడు. 
ఇరవై మూడన శ్లోకం ఉదానీనవ దానీనం నుండి ఇరవై ఐదన శ్లోకం గుణాతీతః న ఉచ్యతే వరకు 
ఏదైతే గుణాతీతునికి లక్షణాయుత మైన ఆచారముగా చెప్పబడిందో అది సాధకుడైన వానికి యత్న సాధ్యము, 
అంటే ప్రయత్నించి పొంద దగినది అని అర్థము, 
యమూడు గుణాలను ఎలా అతిక్రమించాలిగ అని అర్జునుడు అడిగిన మూడవ ప్రక్షకు నమాధానం 


చెబుతున్లాడు. 
నూం చ యో౭_వ్యభిచారేణ భక్తియోగేన సేవతే | 
స గుణా నృనుతీ త్యైతా న్చహ్మ భూయాయ కల్పతే I 26 
మాం-చ-యః-అవ్యభిచారేణ-భక్తయోగేన-నేవతే 
సః-గుణాన్‌-సమతీత్య-ఏతాన్‌-బ్రహ్మభూయాయ-కల్పతోే 
ఏతాన్‌ = ఈ 
యః = ఎవడు ఏతా జ్‌ 
అవ్యభిచారేణ = చలించని గట 5 నాల a 
భక్తియోగేన = భకియోగము చేత సమతీత్య = అతి 
మా జ నన్ను బ్రహ్మభూయాయ = బ్రహ్మత్వమునకు 
సేవతే = సేవిస్తాడో కల్పతే చ = అరు ద్యాతాదా 
సః = నాడు 


. బ్రహ్మత్వమును పొందడానికి 
అర్జునా! అచంచలమైన భక్తితో నన్ను సేవించే వాడు గుణాలను దాటి పోతాడు. బ్రహ్మత్వ 


త్రిగుణాలను అతిక్రమించేది ఎలా? అనే అర్జునుని మూడవ ప్రశ్నకు భగవానుని ప్రతి వచనమే ప్రస్తుత 
శ్లోకం, గుణాతీతుని ఆచారంగా ఇంతవరకు నరుసగా మనం చెప్పుకొనిన మూడు శ్లోకాలు జాని విషయంలో, 
అంటే గుణాతీతుని విషయంలో లక్షణాలు గాను, ముముక్షువు అయిన సాధకుని విషయంలో ప్రయత్న 
పూర్వకంగా ఆచరించ వలసిన సాధనలు గాను అర్థం చేసుకున్నాం. అలాంటప్పుడు మళ్ళీ గుణాతిత స్థితికి 
ప్రత్యేకంగా ఉపాయాన్ని చెప్పవలసిన అవసర మేముంది? అనే సందేహం కలగ వచ్చు. నిజమే, మనం చెప్పు 
కున్న వన్నీ సాధనలే. సాధకునికి ఉపాయాలే. కాని, ప్రస్తుతం మనం ఈ శ్లోకంలో గ్రహించేది పూర్వం చెప్పిన 
వాటి కన్నా విశిష్టమైన విషయం. అయం అన్యః గుణాతీత త్వాభ్యుపాయః విశిప్రతరు వూర్వస్తాత్‌ ఉచ్చతో- గుణాతీత 
స్థితిని పొందటానికి పూర్వం ప్రవచించిన దాని కంటె విశిష్ట తరమైన ఉపాయం ఒకటి చెప్పబడుతూ ఉంది 
అని దాని అర్థము. ఇది భాష్య వాక్యము. శ్రీ శంకర భాష్య వచనము. కాకపోతే, ఈ వాక్యం కొన్ని ప్రతులలో 
కనిపిస్తుంది. కొన్ని ప్రతులలో కనిపించదు. రచనా శైలిని బట్టి మాత్రం ఇది ఆచార్యుల వాక్యమే అని విస్పష్ట 
మవుతూ ఉంది, 

“అర్జునా! ఎవడైతే అచంచలమైన భక్తియోగం చేత నన్ను సేవిస్తాడో, వాడు గుణత్రయాన్ని దాటి, 
మోక్షానికి అర్హు డవుతాడు' అనేది శ్లోకార్థం. గుణాలను అధిగమించి, బ్రహ్మత్వానికి అర్హతను పొందడానికి 
అచంచల మైన భక్తిని ప్రధానంగా ప్రవచించడం చేత, ఈ సాధన నిశిష్టతర మైందని ఆచార్యుల అభిప్రాయం 
కావచ్చు. 
ఈశ్వర ప్రణిధానము 

భక్తి అంటే భగవంతుని ఆశ్రయించి సేవించడము అని అర్థము. అంటే సగుణ బ్రహ్మోపాసనము 
(భజనం భక్తి. అదే యోగం (స పవ యోగః). అట్టి భక్తియోగంతో పరమేశ్వరుని సేవించే వాడు (తేన 
భక్తియోగేన సేవతే) గుణాలను అతిక్రమించి (గుణాన్‌ నమతీత్య ) బ్రహ్మత్యానికి, లేదా మోక్షానికి అర్హు 
డవుతున్నాడు (బ్రహ్మ భూయాయ మోక్షాయ కల్పతే సమర్థః భవతి ఇత్యర్థః). 

భక్తి పవిత్ర మైనది. ఉత్కృష్ట మైనది. సరళ మైనది. జ్ఞానపూరిత మైనది. భక్తి లేనిదే ముక్తిని సాధించ 
డము దుర్లభము. యోగసిద్దికి కూడా ఈశ్వర భక్తి ప్రధానమని పతంజలి మహర్షి తమ యోగదర్శనంలో 
అభిప్రాయ పడ్డారు (చూ॥ ఈశ్చర ప్రణీధానాద్వా = == గుయమాథి వాదము ; నూత్రం - 23. 

భక్తి ఏదో కాదు; పరమేశ్వరునికి సంబంధించిన జ్ఞానమే భక్తి అనేది తరచుగా మనం చెప్పుకొనే 


గుణత్రయ విభాగ యోగము = 
వల్లవి : వినిపించ లేదా కోనేటి దేవా 
కన్నీటి నా గాథ! 
అదుగు అడుగుకు కొండల స్వామీ 
దండము గైకొనవా! i వినిపించ , 


అని ఆర్తితో నినదించింది చైతన్య గీతం, 


భగవంతుడు తిరిగితే దొరికే వాడు కాడు. వెను దిరిగితే దర్శన మిచ్చేవాడు. తిరిగి సాధించ డానికి 
భగవంతుడు వస్తువు కాదు. వెతికి పట్టుకోవడానికి లేనివాడు కాడు. ఇప్పుడు లేని వాడు కాడు. ఇక్కడ లేని వాడు 
కాడు. ఇక్కడ లేకుండా భగవంతుడు మరొక చోట ఉండేట టైతే, అతనిని చేరడానికి మనం ప్రయత్నించి 
ఇక్కడ నుండి వెళ్ళే లోగా అతడు అక్కడ లేకుండా పోవచ్చు" పోవచ్చు ఏమిటి? తప్పకుండా పోతాడు. లేని 
వాడే అవుతాడు. ఇక్కడ ఉన్నవాడే అక్కడ కూడా ఉండొచ్చు. అంతేగాని, ఇక్కడ లేనివాడు అక్కడ ఉండే 
అవకాశమే లేదు. కానలసిన వాడు ఇక్కడే దారికే టప్పుడు, ఇప్పుడే దొరికే టప్పుడు, అలాంటి వాణ్ణి 
ఆశ్రయించడంలో కష్ట మేముంది? నిజమే. తెలిస్తే కష్టం లేదు. తెలియక పోతే అంతా కష్టమే. తెలియడమే 
జ్ఞానం. జ్ఞానం కలిగితే భక్తి సులభం. భక్తి సాగితే ముక్తి కరతలామలకం. 

అందుకే ముందు పడి అన్వేషించడం కాదు; వెనుదిరిగి దర్శించాలి అంటున్నాను. కదిలిన చోటికే వెళ్ళి 
కలవాలి. అదే వెను దిరగడ మంటే. ప్రభవించిన చోటికి పయనించడం. నది సముద్రం వైపు సాగినట్లు 
అందంగా సాగి పోవడము. అదొక అందమైన చలనము. ఆనంద తాండవ నృత్య చలనంలో లయబద్దంగా 
సాగిపోయి లయించిపోయె అలౌకిక చలనము. చలించే సాగరం వైపు పయనించే నదీ చలనము. పతి అయిన 
సాగరుని చేరి నది తన్మయం చెందినట్టు (నింధుః సరిద్వల్లభమ్‌ ), పశుపతిని చేరి భక్తుడు తరించి పోవాలి, 
అందుకనే, అర్జునా! నన్ను అచంచల భక్తితో సేవించే వాడు (మాం చయోల. వ్యభిచారేణ భక్తీ యోగేన నీవతే) 
బ్రహ్మత్యానికి అర్హు డవుతాడు అంటున్నాడు భగవానుడు. 

నన్ను సేవించే వాడు (మాంనేవతే) అంటున్నాడు. మరి, భగవానుడు ఎక్కడ ఉన్నాడని సవించాలి? 
భగవంతుని చిరునామాను శ్రీ శంకరులు భాష్యంలో స్పష్టంగా తెలిపారు. మాం ఈశ్వరం నారాయణం నర్వ 
భూత హృదయ్యాశ్రితం- మాం అంటే నన్ను, సర్వుల హృదయాల లోనే ఉన్న ఈశ్వరుడ నైన నన్ను, 
నారాయణ మూర్తి నైన నన్ను భక్తితో సేవించే వాడు భక్తుడు. జ్ఞానం కలిగిన భక్తుడు. 

భగవంతుడు మన హృదయం లోనే ఉన్నాడు. భగవంతుని ఆశ్రయించాలి అనే భావన ఎక్కడైతే పుడుతూ 


వాక్యం. పరమేశ్వరు డంటే ఏమిటో తెలియని వాడు భక్తి ఎలా చేస్తాడు? చేస్తాడు. కాకపోతే, ఏదోలా చేస్తాడు. 
ఏదోలా చేస్తే ఏదేదో చేస్తే పొంద వలసింది ఎలా పొందుతాడు? కనుక, ఈశ్వర జ్ఞానం కలిగిన వాడే 
ఈశ్వరుని ఆశ్రయించి సేవిస్తాడు. భగవత్కృపకు పాత్రుడై తరిస్తాడు. 
మరి, ఈశ్వరుని ఆశ్రయించేది ఎలా? ఈశ్వరుడు ఎక్కడున్నా డని ఆశ్రయించాలి? ఎక్కడో ఉన్నవాడు, 
ఏ లోకం లోనో ఉండేవాడు భగవంతుడు అయితే, మన జీనిత మంతా అతణ్ణి అన్వేషించే కార్యం లోనే 
తిరుగుతూ, తరుగుతూ ఉంటుంది గాని కూర్చుని భక్తి చేయడం జరగదు. 
చరణము : ఆడాడ తిరిగి అలసి పోయాను 


ఉందో అక్కడే ఉన్నాడు. కదిలే చోటే కరిగి పోవాలి అనే జ్ఞానామృత సందేశాన్ని అక్కడ నుండే అందిస్తున్నాడు. 
ఈ సందేశాన్ని ఆరాధనా భావంతో అందుకొనే భక్తుడు పరమేశ్వరుని ఆశ్రయిస్తాడు. ఆశ్రయించిన వాడు 
ఆరాధిస్తాడు. ఆరాధించిన వాడు బ్రవ్మాత్మ స్థితిని పొంద డానికి అర్హు డవుతాడు (బ్రహ్మ భూయాయ కల్పత్తో. 
భగవంతుడు దేశకాలాదులలో కాకుండా స్వరూపమై ఉన్నందున తాను అనుభవ విషయం amg 
జ్ఞానగమ్యమై ఉన్నాడు. విచారించి దర్శించ దగిన వాడే గాని శ్రమించి పొంద spree వా భక 
జ లతా న శ 
అనేది పరమేశ్వరునికి సంబంధించిన జ్ఞానమే అని తెలుసుకున్నాం నాదల్‌ ల pal oa (| - sas ప 
జ సరం లేదు. గుణాలు ఉనా, గుణాలలొ ఉన్నది తాణ, గుిణొల 
అతిక్రమించే ప్రయత్నం చేయ నవసరం న్నా wi ene 
గుణాలలో ఉంటూ గుణాలకు అతీతంగా భాసించేది ఈశ్వర చైతన్యమే అనే అ కలుగుతుంది, 
ఈశ్వర చైతన్య భావన, లేక బ్రహ్మాకార వృత్తి అఖండముగా బుద్ధిలో నిలవడమే భక్తి, 


uu 5 బా 


ఆదుకో స్వామీ! ఉన్నది కూడా తానే అనే జ్ఞానం కలుగుతుంది. అన్నిటిలో ఉంటూ అన్నిటికీ 
తిరుగుడు తల తిరుగుడు మాని 
నీ గుడ్‌ తిరిగెదను ॥ వినిపించీ ॥ 


స“ 


— ₹4 


ఆజా చైతన్య భగవద్గీత 


మత్యథా శ్రుతి మాత్రేణ మయి నర్వ గువాశయే 

మనోగతి రవిజ్ఞిన్నా యథా గంగాంభ నో౭_ ంబుదో | 
అపైతు కృవ్యవహితా యా భక్తిః వురుష్తోత్తమే । 
లక్షణం భక్తి యోగస్య నిడ్గుణన్య వ్యూదాహ్బాతమ్‌ ॥ 

“నా కథా శ్రవణము చేసినంత మాత్రముననే, సర్వుల హృదయాలలో దైతన్య స్వరూపముగా భాసిస్తున్న 
పురుషోత్త్రముడ నైన నా యందు, గంగాజలము సముద్రములో ప్రవేశించి తద్రూప మైనట్లు, మనస్సు 
అహైతుకంగా, అన్యవధానంగా లగ్నం కావడము ఏదైతే ఉందో, అదే నిర్గుణమైన స్వరూప భక్తికి లక్షణము. 

ఈ విధంగా భక్తి వలన బుద్దిలో అఖండ బ్రహ్మాకార వృత్తి ఏర్పడటం చేత సర్వమును సర్వదా 
బ్రహ్మాకారముగా దర్శించడం జరుగుతుంది. నర్వ మిధ మవాం చ బ్రహ్మైవ - ఈ సమస్తమైన ప్రపంచము, నేను 
అంతయు బ్రహ్మమే అనే అనుభూతి కలుగుతుంది. ఈ విధమైన భగవత్రాప్తి రూపమైన బ్రహ్మనిష్ట యందు 
ఎవడైతే స్థిర పడతాడో అట్టివాడు గుణములను, గుణ కార్యములను, గుణ వ్యవహార రూపమైన మాయను 
అధిగమించి బ్రహ్మానందమును పొందుతాడు. 
అఖండ భక్తి 

భక్తి అఖండాకార వృత్తితో పూర్ణ రూప మైనపుడు అన్య భావములు కదిలే అవకాశం లేనందున, ఈ భక్తి 
అచంచలమై, అవిచ్చిన్నమై, జల ప్రవాహం వలె (స్రోతసా సమం) నిత్యము సాగుతూ ఉంటుంది. దీనినే 
అవ్యభిచార భక్తీ అన్నాడు ప్రస్తుత శ్లోకంలో భగవంతుడు ( అవ్యభిచారేణ భక్తి యోగేన). ఇక్కడ, వ్యభిచార 
మంటే అన్య వృత్తుల చేత చిత్తము భంగం కావడమే. అలా అన్యవృత్తులు చిత్తమును ఆక్రమించకుండా 
కేవలం భగవత్రాప్తి రూపమైన అభేద వృత్తి ఉండటమే అవ్యభిచార భక్తి దీనినే ముఖ్య భక్తి లేక ఏకాంత భక్తి 
అని అంటారు. 

పతనమైన జారస్త్రీ అనేక మంది పురుషుల యందు తన (ప్రేమను ఒలకబోస్తూ ఉంటుంది. ఏ 

పురుషుడు తనను ఆశ్రయిస్తే తన ప్రేమను అతని పైనే కుమ్మరిస్తుంది. ఈ ప్రేమ వ్యభిచారిణీ భక్తి అలా 
కాకుండా, ఒక సాధ్వి యైన స్త్రీ తన మనస్సును పూర్ణంగా భర్త యందే లగ్నం చేసి జీవించడం ఏదైతే ఉందో, 
అదే అవ్యభిచారమైన ప్రేమ. అవ్యభిచారిణీ భక్తి (సాధ్వీ నైజ విభుం). 

అఖండాకార వృత్తి రూపమైన భక్తి ఏర్పడటం చేత భక్తుడు మాయను దాటుతున్నాడు. మామేవయే 
ప్రవడ్యన్రేమాయా మేతాం తరన్లితో- అర్జునా! నన్ను ఆశ్రయించిన నా భక్తులు మాయను దాటుతున్నారు అని 
విజ్ఞానయోగం లోనే భగవంతుడు ప్రబోధించాడు (7 వ అ - 14 వ శ్లో). కనుక భక్తుడు మాయను అవలీలగా, 
అలవోకగా దాటేస్తాడు. మాయ గుణమయం కనుక మాయను దాటడం అంటే గుణాలను దాటడమే. గుణాతీత 
స్థితిని అందుకోవడమే. ఈ విధంగా భక్తీ బతుకును భగవన్మయం చేస్తుంది. మాయ ఎవరిని ఆశ్రయించుకొని 
ఉందో, అట్టి అచ్యుతుని అనుగ్రహానికి నోచుకున్న వారిని మూయ ఏం చేస్తుంది? దివ్య కాంతు లీనుతూ, 
కారాగృహంలో కన్నతల్లికి కన్నయ్య కళ్ళ ముందు సాక్షాత్కరించి నపుడు దేవకీమూత చేతులు జోడించి 
నమస్కరిస్తూ తండ్రీ! నువ్వెక్కడ? నే నెక్కడ? జగత్సిత వైన నీకు నేను తల్లిని కావడ మేమిటి? ఇదీ నీ మాయే 
అనుకుంటాను! నన్ను కృతార్థురాలిని చేయడానికి, మాయను అధీనంలో ఉంచుకొని ఆవిష్కరించిన మహిమే 
అని భావిస్తున్నా! 


— 70 


nr 
గుణత్రయ విభాగ యోగము = 


ఈ విలయకాల మందు ు నీ పెద 
అవల రు మేటి 

నటు(డ వీవు, నేదు నా గర్భజు(డ వౌట 
వరమపురుష! వేడబంబు గాదె! 

'కన్నయ్యా! ప్రళయ సమయంలో విశ్వమంతా విలీన మైనపుడు, సమస జగతును నీ కడుపులో 
దాచుకున్న మేటి నటుడవు నీవు. మాయావివి. అలాంటి పురుషోత్తముడ వైన నువ్వు నా కడుపున పుట్టడమా? 
ఇంత కన్నా మాయ మరొకటుందా కన్నా? అని మర్మ మెరుగని మాటను ముకుందుని హషముందింది పుణ్య 
నూత దేవకి దేవి. మాధవుని మహిమ ముందు మాయను అధిగమించడం ఎంత సులభమో చెప్పకనే చెప్పింది. 

పనికి రాని మాయను, పని గట్టుకొని సంసారంలో ముంచేసే మాయను ప్రక్కన ఉంచి, అఖిండ వృత్తి 
రూప భక్తి అనే కార్యాన్ని బుద్దికి పట్టించిన భక్తులు మాధవుని అనుగ్రహంతో మాయను తప్పక దాటేస్తారు. 

ఉనికి లేనిది జగతి ఉన్న గాని 
వనికి రానిది సంగతి నీది గాని 
పూల కవిత లల్లెద నీ పదాల నీడ లోన 
నీ అడుగుల కడ పడి ఉందు చిన్నికృష్ణా! 
అని చిన్నికృష్ణ శతకంలో ఒక వెన్నముద్ద. 
గుణాలణు గుణ కార్మాలను భగవత్సన చేత భక్తుడు అధిగమించ వచ్చు. అంతమాత్రాన 'నేనే బ్రహ్మము" 


అనే మోక్షము ఎలా ప్రాప్తిస్తుంది” చదవండి! 
బ్రహ్మణో హి ప్రతిస్థాం_ హ మమృత స్యావ్యయస్య చ । 
శాశ్వతస్య చ ధర్మస్య సుఖ స్రైకాన్తికస్య చ ॥ 27 


బ్రహ్మణః-హి-ప్రతిష్టా-అహం-అవమృతస్య-అవ్వ్యయన్య-చ 
శాశ్వతస్య-చ-ధర్మన్య-సుఖస్య-పకాంతికన్య-చ 


we = ధర్మస్య చ = ధర్మమునకు 

చా = ౫ ణ్‌ కసం చ = అచంచలమైన 
అమృతస్య = అమృత స్వరూపమైన a ఆ = సుఖమునకు 
అవ్యయస్య చ = అవ్యయమైన ప్రతిష్టా హి = ఆశ్రయుడను 
శాశ్వతస్య = శాశ్వతమైన 


) సరూప సుఖ రూపుడైన 
అర్జునా! అమృత స్వరూపుడు, అవ్యయ రూపుడు, శాశ్వత ధర్మ స్వరూపుడు, చలించని సుఖ రూఖుటబ 
బ్రహ్మమునకు ఆశ్రయము నేనే. 

అచంచలమైన భక్తియోగంతో ( అవ్యభిచారేణ భక్తి యోగేన) ఎవడైతే భగవంతుణ్ణి సవిస్తాడ నా | 

| పల , యట! De 
గుణాలను అతిక్రమించి బ్రహ్మత్వమును పొందడానికి సమర్దు దుచునాల Rn అకక 
పూర శ్లోకంలో చెప్పబణంది. భక్త చేసినంత మాత్రాన బహ్మభూతు డెలా అవు ga ల Sagi 
కలుగుతుంది శశ నిధమెన సంశయాణి నివ్వత్తె చేయడానికే ర అధ్యాయాంల కము. అః 


ఆ చైతన్య భగవద్దీత అతత 


బ్రవ్మాకు ప్రతిష్టను కావడం చేత, బ్రహ్మ నా కన్నా భిన్నం కాక పోవడం చేత, భక్తి చేత గుణాలను అధిగ 
మించిన వాడు బ్రహ్మత్యాన్ని పొందడానికి అర్హు డగుచున్నాడు అనేది ఈ శోకం అందిస్తున్న సంశయ నివృత్తి 


'అహం' శబ్దార్ధము 
భగవద్గీతలో శ్రీకృష్ణ పరమాత్మ తనను 'అహం' శబ్దంతో అనేక చోట్ల నిర్దేశిస్తాడు. ఆయా సందర్భాలను 
బట్టి “అహంి శబ్దమును కొన్ని చోట్ల కేవలం నిర్గుణ స్వరూపమైన పరబ్రహ్మముగా, కొన్నిచోట్ల వాసుడేవ 
నామంతో తెలిసే సగుణ బ్రహ్మముగా ( అవాం వాసుదేవాఖ్యం వరంబ్రహ్మ ) (గ్రహించవలసి ఉంటుంది. 
ప్రస్తుత శ్లోకంలో అహం -నేను బ్రవ్మాణః- బ్రహ్మమునకు ప్రతిష్టను (బ్రహ్మణః ప్రతివా) అని చె 
జరిగింది. మరి, ఈ సందర్భంలో 'అహం' శబ్దార్ధ మేమిటి? బ్రహ్మ శబ్దార్ధ మేమిటి? 

శ్రీకృష్ణుని వాసుదేవ పరబహ్మముగా చూచి నపుడు “అహం” శబ్దార్థమును ప్రత్యగాత్మ అని గ్రహించ 
వలసి ఉంటుంది. కారణం, (బహ్మమును అన్యంగా చెప్పి, “బ్రహ్మమునకు నేను ప్రతిష్టను" అని చెప్పడం చేత. 
(బ్రహ్మమును ప్రత్యేకంగా నిర్గుణ పర(బహ్మముగా చెప్పడం జరిగింది కనుక, అట్టి నిర్గుణ బ్రహ్మమునకు 
ప్రతిష్టగా చెప్పబడిన “అహం” శబ్దమునకు అర్ధం నిర్గుణ (బ్రహ్మము అని చెప్పడం సాధ్య పడదు. 

'ప్రతిస్థా' అంటే నిలిచే స్థానము, లేదా ఆశ్రయము అని అర్థము. 'దీని యందు ఆశ్రయమును కలిగి 
ఉంది” అనే వ్యుత్పత్తి చేత “ప్రతిష్టా అంటే “నిలిచే స్థానం అని అర్థము ( ప్రతితిష్టతి అస్మిన్‌ ఇతి ప్రతిష్టా). 
కనుక, 'అహం' శబ్దముతో తనను భగవద్గీతలో శ్రీకృష్ణుడు రెండు విధాలుగా నిర్దేశించి చెప్పుకోవడం చేత, ఆ 
రెండు కోణాల నుండీ రెండు విధాలుగా ఇక్కడ కూడా “అహం' శబ్దార్ణమును చెప్పవలసింది ఉంటుంది. 
అంతేకాదు. “అహం” బ్రహ్మమునకు ప్రతిష్ట అనడం వల్ల (బ్రహ్మ శబ్దార్థాన్ని కూడా వాటికి అనుగుణం గానే 
రెండు విధాలుగా చెప్పవలసి ఉంటుంది, అంతకన్నా ముఖ్యంగా, బ్రహ్మ భూయాయ కల్పతే - బ్రహ్మత్యమును 
పొందుటకు అర్హు డగుచున్నాడు అనేది ఎలాగో కూడా నిర్దారణ చేయవలసి ఉంటుంది (కుతః ఏతత్‌ 7). 
కనుక ఈ శ్లోకాన్ని ఆచార్యుల వారి భాష్యానుసారం రెండు కోణాల నుండి వివరించే ప్రయత్నం చేస్తాను. 
అహం ప్రత్యగాత్మా 

మొదటి అర్థాన్ని బట్టి “అహం' పదానికి ప్రత్యగాత్మ అని అర్ధం. ఇలా చూచినపుడు 'నేను (అహం) 
బ్రహ్మమునకు ప్రతిష్టను' అనే అర్ధం వస్తుంది. బ్రహ్మము, లేదా పరమాత్మకు ప్రత్యగాత్మ ప్రతిష్ట లేదా 
ఆశ్రయము అని అర్థం (బ్రహ్మణః వపరమాతనః ప్రతిష్టా అహం వ్రత్యగాత్మా). ఎప్పుడైతే ప్రత్యగాత్మ పరమాత్మకు 
ప్రతిష్ట అని చెప్పబడిందో, ఇక ఆ తరువాత, ప్రత్యగాత్మయే పరమాత్మ అని నిర్దారణ చేయవలసి ఉంటుంది. 

అదలా ప్రక్కన పెడితే, ప్రత్యగాత్మ (బ్రహ్మకు ప్రతిష్ట అన్నప్పుడు, ప్రత్యగాత్మ ఏ “బ్రహ్మకు ప్రతిష్ట? 
అనే ప్రశ్న ఉదయిస్తుంది (కీ దృశస్య బ్రహ్మణః 2). దానికి సమాధానంగా అమృతము, అవ్యయము, శాశ్వతము, 
ధర్మము లేక జ్ఞానయోగ రూప ధర్మము, సుఖ స్వరూపము, నిత్యము అయిన బ్రహ్మమునకు, లేదా పరమాత్మకు 
ప్రత్యగాత్మ యైన “అహం' ప్రతిష్ట అనే విషయం శ్లోకం లోనే ఉంది. 

పరబ్రహ్మము లేదా పరమాత్మ ఆనంద, అమృతాది స్వభావం కలవాడు కావడం చేత, అట్టి పరమాత్మకు 
ప్రత్యగాత్మ ప్రతిష్ట అని ఎప్పుడైతే చెప్పబడిందో, అప్పుడు సమ్యక్‌ జ్ఞానం చేత (ప్రత్యగాత్మ సరమాత్మయె 
అనేది నిశ్చయ మవుతుంది ( ఆనంద రూవన్య , అమృతాది న్వభావస్య పరబ్రహ్మణః ప్రత్యగాత్మా ప్రతిష్టా! సమ్యక్‌ 
జ్ఞానేన పరమాత్మ తయా నిశ్రీయతే. ప్రత్యగాత్మ పరమాత్మ కన్నా భిన్నుడు కాడు కనుక, అచంచల భక్తి చేత 
గుణాతీతుడైన ప్రత్యగాత్మ బ్రహ్మత్వమును, లేదా పరమాత్మత్వమును పొందడానికి అర్హు డగుచున్నాడు అని 

చెప్పడం జరిగింది ( తదేతత్‌ బ్రహ్మ భూయాయ కల్పతే ' ఇత్యుక్తమ్‌), పూర్వ శ్లోకంలో మారి అని తనను తాను 
నిర్దేశించుకొనిన గీతాచార్యుడు, ప్రస్తుత శ్లోకంలో 'అహం' అని నిర్దేశించు కుంటున్నాడు. 'మాం' అంటే 
సర్వభూత హృదయాడ్రితు డైన ఈశ్వరుడు లేదా పరమేశ్వరుడు అని అర్థం చెప్పుకున్నాం, ఇక్కడ “అహం 
అంటే ప్రత్యగాత్మ అని అర్థం చేసుకున్నాం. కనుక, శ్రీకృష్ణుని దివ్య రూపంలో శోభించే ప్రత్యగాత్మ బ్రహ్మకు 
ప్రతిష్ట అని తేలిపోయింది. కనుక, “అచంచల భక్తి భావంతో శ్రీకృష్ణుని సేవిస్తే గుణాలను అధిగమించి బ్రహ్మ 
భావమును పొందడం జరుగుతుంది" అని ఈ శ్లోకానికి మూలమైన బీజ ప్రశ్నకు సమాధానం చెప్పినబెంది. 
కాని, భక్తి చేత గుణాలను అధిగమించి ఉండవచ్చు. దానిని అర్థం చేసుకోగలం. అంతమాత్రాన అది బ్రహ్మ 
అభిన్నత్వ జ్ఞానానికి ఎలా హేతువైంది? అనే సంశయం మాత్రం ఇంకా స్పష్టంగా తొలగినట్లు లేదు. 

బ్రహ్మము మాయోవాధిని పొంది ఈశ్వరత్వముతో శోభిస్తాడని ముందే విస్తారంగా చెప్పుకొని ఉన్నాం. 
మాయోపాధి కలవాడే ఈశ్వరుడు. ఈశ్వరునికి ఈశ్వరత్వం ఉంటుంది. కనుకనే అతడు సర్వజ్ఞుడు; 
సర్యాంతర్యామి; సర్వశక్తిమంతుడు. మాయావి అయిన ఈశ్వరుడు మాయాశక్తితో కూడి భక్తులను అనుగ్రహాంచ 
డానికి అనేక రూపాలను ధరిస్తాడు. 

అనేన జీవేనాత్తనా అనుప్రవిశ్య నామరూవీ వ్యాకరణాని - బ్రహ్మమే సర్వ జీవుల యందు ప్రవేశించి, 
నామరూపాలను వ్యక్తం చేస్తూ ఉపాధుల యందు జ్ఞాతగా తెలుస్తూ ఉంది అని శ్రుతి ప్రమాణము. కనుక, 
ఘటోసాధి భంగం కాగానే ఘటాకాశమునకు మహాకాశత్వము ప్రాప్తించినట్టు, జ్ఞాత యైన ఆత శైవిదునకు ఉపాధి 
ఉపరమించ గానే, బ్రహ్మభావము ఉపపన్న మవుతూ ఉంది. జ్ఞాతకు బ్రహ్మమునకు శ్రుతి అభిదమును 
చెప్పినందున, బ్రహ్మమునకు ప్రతిష్టగా తెలుస్తున్న ప్రత్యగాత్మకు బ్రహ్మభావము యుక్తమే అని గ్రహించ 
నలసి ఉంటుంది. శ్రీకృష్ణుడు అనే ప్రత్యగాత్మ ఈశ్వర శక్తియే. ఈశ్వరుడు, ఈశ్వర శక్తి వేరు కానందున 
ఈశ్వరశక్తి యైన ప్రత్యగాత్మ బ్రహ్మమే (త్త శ్రమతా అనన్వత్నాల్‌ బక్యభివాయలు , ఈ మంగా . 
శబ్దానికి ప్రత్యగాత్మ అని, 'బ్రహ్మ' శబ్దానికి శుద్ద బ్రహ్మ మనే అర్థాలను గ్రహించి వ్యాఖ్యానించడం సమంజసము. 
శ్రుతి సమ్మతము. 
అహం పరమాతా 

అపార ఆదే పరమాత్మ, లేక సరబ్రహ్మము. నిరుపాధిక సత్తా cae నె పహ a 
అని అర్థం. 'బ్రహ్మ' శబ్దానికి సవికల్పకము, సాకారము అయిన సగర అ క నాన! 
(బన్న్మాను నకు నిర్గుణ పరబ్రహ్మమైన నేను (అహం) ప్రతిష్ట లెదా త హాల ps is; FN కక్‌ 
సవికల్పకం బ్రహ్మ , తన్య బ్రహ్మణః నిర్వికల్పకః అహమేవ, న య. రెండన అర్హము. మరి సవికార 
సోపాధిక బ్రహ్మమునకు నిరుపాధిక మైన నేను (అహం) ఆశ్రయము. ఇ 3 


న 
బ్రహ్మము ఎలాంటిది? అముతసుతినుర 
+ సోపాధిక బ్రహ్మము, లేదా సగుణ బ్రహ్మము wae కా వ. . PE అంటే 
ధర్శకన్య). అవ్యయము అంటే వ్యయ రహిత మైనది (అవ్యయిస్య ఈ a నవల. 
త ge శ). ధర్శ మెనది. అంటే జ్ఞాన నిష్టా రూపమైన (ధర్మస్య జ్ఞా we 
నిత్యమైనది (శాశ్వతన్య నిత్యన్య). అ కా "సరూపము (నుఖన్య తజ్జనితన్య వికాన్తికస్య ప్రతిజ్య 
అహమ్‌ ) అయిన సవికల్పక (బ్రహ్మమునకు నిర్వికల్బక (బ్రహ్మము ఇ 


(ప్రతిష్టా అని అర్హము. 

—— వైతన్య భగవద్గీత RET 
కార్య రూపంలో ఏది గోచరించినా, దానికి కార్యారంభము నందు సత్తామాత్రమైన కారణము ఉండి 


fa = అలి ర్ల న్యా బలి 
తీరాలి. కార్యము ఏదైనా అది కారణము నందే సుప్రతిష్టమై ఉంటుంది. అంటే కారణమునే ఆశ్రయముగా 
కలిగి ఉంటుంది. కారణ సత్తా కన్నా వేరుగా కార్య సత్తా ఉండ లేదు. 


ప్రపంచము కార్య రూపంలో తెలుస్తూ ఉంది. కార్య రూపమైన ఈ మాయా ప్రపంచానికి ఈశ్వరుడైన 
సగుణ (బ్రహ్మము మాయావిగా శోభిస్తూ మాయను తన అధీనంలో ఉంచుకొని, ఈశ్వరత్వంతో సృష్టి కార్యాన్ని 
సాగిస్తున్నాడు. ! 


కార్యమైన దృశ్యమాన జగదుతత్తికి ముందు కారణ రూపంలో స|దూప చైతన్యం ఎకమై, అద్వ్యయమై 
భాసిస్తూ ఉండింది. అది ఏకము, అద్వయము కనుక నిర్గుణము. కార్యరూపమైన జగత్తుకు, కార్యరూప జగ 
ద్వ్యాపారాలను సాగించే ఈశ్వరునకు కార్యారంభంలో సద్రూపము, నిర్గుణము, అద్వితీయమైన బ్రహ్మమే 
ఉండింది. సాకార ప్రపంచానికి, సగుణ బ్రహ్మమునకు నిర్గుణ నిరాకార పరబ్రహ్మమే ఆశయంగా ఉంది 
(సగుణ బ్రహ్మణః అహం నిరాకార పరమాత్మా ప్రతిష్టా) అనేది రెండవ అర్థము, అచంచలమైన భక్తియోగము చేత 
సవికల్పక (బ్రహ్మమును పొందిన భక్తుడు, కార్యమైన సగుణ బ్రహ్మము తన కాశ్రయమైన నిర్గుణ బ్రహ్మ 
మునకు, లేదా పరమాత్మకు అన్యం కానందున, భక్తి చేత గుణములను అధిగమించిన భక్తుడు బ్రహ్మత్వ 
మునకు అర్హు డగుటయే గాక బ్రహ్మమే అగుచున్నాడు. 
శో సర్వేషా మేవ వస్తూనాం భావార్జో ఖ్రవతి స్థీతః / 
తస్యాపి భగవాన్‌ కృష్ణః కీ మత ద్వస్తు రూప్యతామ్‌ ॥ 
సమస్తములైన కార్య వస్తువులకు భావార్థమైన పరమార్థ వస్తువు సత్తా రూపంగా ఉంది. కార్య సత్తా కారణ 
సత్తా కన్నా వేరుగా ఉండలేదు కదా! మరి అట్ట సత్తా రూపుడైన శ్రీకృష్ణ పరమాత్మ కంటే అన్యమైన సారమార్థిక 
వసువు ఏముంది? (కిం అతత్‌ వస్తు ?). కనుక శ్రీకృష్ణుడే 'అహం' శబ్దము చేత సర్వమునకు ప్రతిష్టగా 
శోభిస్తున్నాడు అని భాగవతంలో శుక యోగీంద్రుని అమృత భాషణము. 
ఇతి శ్రీమద్భగవద్గీతా సూపనిషత్సు బ్రహ్మవిద్యాయాం 
యోగశాస్తే శ్రీకృష్ణార్ణున సంవాదే 
గుణత్రయ విభాగయోగో నామ చతుర్హశో9_ ధ్యాయః: 
ఈ విధంగా ఉపనిషత్తులు, బ్రహ్మవిద్య, యోగశాస్త్రము, శ్రీకృష్ణార్దున సంవాదము అయిన భగవద్గీత యందు 

ఫలమత ఉవవత్తేః - కర్మఫలము పరమేశ్వరుని వల్లనే క 


అలుగుతుంది ((బహృ్మనూ[తం ; 3-2-38 ) 
కర్మలు ఆచరించే నారికి సే 


కర్మఫలము, జ్ఞానవంతులకు జ్ఞానఫలము పరమేశ్వరుని వల్లనే కలుగుతూ ఉన్నాయి, 
ఫలప్రదాత భగవంతుడు కావడం చెత, ఎవరైతే అచంచలమైన భక్తితో పరమేశ్వరుని సేవిస్తారో, వారు భగవ 
దనుగ్రహం చేత బ్రహ్మత్యమునకు అర్హులై మోక్షాన్ని పొందుతారు అని ప్రవచించి పూర్వాధ్యాయాన్ని 
ముగించాడు గీతాచార్యుడు. 
జీవునికి భక్తియోగము వలన బ్రహ్మభావము ఎలా ఏర్పడుతుంది? అనే శంకను నివారిస్తూ తానే 
బ్రహ్మమునకు ఆశ్రయము (బ్రహ్మణః ప్రతిష్ణాఅహ మేవ) అని కూడా చెప్పడం జరిగింది. 
గుణయుతుడైన వాడు జీవుడై నరు డయ్యాడు. గుణాతీతుడైన వాడు దేవుడై నారాయణు డవుతాడు. 
ప్రకృతి కాదాత్మ్య్యంతో జీవుడు పురుషు డయ్యాడు. గుణయుతమైన ప్రకృతి నుండి విడిపడి పురుషుడైన 
జీవుడు రుషోత్తముడు కావాలి, మానవుడు మాధవుడు కావాలి. బద్దుడు ముక్తుడు కావాలి, 
సత్త్వగుణ ప్రధానుడైన సాత్త్వికుడు జ్ఞాన ప్రభావంతో అంతర్ముఖుడు. రజోగుణ ప్రధానుడైన రాజసుడు 
కర్మ ప్రపత్తి చేత బహిర్ముఖుడు. తమోగుణ ప్రధానుడైన తామసుడు మోహ ప్రభావం చేత నిర్ముఖుడు. ఈ 
త్రిగుణాలను భగవ దనుగ్రహం చేత అధిగమించిన వాడు భగవన్ముఖుడు. గుణాతీతుడు. ఇలా గుణాతీతు 
లైన వారు మోక్షాన్ని పొందుతారు (మాం ఈశ్చరం యే నేవన్తే తే మదనుగ్రహాత్‌ జ్ఞాన ప్రాప్తి క్రమేణ గుణాతీతా: 
మోక్షమ్‌ గచ్చన్తి /). పరమేశ్వరుని కృప వలన భక్తుడు గుణములను అధిగమించి, జ్ఞాన ప్రాప్తి (మతు 
ముక్తిని పొందేటప్పుడు, ఇక పరమాత్మ తత్వమును చక్కగా గ్రహించిన వారి విషయం ప్రత్యేకించి చెప్పే 
దేముంటుంది? అని వ్యాఖ్యానించారు పంచదశాధ్యాయ భాష్య పీఠికలో శ్రీ శంకరాచార్యస్వామి (కము వక్తవ్యమ్‌ 
ఆత్మనః తత్త్వ మేవ సమ్యక్‌ విజానన్తః). ఈ కారణం చేత ఆత్మతత్త్వాన్ని వివరించ డానికి భగవానుడు ఈ 
పదిహేనవ అధ్యాయాన్ని ప్రారంభిస్తున్నాడు. 
అధ్యాయ నామ వైభవము 
చ్‌ on ప అధ్యాయము. “పురుషోత్తమ ప్రాప్తే యోగము' అని స స ఈ నామంలో 
చ A apt ఉతమను; మూడు ప్రాప్తి ; నాలుగు యోగము. ఈ 
నాలుగు పదాలు ఉన్నాయి. ఒకటి పురుషుడు; రెండు ఉత్తమము ' అనే దానిని సమాస పదంగా 
నాలుగు పదాలు కలిసి 'పురుషోత్తమ ప్రాప్తే యోగము అయింది. 'పురుషోత్తమ' అ 
గ్రహిస్తే అధ్యాయ నామం మూడు పదాలతో ఉంటుంది. నాము వర షు లన 
పురుషుడు అంటే సాధారణంగా మగవాడు అనే అర్జాన్ని గ్రబాస్తో ఆంటోబు, 3 ఇ; ద 
గ్రహిస్తే అది లింగభేదం లేకుండా సర్వ మానవులకు వర్తిస్తుంది. 

